



కామ్రేడ్ చంద్రపుల్లారెడ్డి 29వ వర్షాంతి సందర్భంగా
నవంబర్ 9న బహిరంగ సభ
 స్థలం : సుందరయ్య కళానిలయం, బాగ్లింగంపల్లి,
 హైదరాబాద్. ఉదయం 10 నుండి సా. 5 గంటల వరకు


అధ్యక్షత : కా. ఎస్. వెంకటేశ్వరరావు, ఎన్టీ.సి.సి. సభ్యులు
 వక్తలు : కా. వరవరరావు, విరసం నాయకులు, ప్రా. ఎం. కోదండరాం,
 టి-జేఎస్ ఛైర్మన్, కా. టాన్యా, ఎన్టీ.సి.సి. సభ్యులు, మల్లేపల్లి లక్ష్మయ్య,
 టి-జేఎస్ కో-ఛైర్మన్, కా. వై. కాలీపతి ప్రముఖ విప్లవ కవి, రచయిత
సిబ్బలా అరుణాదయ్య కార్యక్రమాలుంటాయి.

ప్రజావంధన

సి.పి.ఐ (ఎం.ఎల్) న్యూడెమోక్రసీ పక్షపత్రిక

సంపుటి : 30 సంచిక : 8 01-11-2013 పేజీలు : 12 ప్రచురణ స్థలం : హైదరాబాద్ ఎడిటర్ : మాదాల నారాయణస్వామి వెల : 8/-

భూమికాగోసం, భుక్తికాగోసం, దేశ విముక్తికాగోసం
ప్రాణాలర్పించిన అమరులకు విప్లవజాహిరీ!
నవంబర్ 1 నుండి 7 వరకు అమరుల సంస్మరణ వారంగా పాటించండి!!



ప్రజల కోసం ప్రాణాలర్పించిన అమరుల త్యాగాలను కీర్తిస్తూ “ప్రజల కోసం మరణించడం హిమాలయాలంతటి ఉన్నతమైనది” అంటారు మార్క్సిస్టు మహాపాథ్యాయుడు మావో - సే-టుంగ్. “ఎక్కడ పోరాటం ఉందో అక్కడ త్యాగం ఉంది. మరణమనేది సామాన్యమైన ఘటన. కానీ మన ముందు ప్రజల

ఫైలాన్ తుఫాన్ను జాతీయ విపత్తుగా గుర్తించి శ్రీకాకుళ రైతాంగాన్ని
మత్స్యకారులను యుద్ధ ప్రాతిపదికపై ఆదుకోవాలి.
అధిక వర్షాల వలన నష్టపోయిన రైతాంగాన్ని వెంటనే ఆదుకోవాలి.

సి.పి.ఐ (ఎం.ఎల్) న్యూడెమోక్రసీ రాష్ట్రకమిటీ డిమాండ్




2013 అక్టోబరు 12వ తేదీన వచ్చిన ఫైలాన్ తుఫానుకు శ్రీకాకుళం జిల్లా రైతాంగం, మత్స్యకారులు తీవ్రంగా దెబ్బతిన్నారు. శ్రీకాకుళం జిల్లా ఉద్ధాన ప్రాంతంలోని నాలుగు మండలాల్లో తుఫాను సృష్టించిన బీభత్సం ఫలితంగా రైతాంగం కోలుకోలేని విధంగా దెబ్బతిన్నది. ప్రభుత్వ అధికారుల ప్రాథమిక అంచనా ప్రకారమే 13,112 ఎకరాలలో పంట నీట మునిగింది. 8,047 ఎకరాల్లో కొబ్బరి, 2,322 ఎకరాల్లో జీడి తోటలు, 1,658 ఎకరాల్లో కూరగాయలు, 708 ఎకరాల్లో అరటి, 320 ఎకరాల్లో మొక్కజొన్న 250 ఎకరాల్లో చెరకు, 115 ఎకరాల్లో బొప్పాయి దెబ్బతిన్నట్లు పేర్కొన్నారు. నిజానికి వాస్తవ లెక్కలు యింకా ఎక్కువే వుంటాయి. ప్రభుత్వ అధికారులు తమ గ్రామాలకు యంత వరకు రాలేదని, ఎటువంటి సహాయం చేయలేదని వాపోతున్నారు. రైతాంగం వేలాది రూపాయలు పెట్టుబడి పెట్టి పంట భవిష్యత్పైనే తమ భవిష్యత్ ఆధారపడి వుంటుందని ఎదురు చూస్తున్న తరుణంలో ఈ తుఫాను వారి జీవితాల్ని అల్లకల్లోలం చేశాయి. ఈ స్థితిలో కూలిన చెట్లు, వడిన యిళ్ళు చూస్తూ తాము తిరిగి కోలుకోగలమా అనే నిర్వేదంలో ప్రజలున్నారు. దీనికి తోడు నష్ట పరిహారం అంచనా వేసేటపుడు 50 శాతం నష్టపోతేనే నష్టపరిహారం పొందడానికి అర్హులనే ప్రభుత్వం నియమాలు రైతుల్ని ఆందోళనకు గురిచేస్తున్నాయి. ఈ నియమాలను ప్రభుత్వం వెంటనే సవరించాల్సిన అవసరం వుంది.

మత్స్యకారుల బోట్లు, వలలు దెబ్బతినడమే కాకుండా 10 రోజులుగా వేటకు వెళ్ళనందున వారికి కుటుంబాలు గడవడమే భారంగా మారింది. అందువలన ప్రతి కుటుంబానికి 35 కేజీల బియ్యంతో పాటు యితర ఆహార పదార్థాలన్నీ వెంటనే అందజేయాలి. ఫైలాన్ తుఫాన్ను, జాతీయ విపత్తుగా ప్రకటించి ప్రజల్ని ఆదుకోవాలని సి.పి.ఐ (ఎం.ఎల్) న్యూడెమోక్రసీ డిమాండ్ చేస్తోంది.

దీనికి తోడు గత నాలుగు రోజులుగా రాష్ట్రంలో కురుస్తున్న భారీ వర్షాల వలన రైతాంగం తీవ్రంగా నష్టపోయింది. రాష్ట్రంలో అనేక మంది చనిపోయారు. ఇళ్ళు కూలిపోయాయి. చెరువులు, రోడ్లు, తెగిపోయి గండ్లు పడ్డాయి. 2,49,531 హెక్టార్ల మేరకు వివిధ పంటలు నీట మునిగినట్లు వ్యవసాయ శాఖ అంచనా వేస్తోంది. 1,31,072 హెక్టార్లలో పత్తిపంట నీట మునిగింది. దీనిలో అత్యధికం గుంటూరు జిల్లాలోనే 80 వేల హెక్టార్లలో పత్తిపంట దెబ్బ తిన్నది. 1,07,748 హెక్టార్లలో వరిపంట నీట మునిగింది. భారీ వర్షాలు, వరదల కారణంగా మొక్కజొన్న, కంది, వేరుశనగ, మినుము, పెసర, సజ్జ, చెరుకు, అముదం తదితర అన్ని రకాల పంటలు దెబ్బతిన్నాయి. మిర్చి పంట ఉరకలైంది. దీనితో రైతాంగం దిక్కుతోచని స్థితిలో ఉంది. బంగారం తాకట్టు పెట్టడమే కాకుండా, ప్రైవేటు అప్పులతో దొరికిన దగ్గరల్లా అప్పుచేసి పంటపై రైతు పెట్టుబడి పెట్టాడు. నేడు చిల్లిగవ్వ చేతికి వస్తుందనే ఆశలేక రైతాంగం దిక్కుతోచని స్థితిలో ఉంది. అధిక వర్షాల కారణంగా గుంటూరు, తూర్పు, పశ్చిమ గోదావరి జిల్లాలు, ప్రకాశం, శ్రీకాకుళం, నల్లగొండ, వరంగల్, కృష్ణా, కడప, విశాఖ తదితర అన్ని జిల్లాల్లో అపార నష్టం సంభవించింది.

ఈ స్థితిలో రాష్ట్ర ప్రభుత్వం యుద్ధ ప్రాతిపదికపై చర్యలు చేపట్టి రైతాంగాన్ని ఆదుకోవాలి. పెట్టుబడుల కోసం బ్యాంకులు తిరిగి రుణాలు యివ్వాలి. సబ్సిడీపై ఎరువులు సరఫరా చేయాలి. నష్టపోయిన ప్రతి రైతుకు ఎకరాకి 25 వేల రూపాయలు నష్టపరిహారం ఇచ్చి ఆదుకోవాలని సి.పి.ఐ (ఎం.ఎల్) న్యూడెమోక్రసీ డిమాండ్ చేస్తోంది.

25.10.2013
చంద్రన్న
రాష్ట్ర కార్యదర్శి
సి.పి.ఐ (ఎం.ఎల్) న్యూడెమోక్రసీ



→ అవసరాలు, బాధలు పర్చుకుని వున్నాయి. మన హృదయాల్లో ఇవి స్పందిస్తున్నవి. మనం ప్రజల కోసం చనిపోయినపుడు మన చావు సార్థకమవుతుంది" అనే మావో ప్రవచనాల్ని శిరోధార్యంగా భావించి భారత విప్లవోద్యమంలో అనేక మంది కమ్యూనిస్టు విప్లవకారులు అమరులయ్యారు. ప్రజల కోసం మన ప్రియతమ కామ్రేడ్స్ అనేక మంది తమ అమూల్యమైన ప్రాణాల్ని త్యజప్రాయంగా అర్పించారు. ఈ అమరులు తమ అమరత్వంతో మనకు కర్తవ్యాన్ని నిర్దేశించారు. మనం దాన్ని సాధించి తీరాలి.

భారత విప్లవోద్యమ చరిత్రలో ప్రత్యేకించి ఆంధ్ర రాష్ట్ర విప్లవోద్యమ నిర్మాణ చరిత్రలో నవంబర్ నెల అత్యంత ప్రాధాన్యతను కలిగి ఉంది. ఈ నెలలోనే అత్యధికమంది అగ్రశ్రేణి నాయకులు, కార్యకర్తలు అమరులైనందున నవంబరు మొదటివారంలో అమరవీరుల వర్ధంతి సభలను సి.పి.ఐ (ఎం-ఎల్) న్యూడెమోక్రసీ, తదితర విప్లవ సంస్థలు జరుపుతూ వస్తున్నాయి. మార్క్సిజం-లెనినిజం-మావో ఆలోచనా విధానాన్ని తమ ప్రాపంచిక దృక్పథంగా ప్రకటించుకొని నూతన ప్రజాస్వామిక విప్లవం కోసం పనిచేస్తున్న కమ్యూనిస్టు విప్లవకారులకు అందుకే నవంబర్ నెల అంటే అంత ప్రాధాన్యత. పార్టీ శ్రేణులు, ప్రజలు ఈ వారమంతటా అమర వీరులను సంస్మరించుకొంటారు. భూమి, భుక్తి, విముక్తి కోసం పోరాడే క్రమంలో అమూల్యమైన తమ జీవితాల్ని ప్రజల కోసం అంకితం చేసిన విప్లవ వీరుల అమరత్వాన్ని కీర్తించుకొంటారు. వినమ్రంగా వారికి విప్లవ జోహార్లు అర్పిస్తారు. అమరవీరుల స్మృతి సుదులు తిరిగే బాధను రేపి, అంతులేని దుఃఖాన్ని కలిగించినా దాన్ని వర్గ కసిగా మార్చుకొంటారు. కర్తవ్య దీక్షా కంకణ బద్ధులై వర్గపోరాటాలకు పదును పెట్టుకొంటారు. అమరుల ఆశయాలను ముందుకు తీసుకుపోతామని ప్రతినబూనుతారు.

నక్సల్ బరీ వసంత మేఘగర్జన మార్క్సిజం-లెనినిజం ముసుగు తగిలించుకున్న రివిజనిజం, నయా రివిజనిజంల నడ్డి విరగ్గొట్టి భారత దేశంలో సాయుధ పోరాట పంథాను మరోసారి ఎజెండా మీదకు తెచ్చింది. పాలకవర్గాలకు ఊడిగం చేసే వీరి వర్గ సంకర రాజకీయాల బండారాన్ని బహిర్గతం చేసింది. వర్గ పోరాటాల స్థానంలో పార్లమెంటరీ పంథాను ముందుకు తెచ్చిన రివిజనిస్టు పంథాను తిరస్కరించింది. దున్నేవాడికే భూమి నినాదం కలిగిన వ్యవసాయిక విప్లవ పంథాను ముందుకు తెచ్చింది. భారత ప్రజల భూమి, భుక్తి, విముక్తికి నూతన ప్రజాస్వామిక విప్లవమే శరణ్యమని ఎలుగెత్తి చాటింది. అందుకు మార్క్సిజం - లెనినిజం - మావో ఆలోచనా విధానాన్ని మార్గదర్శకంగా స్వీకరించింది.

నయా రివిజనిస్టు సి.పి.ఎం. పార్టీ నుండి రాజకీయంగా, సైద్ధాంతికంగా, నిర్మాణ పరంగా కమ్యూనిస్టు విప్లవకారులు తెగదెంపులు చేసుకొన్న అనంతరం ముఖ్యంగా ఆంధ్ర రాష్ట్రంలో వ్యవసాయిక విప్లవోద్యమ నిర్మాణానికి పూనుకొన్నారు. సరిగ్గా ఈ కాలంలోనే (నవంబర్ 4, 1968) మావో ఆలోచనా విధానం వెలుగులో శ్రీకాకుళ గిరిజన రైతాంగం తెగించి సాయుధంగా పోరాడడం ప్రారంభమైంది. ఈ పోరాటంతో బాటుగా గోదావరి లోయలో విప్లవోద్యమ నిర్మాణానికి కృషి ప్రారంభమైంది. విప్లవోత్తేజంతో నాయకులు, కార్యకర్తలు ఈ పోరాటాల్లో ప్రజలను ఇతోధికంగా కదిలించారు. శత్రు నిర్బంధంతో బాటు అనేక రకాలుగా కష్టాలనెదుర్కొంటూనే ప్రజలనంటి పెట్టుకొన్నారు. నాయకత్వం అనుసరించిన అతివాద, దుందుడుకు వాద విధానాల వలన శ్రీకాకుళ ఉద్యమం దెబ్బతినక తప్పలేదు. గోదావరిలోయలోని విప్లవోద్యమం సైతం ఈ అతివాద ఒంటెత్తు విధానాలకు ఆచరణలో అతీతంగా వ్యవహరించని ఫలితంగా ఉద్యమ ప్రారంభకాలంలోనే స్థాయికి మించిన నిర్బంధం అనేక విధాలుగా కష్టనష్టాలకు గురిచేసింది. ఈ కాలమంతటిలో ఎంతో మంది నాయకులు, కార్యకర్తలు, శత్రువు తుపాకీ గుండ్లకు నేలకొరిగారు. విప్లవకారుల్ని పోలీసులు పట్టుకొని కాల్చి చంపి ఎదురు కాల్పుల్లో చనిపోయినట్లుగా ప్రకటించడం ఈ కాలం నుండే కొనసాగుతూ వస్తున్నది.

సరహంతక వెంగళ్రావ్ కాంగ్రెస్ ప్రభుత్వం ఎమర్జెన్సీ (1976 నవంబర్)లో ఆనాటి సి.పి.ఐ (ఎం.ఎల్) రాష్ట్ర కమిటీ కార్యదర్శి

కామ్రేడ్ పొట్ల రామనర్సయ్యను నిరాయుధుడుగా హైదరాబాదులో పట్టుకుని అత్యంత దారుణమైన చిత్రహింసలకు గురిచేసి కాల్చి చంపింది. అంతకు ముందు సంవత్సరమే పార్టీ మరో ముఖ్య రాష్ట్ర నాయకుడైన విప్లవ మేధావి కా|| నీలం రామచంద్రయ్యను, పీడియన్ యూ నిర్మాత జంపాల చంద్రశేఖర ప్రసాద్ ను విజయవాడలో అరెస్టు చేసి వరంగల్ జిల్లా పాఖాల గుట్టల్లో పోలీసులు కర్కశంగా కల్చి చంపారు.

1969 నవంబర్ నెలలోనే శ్రీకాకుళ ఉద్యమ నాయకులైన తామాడ గణపతి, డాక్టర్ చాగంటి భాస్కర్ రావు తదితర మెరికల్లాంటి కామ్రేడ్స్ ను ఆనాటి పాలకవర్గాలు క్రూరంగా హత్యగావించాయి.

భారత విప్లవోద్యమ అగ్రనాయకులైన అమరులు కామ్రేడ్స్ చంద్ర పుల్లారెడ్డి, దేవులపల్లి వెంకటేశ్వరరావు, తరిమెల నాగిరెడ్డి, సత్యనారాయణ సింగ్ లు సర్వస్వం తాగ్యం చేస్తూ తమ తుదిశ్వాస విడిచేంత వరకు కూడా విప్లవోద్యమ నిర్మాణం కోసం కృషి సల్పారు. కామ్రేడ్స్ చారుమజుందార్, సరోజ్ దత్తా, వెంపటాపు సత్యం, అదిబట్ల కైలాసంలను కసాయి పోలీసు మూకలు కిరాతకంగా హత్య చేశాయి. కామ్రేడ్ బత్తుల వెంకటేశ్వరరావు హత్య గోదావరి లోయ ఉద్యమానికి ఎంతో సప్తాన్ని తెచ్చి పెట్టింది. నాటి శ్రీకాకుళం, నేటి గోదావరి లోయ విప్లవోద్యమాల్లో డాక్టర్ మల్లికార్జున్, నిర్మల, అంకమ్మ, సరస్వతి, పద్మకృ, లలితకృ, శాంతకృ, శ్రీపాదశ్రీహరి, జానకికారెడ్డి, పోతనపల్లి అప్పారావు, మదనాల దువ్వంత్, తామాడ చినబాబు, ఆరిక సోములు, పాలడుగు కృష్ణ, భీమన్న, సాధన్ సర్కార్, విక్రం, సురేష్, గొగ్గల లక్ష్మయ్య, కె.పి. శాంతిరాజు, కట్టా నర్సింహారెడ్డి తదితర అనేక మంది కామ్రేడ్స్ విప్లవోద్యమ నిర్మాణంలో అత్యంత వీరోచిత పాత్ర వహించి అమరులయ్యారు. కాచనపల్లిలో కామ్రేడ్స్ కోటన్న, సంబూరి సీతారామారావు, నోముల పరుశురాములు, చింతా లక్ష్మి, సుశేనకుమారిలను పోలీసులు ఎన్నికల సమయంలోనే క్రూరంగా హత్య చేశారు. పార్టీ రాష్ట్ర కమిటీ సభ్యుడు కా|| చంద్ర కృష్ణమూర్తి (ఎల్లన్న)ని పోలీసులు కాల్చి చంపి తమ వర్గ నైజాన్ని మరోమారు చాటుకున్నారు.

సీనియర్ కామ్రేడ్ ధర్మన్నను కాల్చి చంపి ఎన్ కౌంటర్ అని ప్రకటించారు. ముస్లిల్ ముగ్గురు కామ్రేడ్స్ వెంకన్న, సుజాత, గణేష్ తదితరులను ఇలానే చంపేశారు. పార్టీ రాష్ట్ర కార్యదర్శిగా సుదీర్ఘ కాలం పనిచేసిన పైలా వాసుదేవరావు, కా|| గడ్డం వెంకట్రామయ్య (దొరన్న) అమరులయ్యారు. ఇటీవలే కామ్రేడ్స్ బాబన్న, గాండ్ల వెంకట్రామ్, గుర్రం బుచ్చిరెడ్డి, వై. వెంకన్న, మధుసూధన్ రెడ్డి అమరులయ్యారు. పార్టీ కేంద్ర నాయకులు కా|| పల్లూసేన్ అనారోగ్యంతో మరణించారు. అంతకు ముందే సైపుర్డిన్ అమరులయ్యారు.

వీరేగాకుండా విప్లవోద్యమ నిర్మాణ క్రమంలో వివిధ విప్లవ సంస్థలకు చెందిన నాయకులు, కార్యకర్తలు శత్రు నిర్బంధంలో, దుష్ట శక్తుల దాడుల్లో, అనారోగ్యంతో అనేకమంది అమరులయ్యారు. వీరంతా విప్లవోద్యమ నిర్మాణం కోసం కృషి చేసినవారే. వీరి త్యాగం వెలకట్టలేనిది. వీరి ఆదర్శం అనుసరణీయమైనది. వీరు చూపిన బాట భారత ప్రజలందరికీ విముక్తిబాట. వీరి ఆశయం మహోన్నతమైనది. ఆశయం నుండి వెనుదిరగడమనేది కమ్యూనిస్టు తత్వానికే విరుద్ధమైనందున అమరుల ఆశయ సాధన కోసం ఎన్ని నిర్బంధాలనైనా వారు ఎదుర్కొంటారు. ఎన్ని కష్టాలనైనా భరిస్తారు. అమరుల ఆశయం సిద్ధించేదాకా అంటే నూతన ప్రజాస్వామిక విప్లవం విజయవంతమయ్యేదాకా తెగించి పోరాడతారు.

మార్క్సిజం - లెనినిజం - మావో ఆలోచనా విధానాన్ని భారత దేశ నిర్దిష్ట పరిస్థితులను అన్వయించడంలో కొన్ని విప్లవ సంస్థలు నేటికీ తమ గత కాలపు తప్పిదాల దారిలోనే పయనిస్తున్నాయి. అతివాద, మితవాద ప్రమాదాలకు లోనౌతూ విప్లవోద్యమానికి ఎనలేని హానిని కలుగజేస్తూనే వున్నాయి. తమ అతివాద, మితవాద వైఖరుల నుండి బయటపడి తగు గుణపాఠాలు తీసుకోవడంలో అత్యధిక విప్లవ సంస్థలు విఫలమవుతున్నాయి. విప్లవోద్యమం ప్రధానంగా అతివాద విధానాల మూలంగానే

నష్టపోతుందనే పేరిట సరికొత్త సూత్రీకరణలతో కొంత మంది నేడు ముందుకొస్తున్నారు. సీపీఐ, సీపీఎంలతో సాగే ఐక్య కార్యచరణ అంతిమంగా ఒకే కమ్యూనిస్టు పార్టీగా రూపొందాలనే వరకూ దిగజారి మాట్లాడుతున్నారు. ఏకంగా విప్లవ పార్టీని ఎన్నికల కోసం రిజిస్ట్రేషన్ చేయాలనే వరకూ బరితెగించి మాట్లాడుతున్నారు. జంకర్ సిద్ధాంతాన్ని వంటబట్టించుకున్న ఈ నాయకులు దేశంలో విప్లవ పరిస్థితే లేదని చల్లగా సెలవిస్తున్నారు. కమ్యూనిస్టు ఉద్యమంలోని ఈ కలుపు మొక్కలు ఈనాడు ఊడలు దిగిన పటవృక్షల్లా ఎదిగి యావత్ పార్టీపైన, దాని పంథాపైన తమ దుర్మార్గ దాడిని ఎక్కు పెడుతున్నాయి. మార్క్సిజం-లెనినిజం మౌలిక సూత్రాలను తిరగజేడ జూసే నేటి సరికొత్త రివిజనిస్టుల శక్తులను విప్లవోద్యమం తన సరైన ఆచరణ ద్వారానే తిప్పికొట్టాల్సి వున్నది. వర్గ పోరాటాల్ని తీవ్రతరం చేయడం ద్వారానే ఈ శక్తులను ఓడించాల్సి వున్నది. విప్లవ ముసుగులో విప్లవ పంథాకే తూట్లు పొడిచే ఈ సరికొత్త రివిజనిస్టుల దుష్ప్రచారాన్ని, మోసాన్నీ, కుట్రలను యావత్ విప్లవోద్యమం ఖండించాల్సి వున్నది.

విప్లవోద్యమ నిర్మాణానికి ఏనాడూ లేనంతటి అనుకూలమైన భౌతిక పరిస్థితి నేడుంది. దీన్ని సద్వినియోగం చేసుకోవడంలోనే స్వీయాత్మకంగా విప్లవ శక్తులు వెనకబడే వున్నాయి. భారత పాలకవర్గాలు ఏనాడూ లేనంతటి విధంగా అన్ని రంగాల్లో తీవ్రమైన సంక్షోభాన్ని ఎదుర్కొంటున్నాయి. పాలక ప్రతిపక్ష పార్టీలకు తేడా లేని విధంగా ప్రభుత్వాలు కొనసాగుతున్నాయి. ప్రత్యక్షంగా, పరోక్షంగా సి.పి.ఐ., సి.పి.ఐ(ఎం)లు కేంద్రంలో భాగం పంచుకొంటూ ఇప్పటికే తమ నిజ రూపాన్ని చాటుకొన్నాయి. తీవ్ర అస్థిరత్వంలో కేంద్ర, రాష్ట్రాల ప్రభుత్వాలు కొట్టుమిట్టాడుతున్నాయి. సాక్షాత్తు ప్రధాన మంత్రి, కేంద్ర మంత్రులు, మాజీ గవర్నర్లే వేలాది కోట్లు స్వామో చేయబడిన అవినీతి కుంభకోణాల్లో దోషులుగా భారత ప్రజల ముందు గుర్తించబడుతున్నారు. లెక్కకు మించిన కేసులను ఎదుర్కొనటమే గాకుండా చివరికి కొంత మంది ఘనాపాటీలు జైలు ఊచలను సైతం లెక్కపెడుతున్నారు. నానాటికీ పెరుగుతున్న ఆర్థిక సంక్షోభం, తీవ్రమైన రాజకీయ సంక్షోభం ప్రజలను తమ జీవన మనుగడకోసం వీధుల్లోకి నేడు మరింతగా నెడుతున్నాయి.

తమ అభివృద్ధి నిరోధక విధానాలతో ఆగర్భ దరిద్రుల సంఖ్యను నానాటికి దేశంలో పెంచడమేగాకుండా దేశంలోని సకల సంపదలను, సహజ వనరుల్ని దోచుకుపోవడానికి పాలకులు గేట్లు బార్లా తెరిచారు. సామ్రాజ్యవాద, విదేశీ బహుళజాతి సంస్థల చొరబాటు దేశంలోని సకల రంగాలను దెబ్బతీస్తూ దేశ ప్రజానీకాన్ని పేదరికం, అనారోగ్యం, నిరుద్యోగం, ఆకలి చావుల పాల్గొస్తుంది. మూడు దశాబ్దాలనాడే కమ్యూనిస్టు విప్లవకారులు "తాకట్టులో భారతదేశం" ఉందని చేసిన నిర్ధారణలు నూటికి నూరుపాళ్ళు సరైనవని దేశంలోని పరిణామాలు ఏనాడో స్పష్టంగా రుజువు పరిచాయి. భారత వ్యవస్థ స్వభావం గురించి, దాన్ని మార్చడం కోసం అనుసరించాల్సిన విప్లవ పంథా, ఎత్తుగడలు, వ్యూహం గురించి కమ్యూనిస్టు విప్లవకారుల అంచెనాలు ప్రాథమికంగా సరైనవని నిరూపించబడినప్పటికీ విప్లవ సంస్థల మధ్య ఐక్యత ఎండమావిగానే నేటికీ కొనసాగుతూ ఉంది. ఈ పరిస్థితిని అధిగమించడం కోసం, విప్లవ ప్రజాపంథాను అమలు చేసే విషయంలో విప్లవ శక్తుల మధ్య ఐక్యత కోసం చిత్తశుద్ధితో కూడిన ప్రయత్నాలు కొనసాగాల్సిన అవసరాన్ని నేటి దేశ కాల పరిస్థితులు మరింతగా ముందుకు తెస్తున్నాయి. విప్లవోద్యమ నిర్మాణం కోసం తమ జీవితాల్ని త్యాగం చేసిన అమరుల ఆశయాలు, ఆకాంక్షల్ని సాఫల్యం చేయాల్సిన బాధ్యతతో కూడిన కర్తవ్యాన్ని నేటి పరిస్థితి డిమాండ్ చేస్తున్నది. మార్క్సిజం - లెనినిజం - మావో ఆలోచనా విధానానికి చెరుపుచేసే విలాంటి ప్రయత్నాలనైనా తిప్పికొడుతూ అమరుల ఆశయమైన నూతన ప్రజాస్వామిక విప్లవోద్యమంలో సుదృఢంగా పురోగమించడమే మనం అమరవీరులకు అర్పించే నిజమైన నివాళి.

నవంబర్ 1 నుండి 7 వరకు అమరవీరుల స్మారక

సభలను రాష్ట్ర వ్యాప్తంగా నిర్వహించాలని

పార్టీ రాష్ట్ర కమిటీ పిలుపునిస్తోంది.

కామ్రేడ్ చంద్ర పుల్లారెడ్డికి విప్లవ జీవితం!


భారత కమ్యూనిస్టు పార్టీ (మార్క్సిస్టు - లెనినిస్టు) ప్రధాన కార్యదర్శి కామ్రేడ్ చంద్ర పుల్లారెడ్డి (సి.పి.) 09.11.1984న తీవ్రమయిన గుండెపోటుకు గురై పశ్చిమ బెంగాల్ లో మరణించారు. భారత విప్లవోద్యమం తన ఉత్తమోత్తమ వీర పుత్రుణ్ణి కోల్పోయింది.

కామ్రేడ్ సి.పి. కర్నూలు జిల్లా వెలుగోడు గ్రామంలో జన్మించాడు. విద్యార్థి దశలోనే 1947 అధికార మార్పిడికి పూర్వం దేశంలో సంభవిస్తున్న ఘటనలకు స్పందించాడు. దేశభక్తి ప్రేరణతో బ్రిటిష్ సామ్రాజ్యవాదులకు వ్యతిరేకంగా జరుగుతున్న పోరాటంలో కొంతవరకు పాల్గొన్నాడు. ఈ క్రమంలో వివిధ పార్టీల వర్గ స్వభావాన్ని కొంతవరకు అర్థం చేసుకోవడానికి కృషి చేశాడు. దిండి ఇంజనీరింగ్ కాలేజీలో ఇంజనీరింగ్ చదువుతుండగానే పుచ్చలపల్లి సుందరయ్య వగైరాలతో సన్నిహిత సంబంధాలు పెరిగాయి. కార్యక్రమాల్లో చురుగ్గా పాల్గొంటున్నందుకు దండింపుగా కాలేజీ నుండి బహిష్కరణకు గురైనాడు. ఆ విధంగా తన విద్యకు స్వస్తి చెప్పి రాజకీయ రంగంలో ప్రవేశించాడు. 1946-51 వరకూ సాగిన తెలంగాణా ప్రజల సాయుధ పోరాటంతో ప్రభావితమై తను కూడా దశాలలో పనిచేసే ప్రాంతానికి వెళతానని పార్టీకి విజ్ఞప్తి చేసుకున్నాడు. పార్టీ తన కోర్కెను అంగీకరించి మహబూబ్ నగర్ జిల్లాలో పని అప్పగించింది. తన బాధ్యతలు స్వీకరించుటకు ప్రయాణిస్తున్న సమయంలోనే మార్గమధ్యలో అరెస్టు అయినాడు. జైలుపాలయ్యాడు. అయినా తన దీక్షను వదలలేదు. తెలంగాణా పోరాట విరమణవాదాన్ని ముందుకు తెచ్చిన రివిజనిస్టు నాయకత్వాన్ని యితరులతో పాటు జైల్లో దృఢంగా వ్యతిరేకించాడు.

జైలు నుండి విడుదలయిన వెంటనే 1952లో జరిగిన సాధారణ ఎన్నికల్లో శాసనసభ్యుడిగా ఎన్నికయ్యాడు. ఆ కాలంలో కర్నూలు రాజధానిగా వుండాలా? లేక మరొక పట్టణం రాజధానిగా వుండాలా? జలవనరులు ఏ ప్రాంతానికి కేటాయించాలి? వగైరా విషయాలపై కామ్రేడ్ తరిమెల నాగిరెడ్డితోపాటు మార్క్సిస్టు వైఖరి చేపట్టి పోరాడాడు. ప్రాంతీయ తత్వాలను చీల్చి చెందాడు. కర్నూలు జిల్లాలో అనేక భూస్వామ్య వ్యతిరేక కొట్లాటల్లో పాల్గొన్నాడు. అనేక కేసులలో యిరికించబడ్డాడు.

1964లో రివిజనిస్టు పార్టీ నుండి మార్క్సిస్టు పార్టీ అంతిమంగా తెగతెంపులు చేసుకునేవరకూ సాగిన ఆంతరంగిక పోరాటంలో చురుకైన పాత్ర వహించాడు. దేశ రక్షణ చట్టం క్రింద జైల్లో వుండగా (1964-66) ఒకవైపు రివిజనిస్టులకు వ్యతిరేకంగా సిద్ధాంత పోరాటం సాగిస్తూనే మరోవైపు నయారివిజనిస్టు నాయకుడు మాకినేని బసవ పున్నయ్య “సృజనాత్మక” వాదనల్ని కూడా ఖండించాడు. జైలులో వుండగా తన కాలాన్ని సద్వినియోగం చేసుకున్నాడు. తన సిద్ధాంత జ్ఞానాన్ని నూతన స్థాయికి పెంచుకున్నాడు. అంతర్జాతీయంగానూ, జాతీయంగానూ కమ్యూనిస్టు ఉద్యమంలో తీవ్రంగా ముందుకు వచ్చిన తప్పుడు సిద్ధాంతాలు దృష్టిలో పెట్టుకుని కామ్రేడ్ మానికొండ సుబ్బారావుతో కలిసి “ప్రపంచ కమ్యూనిస్టు ఉద్యమం - దాని పరిణామం” అనే బృహత్ రచన చేశాడు. ఈ రచన ద్వారా ప్రపంచ కమ్యూనిస్టు ఉద్యమ పరిణామాన్ని సరిగ్గా అర్థం చేసుకోవడానికి బాగా తోడ్పడ్డాడు. కృశ్నేష్ ముందుకు తెచ్చిన సిద్ధాంతాలను తీవ్రంగా గర్హించాడు. స్టాలిన్ పై కృశ్నేష్ చేసిన దాడిని ఛీ కొట్టాడు. స్టాలిన్ మహోపద్యాయుడని యితర కామ్రేడ్స్ తోపాటు ఎలుగెత్తి చాటాడు. అంతర్జాతీయ కమ్యూనిస్టు ఉద్యమంలో మావో నాయకత్వంన చైనా కమ్యూనిస్టు పార్టీ సాగించిన పోరాటాన్ని బలపర్చాడు. గ్రేట్ డిజేట్ సందర్భంగా సి.పి.సి. ముద్రించిన 9 వ్యాఖ్యానాలను క్షుణ్ణంగా అధ్యయనం చేసి “రవ్యా - చైనా వాదనలు” అనే పుస్తకాన్ని రాశారు. రవ్యా - చైనా సాగించుకుంటున్న సిద్ధాంత పోరాట సారాన్ని క్లుప్తంగా కామ్రేడ్స్ అర్థం చేసుకోవడానికి ఈ పుస్తకం బాగా తోడ్పడింది.

సి.పి.యం ఏర్పడి సి.పి.ఐ.కి వ్యతిరేకంగా ఒక ఒరవడిలో పోరాటం సాగుతున్న తరుణంలోనే సి.పి.యం.లో నాయకత్వంలో పున్న వాళ్ళు కొత్త కొత్త వాదాలు ప్రారంభించారు. చైనా పార్టీని వ్యతిరేకించే ధోరణులు ప్రస్ఫుటం గావడం ప్రారంభమయింది.



అందువల్లనే కామ్రేడ్ “మావో సూక్తులు” అనువాదం చేసి వేరేచోట అచ్చువేయించటం జరిగింది. “ప్రపంచ కమ్యూనిస్టు ఉద్యమం - దాని గుణపాఠాలు” అనే చిన్న పుస్తకాన్ని కేదరుకు అందించారు. ఇవి చైనా కమ్యూనిస్టు పార్టీ వైఖరిని అర్థం చేసుకోవడానికి, సరైన మార్క్సిస్టు-లెనినిస్టు వైఖరిని అర్థం చేసుకోవడానికి తోడ్పడ్డాయి. సి.పి.యం. రాష్ట్ర కమిటీ సభ్యుడిగా, రాష్ట్ర సెక్రటేరియట్ సభ్యుడిగా పార్టీలో ముందుకు వస్తున్న వాదనల సారాన్ని గ్రహిస్తూ పార్టీ కార్యాలయం (విజయవాడ)లో పున్న కాలంలో “జనశక్తి”లో అనేక పదునైన సిద్ధాంత వ్యాసాలు రాశాడు. మంచి రచయితగా, సిద్ధాంతకర్తగా, వక్తగా పేరు తెచ్చుకున్నాడు. మధురైలో సి.పి.యం. నాయకత్వం చైనా వ్యతిరేక సిద్ధాంతాలతో (కార్మికవర్గ వ్యతిరేకత) ముందుకు వచ్చింది. ఈ సిద్ధాంతాలను సి.పి. తీవ్రంగా వ్యతిరేకించాడు. బసవ పున్నయ్య చైనా కమ్యూనిస్టు పార్టీ వ్యతిరేక ఉపన్యాసానికి పతాక శీర్షిక పెట్టింది బసవ పున్నయ్య రంగును బట్టబయలు చేశాడు. చైనాలో సాగుతున్న సాంస్కృతిక విప్లవాన్ని బలపర్చుతూ పత్రికలో ప్రకటనలు, తీర్మానాలు చేయించుటకు కృషి చేశాడు. నక్కల్వరీ పోరాటం పట్ల సి.పి.యం. నాయకత్వమనుసరించిన వైఖరిని తీవ్రంగా దుయ్యబట్టాడు. ఐక్య సంఘటనా ప్రభుత్వాల తప్పుడు సిద్ధాంతాలను ఖండిస్తూ లెనిన్ రచనల ఆధారంగా సుదీర్ఘమైన వ్యాసం రాశాడు. సి.పి.యం.లో ఆంతరంగిక సిద్ధాంత పోరాటం తీవ్రతరమైంది. కామ్రేడ్ డి.వి., టి.యన్., కొల్లా వెంకయ్య మొదలైన కామ్రేడ్స్ తోపాటు సి.పి.యం. నయా రివిజనిస్టు సిద్ధాంతాలకు వ్యతిరేకంగా పోరాటాలు సాగించారు. రాష్ట్రంలో మెజారిటీ సభ్యులను, కమిటీలను విప్లవ సిద్ధాంతం వెనుక సమీకరించగలిగారు. 1968లో జరిగిన పాలకొల్లు ప్లీనంలో డాక్యుమెంట్లు పెట్టి సుందరయ్య, బసవ పున్నయ్యల నయారివిజనిస్టు సిద్ధాంతాలను అత్యధిక మెజారిటీతో ఓడించారు. బర్వాన్ ప్లీనానికి కూడా హాజరై కామ్రేడ్ సి.పి. రాష్ట్ర కమిటీ వాదాన్ని వివరించాడు. అనంతరం సి.పి.యం. నాయకత్వం అనేక నిర్మాణ కుట్రలు చేసి కామ్రేడ్ డి.వి., టి.యన్., కొల్లా, సి.పి. లను బహిష్కరించింది.

సి.పి.యం నుండి బయటపడి కామ్రేడ్ సి.పి. విప్లవోద్యమ నిర్మాణానికి మరింత తీవ్రమైన కృషిని ప్రారంభించారు. తెలంగాణా సాయుధ పోరాట క్రమాన్ని అవగాహనను కలిగించాలని రాష్ట్ర సమన్వయ కమిటీ ఆలోచించింది. కామ్రేడ్ డి.వి. అస్పష్టమై ఆస్పత్రిలో వుండగా ఆ బాధ్యతను కా|| సి.పి. స్వీకరించాడు. కామ్రేడ్ డి.వి.తో చర్చిస్తూ “వీర తెలంగాణా - విప్లవ పోరాటం” అనే చిన్న పుస్తకాన్ని రచించాడు. ఇందులో తెలంగాణా పోరాటం ప్రారంభించబడిన తీరు, కొనసాగిన తీరు క్లుప్తంగా అందరికీ అర్థమయ్యేలా వివరించబడ్డాయి. ఇదిలా వుండగా

చారుమజుందార్ నాయకత్వాన ఏర్పడిన ఆలిండియా సమన్వయ కమిటీ ఆంధ్రరాష్ట్ర కమిటీకి వ్యతిరేకంగా మురా కార్యకలాపాలను సాగించింది. గుంటూరులో విద్యార్థుల్ని కొందర్ని ప్రోగు చేసి పోటీ కార్యకలాపాలు సాగించింది. రాష్ట్ర కమిటీ నాయకత్వం క్రింద వున్న శ్రీకాకుళం ఉద్యమాన్ని చీల్చేందుకు ప్రయత్నాలు చేసింది. శ్రీకాకుళం ఉద్యమాన్ని దక్కించుకోవడానికి కామ్రేడ్ సి.పి. తీవ్రంగా ప్రయత్నించాడు. చారు అతివాద రాజకీయాలను, మురా పద్ధతులను తీవ్రంగా వ్యతిరేకించాడు.

తాను నమ్మిన విప్లవ సిద్ధాంతాన్ని ఆచరణలో పెట్టేందుకై 1968 నవంబరులో ములుగు అడవి ప్రాంతానికి వచ్చాడు. ప్రజా సమన్వయ తీసుకొని పనిచేయుటకు కార్యకర్తలకు సలహాలు ఇచ్చాడు. శ్రీకాకుళం కమిటీకి రాష్ట్ర కమిటీ అందించిన అవగాహన కార్యకర్తలకు అందించుటకు కృషి చేశాడు. 1969 ఏప్రిల్ కన్వెన్షన్ లో “శ్రీకాకుళ గిరిజనోద్యమానికి సంబంధించిన కొన్ని సమస్యలు”, “తక్షణ కార్యక్రమం” రూపొందించడంలో బాగా తోడ్పడ్డాడు. “పోరాటానికి పునాదులు వేయండి” అనే సర్క్యులర్ రూపొందించడంలో కా|| డి.వి. ని ప్రోత్సహించాడు. తానే స్వయంగా “రాజకీయ

నిర్మాణ సమీక్ష” రాసి కన్వెన్షన్ కు సమర్పించాడు. ఒక్క మాటలో చెప్పాలంటే 1969 ఏప్రిల్ కన్వెన్షన్ వరకు ఫారెస్టు ఉద్యమంలో కొన్ని లోపాలు దొర్లినప్పటికీ అది ప్రాథమికంగా ప్రజాపంథాలో నడిచింది. అయితే కన్వెన్షన్ నుండి వచ్చిన వారం రోజుల లోపే ఏప్రిల్ 16న పగిడేరు దాడుల కార్యక్రమాన్ని గైడ్ చేశాడు. ఇది రాష్ట్రకమిటీ అవగాహనకు, నిర్మాణ సూత్రాలకు ఉల్లంఘన మాత్రమే. ఈ దాడుల అనంతరం ఒక సంవత్సరం కాలంపాటు తీవ్రమైన అతివాద తప్పిదాలకు గురైనా తర్వాత కాలంలో క్రమంగా ఉద్యమాన్ని ప్రజాపంథాలో తీసుకురావడానికి చాలా వరకు కృషి చేశాడు. 1975 వరకూ అడివిలోనే వుంటూ ఉద్యమాభివృద్ధికి కృషి చేశాడు. 1974లో కామ్రేడ్ యస్.యస్.యస్. నాయకత్వాన పున్న సి.పి.ఐ (యం-యల్) లో ఆంధ్ర విప్లవ కమ్యూనిస్టు పార్టీ విలీనం గావడానికి కామ్రేడ్ పి.ఆర్., సీలం రామచంద్రయ్య గార్లతో కలిసి గట్టిగా కృషి చేశాడు. తద్వారా శ్రీకాకుళం ఉద్యమంతో తిరిగి సజీవ సంబంధాలు ఏర్పరచుకోవడానికి తోడ్పడ్డాడు. రాష్ట్రం వరకే పరిమితమయిన ఉద్యమాన్ని అఖిల భారత ఉద్యమంలో భాగస్వాములుగా రూపొందించడానికి తోడ్పడ్డాడు.

1975లో కా|| సి.పి., సి.పి.ఐ (ఎం-ఎల్) కేంద్రకమిటీ సభ్యుడయినాడు. 1979లో యస్.యస్.యస్. స్థానంలో కేంద్రకమిటీ జనరలు సెక్రటరీ కాగలిగాడు. 1980 ప్రత్యేక మహాసభలో కేంద్రకమిటీ జనరల్ సెక్రటరీగా ఎన్నికయ్యాడు. కా|| సి.పి. 1975కు పూర్వమూ 1975లో కేంద్ర కమిటీకి వచ్చిన తర్వాతా పార్టీ విధానాలు రూపొందించడంలో ప్రముఖ భూమిక నిర్వహించారు. విప్లవపార్టీకి ప్రాథమికంగా సాపేక్షికంగా సరైన కార్యక్రమాన్ని, పంధాను, రాజకీయ పంధాను రూపొందించడంలో ప్రముఖ పాత్ర నిర్వహించారు. విప్లవ నాయకులందరి వలనే కామ్రేడ్ సి.పి. కూడా అతివాద - మితవాద తప్పుడు సిద్ధాంతాలకు వ్యతిరేకంగా పోరాడారు. అదే సమయంలో అతివాద - మితవాద తప్పిదాలను కూడా చేశాడు. ఆయన విప్లవ జీవిత కాలంలో మొత్తంగా చూస్తే అతివాద తప్పిదాలే ఎక్కువ. 1975-78 వరకూ గడచిన కాలంలో కా|| యస్.యస్.యస్ తోపాటు (ఆయనంత ఎక్కువ మోతాదులో కాకపోయినప్పటికీ) మితవాద తప్పిదాలకు గురైనాడు. తర్వాత యస్.యస్.యస్. మితవాద రాజకీయాలను ఓడించుటకు గట్టి కృషి చేసి విజయం సాధించాడు.

కామ్రేడ్ సి.పి. తన జీవిత కాలంలో తను నమ్మిన సిద్ధాంతాన్ని ఆచరణలో పెట్టిన విప్లవ నాయకుడు. సాధారణ సభ్యులు సైతం అర్థం చేసుకోగల శైలిలో రాయగల రచయిత, మేధావి. రోజువారీ రాజకీయ పరిణామాలను మార్క్సిస్టు - లెనినిస్టు సిద్ధాంతపు వెలుగులో వ్యాఖ్యానించడంలో

గోదావరి వరం, పోలవరం శాపం

గోదావరి కాదు ఆ మాటకొస్తే నదులన్నీ వరాలే. అయితే మానవుల అంతులేని దురాశలే అసలు శాపాలకు కారణాలు. “ఉప్పొంగే నదుల జీవజలాలు ఉప్పు సముద్రం పాలు”ని అరుద్రగారు ఒక తెలుగు సినిమా పాటలో వాపోయారు. ఉప్పు సముద్రాలలోకి మంచినీటి నదులు వెళ్ళి కలవడం సముద్రాలను తాజాపర్చేందుకు, ఆ ఉప్పు నీళ్ళు తోసుకు రాకుండా వుండేందుకు ప్రకృతి చేసిన ఒక ఏర్పాటు. ఈ ఏర్పాటు యొక్క మౌలిక స్వరూపం దెబ్బతినకుండా నదుల నీటిని త్రాగుకు, సాగుకు వాడుకోవచ్చు. కాని జరుగుతున్నది అదికాదు కదా?! అభివృద్ధి, అధిక ఉత్పత్తి పేరుతో నది ప్రవాహ మార్గాలను నిలువరించడం, పారిశ్రామిక, నగర కాలుష్యాలతో వాటిని నింపడం మానవులు చేస్తున్నది. పోలవరం అటువంటి ఒక వినాశకరమైన ప్రాజెక్టు.

గోదావరి నదీ జలాలను సాగుకు, త్రాగుకు వాడుకోవడానికి సూత్రప్రాయంగా ఎవరికీ ఎలాంటి అభ్యంతరం లేదు. అయితే అందుకు పాటించవలసిన సామాజిక, పర్యావరణ న్యాయ సూత్రాలేమిటన్నదే ప్రశ్న. వాటికి “పోలవరం” అనుగుణంగా వున్నదా? పరిశీలించాలి. ముందుగా పోలవరం ప్రాజెక్టు ద్వారా ఆయకట్టు లభిస్తుందన్న విస్తీర్ణం లెక్కలు చూద్దాం. సాగులోకి వస్తుందని చెబుతున్న 7.23 లక్షల ఎకరాలు విస్తీర్ణానికి సర్వే జరిపింది ఏ సంవత్సరంలో? 1983లో ఆంధ్రప్రదేశ్ ప్రభుత్వం పోలవరంకు ప్రతిపాదనలు కేంద్ర ప్రభుత్వానికి పంపించింది. ఇది జరిగి 30 సంవత్సరాలు గడిచింది. ఈ మూడు దశాబ్దాలలో ఈ 7.23 లక్షల ఎకరాల భూమి ఇప్పటికే అలాగే వ్యవసాయ భూమిగా వుందా? పారిశ్రామికీకరణ, నగరీకరణ, వ్యాపారీకరణలలో ఒక్క ఎకరా భూమి కూడా వ్యవసాయేతర భూమిగా మారలేదా? ఈ విషయం ఎవరు చెప్పరు. ఆయకట్టు ప్రస్తావన రాగానే రక్కున ఈ 7.23 లక్షల ఎకరాలను చెబుతుంటారు. ఈ ప్రాజెక్టు ద్వారా పూర్తిగా ముంపుకు గురయ్యే భూమిలో వున్న సాగు భూములు ఎంత? పోలవరం లాభ నష్టాల అంచనాలలో ఆ భూమిని మొత్తం ఆయకట్టు భూమి నుండి తీసి లెక్క చూపించాలి కదా!?

పోలవరం ఆయకట్టును మన రాజకీయ నాయకులు ఒక కనికట్టుగా మార్చేశారు. ఒక నాయకుడు అంటాడు గోదావరి - కృష్ణ మధ్య 21 లక్షల ఎకరాలు స్థిరీకరణ (స్టబిలైజేషన్) జరుగుతుందని ఇంకొక పెద్దాయన 21 కాదు 23 లక్షల ఎకరాలంటాడు. 9 జిల్లాల్లో 3 కోట్ల మంది దీనివలన లబ్ధిపొందుతారని కావూరి సాంబశివరావు పార్లమెంటులో మాట్లాడుతూ అంటారు. కేంద్ర నీటిపారుదల శాఖ మంత్రి సైఫుద్దీన్ సోజ్ 4.70 లక్షల ఎకరాలని అన్నారు. కోర్టు కేసులు, రాజ్యాంగ సంస్థల దగ్గరకు వచ్చేసరికి ఆయకట్టు సంఖ్య 7.23గా వుంటుంది. ప్రాజెక్టు పత్రాలలో వున్న కాలువల కొలతలకు వాస్తవంగా తీసిన కాల్యాల కొలతలకు తేడా ఎందుకుందని పోలవరంలో పనిచేసిన విశ్రాంతి ఇంజనీరును ప్రశ్నిస్తే “అన్ని సంగతులు పత్రాలలో చెప్పలేం కదా” అని అన్నారు. ఇవన్నీ ప్రాజెక్టుపై అనుమానాలకు తావిచ్చే అంశాలు.

→ నిపుణుడు. భారత కమ్యూనిస్టు ఉద్యమం సృష్టించుకొన్న కొద్ది మంది మార్క్సిస్టు - లెనినిస్టు ప్రముఖ సిద్ధాంతకర్తల్లో కామ్రేడ్ సి.పి. ఒకరు.

కామ్రేడ్ సి.పి. మరణించే ముందు సంవత్సరకాలంగా సాగించిన కార్యకలాపాలు మాత్రమే చూసి రాష్ట్రకమిటీ ఆయన విప్లవోద్యమానికి తన జీవిత కాలమంతా చేసిన పాజిటివ్ కంట్రీబ్యూషన్ ను విస్మరించజాలదు. ఆయన్ను సరిదిద్ది మచ్చలేని విప్లవ నాయకుడిగా చేయడానికి రాష్ట్ర కమిటీ, సీనియర్ కామ్రేడ్స్ వివిధ రూపాల్లో ప్రయత్నించారు. తన తప్పులు పునరాలోచన ద్వారా సరిదిద్దుకోక మునుపే హృద్రోగానికి గురై హఠాన్మరణానికి గురయ్యారు.

అంతర్జాతీయంగా, జాతీయంగా కమ్యూనిస్టు ఉద్యమంలో మితవాద ప్రమాదానికి వ్యతిరేకంగా - ముఖ్యంగా చైనాలో టెంగ్ నాయకత్వాన పెరుగుతున్న మితవాద ప్రపంచానికి - పోరాడవలసిన తరుణంలో కామ్రేడ్ సి.పి. లాంటి మార్క్సిస్టు - లెనినిస్టు సిద్ధాంతకర్త మృతి తీవ్రమయిన లోటు.

రైతాంగానికి సాగునీరు ఇవ్వవలసిందే. అయితే రాజ్యాంగం ప్రవచించిన సామాజిక న్యాయం, సాంఘిక సంక్షేమ సూత్రాల ప్రకారం ఏ రైతులు మొదట అర్హులు? గోదావరికి అటు ఇటు వున్న ఆదివాసీ రైతాంగం ఆ నీళ్ళను పొందడానికి అన్ని రకాలుగా ప్రపథ అర్హులు. కాని ఏనాడైనా ఆ కోణంలో ఆలోచించారా?! ఆ విషయాన్ని వదిలేద్దాం. పోలవరం గూర్చి - రచనలు, ఉపన్యాసాలు, వాదనలలో - ప్రస్తావించేవారు. ముంపుకు గురయ్యే ఆదివాసీలను గూర్చి ప్రస్తావించరు. ఒకవేళ ప్రస్తావించినా అలవోకగా ఆ ప్రస్తావన వెళ్ళిపోతుంటుంది. అదంతా ప్రభుత్వానికి సంబంధించిన తలనొప్పిగా బహుశా వారు భావిస్తుండవచ్చును. పోలవరం కట్టలని కట్టకపోతే ఇక సీమాంధ్ర ఎడారే అని ప్రకటనలు ఇచ్చేవారు నిర్వాసిత ఆదివాసీలకు ఏం చేస్తే బాగుంటుందో, అందులో తమవంతు ఏమిటో మాటమాత్రంగా కూడా చెప్పరు.

ఆదివాసీల సంక్షేమానికి రాజ్యాంగ బాధ్యత వహించే గిరిజన సంక్షేమశాఖ పోలవరానికి అనుమతిని 17.4.2007న, సవరణ అనుమతిని 24.5.2007న ఇచ్చింది. మొదట అనుమతిలో పోలవరం ఆదివాసీ నిర్వాసితులకు భూమికి భూమిని ప్రాజెక్టు ఆయకట్టులో ఇవ్వాలని షరతు విధించింది. దీని అర్థం ఏమిటి? ముందు చెప్పిన 7.23 లక్షల ఎకరాల ఆయకట్టు నుండి గిరిజన నిర్వాసితులకు ఇచ్చేందుకు కొంత భూమిని సేకరించాలి. ఇందుకు తూర్పు, పశ్చిమ, విశాఖ ప్రాంతాల రైతులను ఎవరు వప్పిస్తారు? అసలు ఆయకట్టు ప్రాంత రైతులకు ఈ విషయం తెలుసునా? ఇప్పటివరకు ఒక్క సెంటు భూమిని ఆయకట్టు ప్రాంతం నుండి సేకరించలేదు.

2007 మే నెల 24న ఇచ్చిన సవరణ అనుమతిలో ప్రాజెక్టు నిర్మాణం వలన ఒరిగ్నా, ఛత్తీస్ గుడ్ ప్రాంతాలలోని ఆదివాసీలతో కలుపుకొని ఆ రాష్ట్రాల ప్రజలు నిర్వాసితులు కాకూడదని మరో షరతు విధించింది. ప్రస్తుతం వున్న నమూనాలో ఆ రెండు రాష్ట్రాలలో భూమి మునగకుండా పోలవరం ఎలా కట్టేస్తారో తెలీదు. బహుశా ఇక్కడ కూడా దేనిదారి దానిదే అంటారేమో తెలీదు. అందుకే టెండర్లు పిలిచినట్లున్నారు.

నిజమైన అర్థంలో పోలవరానికి పర్యావరణ అనుమతిలేదు. 2005 అక్టోబరు 25న అనుమతి వచ్చిన మాట వాస్తవమేగాని దాన్ని జాతీయ పర్యావరణ అప్లికేట్ అధార్డ్ 2007 డిసెంబరు నెలలో రద్దు చేసింది. ఆ ఉత్తర్వులపై రాష్ట్ర ప్రభుత్వం రాష్ట్ర హైకోర్టు నుండి స్టే తెచ్చుకుంది. ఆ స్టే మీద కాలక్షేపం చేస్తూ తమకు పర్యావరణ అనుమతి వుందని ప్రభుత్వం బుకాయిస్తు వుంటుంది. వచ్చిన అనుమతుల పరిస్థితి ఇది గాక మరోవైపు ప్రాజెక్టు కాలువలను తవ్వకుంటూ పోతుంది. ఈ నిధుల దుర్వినియోగాన్ని ప్రశ్నించేవారే లేరు.

ఇవన్నీ ఒక ఎత్తు, రేపు పోలవరం నిర్మించారనే అనుకుందాం, ఏ కారణాల వల్లనైనా ఆనకట్ట తెగితే జరిగే ఉపద్రవం ఏమిటి? పోలవరం నుండి అంతర్వేది వరకు వున్న ప్రాంతం జల సమాధిలో వుంటుంది. ఇదంతా అనవసర

భయాలని, పోలవరం ప్రాజెక్టును ఆపడం కోసం చేస్తున్న విష ప్రచారమని కొందరు అనవచ్చు. ఒకవేళ ప్రమాదం అంటూ సంభవిస్తే జరిగే పరిణామాలపై ప్రభుత్వం అధ్యయనం చేయించిందా లేదా? చేయిస్తే దాన్ని ప్రజల ముందు వుంచవలసిన బాధ్యత ప్రభుత్వానికి వుందికదా?! ఎవరైతే ప్రమాద ప్రాంతంలో ప్రస్తుతం జీవిస్తున్నారో వారికి ఈ విషయాలు తెలిపి వారి సమ్మతి తీసుకోవాలి కదా?! కాని ఇంతవరకు ప్రభుత్వం అటువంటి పారదర్శకమైన ప్రక్రియను నిర్వహించలేదు. కనుక మూడు విషయాలు పోలవరం గూర్చి స్పష్టం కావాలి. 1) నిర్వాసిత ఆదివాసీలకు ప్రాజెక్టు ఆయకట్టులో భూమికి భూమి ఇస్తారా? 2) గిరిజన సంక్షేమ శాఖ, పర్యావరణ అటవీ మంత్రిత్వ శాఖలు షరతులు విధించినట్లుగా ఒరిగ్నా, ఛత్తీస్ గుడ్ భూమి మునగకుండా ప్రాజెక్టు ఎలా కట్టేస్తారు. లేదా మనమట్టుకు మనం గోడ కట్టేస్తే వాళ్ళదారిన వాళ్ళే పోతారని అనుకుంటున్నారా? 3) ప్రాజెక్టు ప్రమాదం అంటూ జరిగితే సంభవించే విపత్తును గూర్చి ఆ ప్రాంత ప్రజలకు సమాచారం ఇవ్వాలా? వద్దా?

ఇలాంటి ప్రశ్నలు ఎవరైన వేస్తే అప్పటి ముఖ్యమంత్రి రాజశేఖర్ రెడ్డి గతంలో ప్రాజెక్టులు కట్టినప్పుడు ఇవన్నీ చేశారా అని ఎదురు ప్రశ్నవేసేవాడు. ఆ కాలంలో వేసి వుండకపోవచ్చు కాని “రోజులు మారాయి” కదా?! ఇదంతా విన్న తరువాత అయితే “ఉప్పు సముద్రంలో కలిసిపోయే గోదావరి నది నీటిని అసలు ముట్టుకోకూడదా?” అని అడిగే అవకాశం వుంది. గోదావరి నీటిని సాగునీరు, త్రాగు నీటి అవసరాలకు చివరిగా హేతుబద్ధమైన రీతిలో పారిశ్రామిక అవసరాలకు వాడుకోవచ్చు. అయితే అది ప్రస్తుత పోలవరం నమూనా ద్వారానే జరగాలంటే సాధ్యంకాదని ముందుగా గుర్తించాలి. నీటి వినియోగాన్ని పెట్రోలు వినియోగంలా ఎంతకనిష్టంగా తగ్గించగలమో చూడాలి. అందుకు పంటల పద్ధతిలో మార్పుల కోసం ఆలోచించాలి. దీనివలన మనకు లభించే జలాలలోనే పొదుపు చేసి అవి లేని రాయలసీమ వంటి ప్రాంతాలకు కూడా ఇవ్వడంతోబాటు మన భూములు కూడా బాగుపడతాయి. విద్వంసం, ముంపు లేని ప్రత్యామ్నాయాలకు ప్రథమ ప్రాధాన్యత ఇవ్వాలి. అందుకోసం పోలవరం ప్రస్తుత నమూనా ద్వారా వస్తాయనుకున్న కొన్ని లాభాలను వదులుకోవడానికి సిద్ధం కావాలి. నదిలో నీరు ప్రవహిస్తూ అది సముద్రంలోకి కలవాలి. దానినే పర్యావరణ ప్రవాహం అంటున్నారు. అంటే కొంత మొత్తం నీరు నదిలో నిరంతరం పారుతూ వుండాలని దీని అర్థం. అది సముద్రాల ఆరోగ్యానికీ, నది తీర ప్రాంతాల సంరక్షణకు అవసరం. ప్రకృతి వనరులను “సరుకు”గా మార్చి గరిష్ట స్థాయిలో లాభాలు పొందేసి, సంపదల పెంపుకు వెంపర్లాడితే పోలవరమే కాదు, నదులు కూడా శాపాలుగా మారక తప్పదు. ఇప్పటికే కొన్ని నదుల్ని మనం ఈ విధంగా మార్చి వున్నాం.

- పి.యస్. అజయ్ కుమార్

కార్యదర్శి, ఎ.పి. వ్యవసాయ వృత్తిదారుల యూనియన్

శ్రేణులకు శిరోధార్యంగా నిలుస్తాయి. అన్నిటికీ మించి ఆయన రివిజనిజంపై సాగించిన పోరాటం ప్రతి నాయకుడిలో, కార్యకర్తలో విప్లవ స్ఫూర్తిని రగిలిస్తాయి.

కామ్రేడ్ సి.పి. కలలుగన్న నూతన ప్రజాస్వామిక విప్లవాన్ని కొనసాగించడంతోపాటు, ఆయన ఆశయాల్నైన శ్రమజీవుల రాజ్యం ఏర్పాటుకై భారత కమ్యూనిస్టు విప్లవకారులు మరోసారి శపథం తీసుకోవాలి. దీర్ఘకాలిక ప్రజాయుద్ధ పంథా వెలుగులో ప్రతిఘటనా పోరాటాన్ని మరింత తీవ్రతరం చేయాలి. 1980 మహాసభల తీర్మానాల, 1981 నాటి ప్లీనం తీర్మానాల పునాదిగా సి.పి. నాయకత్వంలో పనిచేసిన ప్రజాయుద్ధ విప్లవ శక్తులతోపాటు ఇతర విప్లవ శక్తులన్నీ సంఘటితం కావాలి. తద్వారా భారత విప్లవ శక్తుల నిజమైన ఐక్యతకు పాటుపడాలని న్యూడెమోక్రసీ వినమ్రంగా విజ్ఞప్తి చేస్తున్నది.

25.10.2013

రాష్ట్ర కమిటీ

సీపీఐ (ఎం.ఎల్) న్యూడెమోక్రసీ

జనాభా అంచనా అగ్రరాజ్యం

అంతర్జాతీయ సమాజాన్ని అతలాకుతలం చేయగల మరో ఆర్థిక సంక్షోభం ముందుకొస్తున్న సూచనలు పొడగడుతున్నాయి. పుట్టెడు అప్పుల్లో కూరుకుపోయి, చెల్లించే దిక్కులేక అగ్రరాజ్యం బితుకు బితుకుమంటున్న పరిస్థితి ప్రపంచ దేశాలను ఆందోళనకు గురిచేస్తోంది. అమెరికా రుణపరిమితి గడువు అక్టోబరు 17తో తీరిపోతుంది. సమస్య పరిష్కారంపై తక్షణం దృష్టి సారించాలని చైనా ఇప్పటికే వాషింగ్టన్ నాయకత్వానికి సూచించింది. ఆర్థిక వ్యవస్థను చక్కదిద్దుకోవడంపై గట్టి శ్రద్ధ పెట్టాలంటూ విజ్ఞప్తి చేసింది. రుణపరిమితి ముగిసే గడువు దగ్గరపడుతున్నా అమెరికాలో పాలక, విపక్షాల మధ్య సంప్రదింపుల ప్రక్రియ మొదలు కాకపోవడం విడ్డూరం. పై పెచ్చు ఒకరిపై మరొకరు హెచ్చరికలు, సవాళ్లు విసురుకుంటూ ఎవరికి వారో బిగదీసుకు కూర్చోవడం మరింత కలవరం కలిగిస్తున్న పరిణామం.

ఆందోళనలో రుణదాతలు

అమెరికాకు అప్పు ఇచ్చిన దేశాలు తీవ్ర ఆందోళనలో ఉన్నాయి. అగ్ర రాజ్యానికి రుణం మంజూరు చేసిన దేశాల్లో చైనాది మొదట స్థానం కాగా, జపాన్ రెండోస్థానంలో ఉంది. నాలుగైదేళ్ల క్రితం వరకూ జపాన్ ది మొదటి స్థానం. ప్రపంచంలోని అతిపెద్ద ఆర్థిక వ్యవస్థల్లో జపాన్ ని వెనక్కి నెట్టి రెండో స్థానం ఆక్రమించినట్లుగానే - అమెరికా రుణదాతల్లోనూ టోక్యో నాయకత్వాన్ని తోసిరాజని బీజింగ్ సర్కారు తొలి స్థానంలో నిలిచింది. అమెరికా దివాలా తీయడం తాము ఇచ్చిన అప్పునకు ముప్పు తెస్తుందన్న విషయం స్పష్టంగా తెలియడంతో సత్వరం సంక్షోభాన్ని పరిష్కరించాలని అమెరికాను చైనా ఇప్పుడు దాదాపుగా బతిమాలుకుంటోంది. బీజింగ్ నాయకత్వం అమెరికాకు చేసిన విజ్ఞప్తులు నిజానికి ప్రపంచంలోని ఇతర మదుపరులకూ వెన్నులో చలిపుట్టిస్తున్నాయి. అమెరికా చట్టం (2011) ప్రకారం అగ్రరాజ్యం రుణం 16.7 లక్షల కోట్ల డాలర్లకు మించకూడదు. ఈ అక్టోబరు 17తో రుణం ఆ పరిమితిని దాటుతుందని అమెరికా ట్రెజరీ కార్యదర్శి జాకబ్ ల్యూ ప్రకటించారు. 16.7 లక్షల కోట్ల డాలర్లంటే అమెరికా స్థూల దేశీయోత్పత్తి (జీడిపీ) 15.6 లక్షల కోట్ల డాలర్లకంటే 1.1 లక్షల కోట్ల డాలర్లు ఎక్కువ! అమెరికా మొత్తం అప్పులో చైనా వాటా 22.85 శాతం. జపాన్ వాటా 20.31 శాతం. అంటే, చైనా దాదాపు 3.82 లక్షల కోట్ల డాలర్లను అప్పుగా అమెరికాకు ఇస్తే, జపాన్ 3.39 లక్షల కోట్ల డాలర్లు మంజూరు చేసిందన్నమాట! హాంకాంగ్ ఇచ్చిన రుణాన్నీ కలుపుకొంటే చైనా అప్పు 25 శాతానికి అంటే 4.175 లక్షల కోట్ల డాలర్లకు చేరుతుంది. లగ్నెంబర్గ్, బ్రెజిల్, బెర్లియం, స్విట్జర్లాండ్ వంటి చిన్న దేశాలకూ అమెరికా కొన్ని వందల బిలియన్ డాలర్లు బాకీ పడింది. రుణ పరిమితి మించిపోవడం అంటే కొత్త అప్పులు చేసే అవకాశాలు మూసుకుపోవడం, పాత రుణాలపై వడ్డీలు చెల్లించే క్రమంలో కొత్త అప్పులు చేయడం అంతర్జాతీయంగా వివిధ దేశాల ప్రభుత్వాలకు అలవాటుగా మారింది. సార్వభౌమ రుణపత్రాల జారీ ద్వారా ఆయా దేశాల సర్కార్లు అవసరమైన రుణం సేకరిస్తుంటాయి. అమెరికాలో ఆ రుణ పత్రాలను 'ట్రెజరీ బాండ్స్'గానూ, 'ట్రెజరీస్'గానూ పిలుస్తారు. ఈ అక్టోబరు 17 దాటితే అమెరికాకు కొత్త రుణాలు సేకరించే మార్గాలన్నీ మూసుకుపోతాయి. గతంలో తీసుకున్న పాత అప్పులకు వడ్డీలు సైతం చెల్లించలేని పరిస్థితి నెలకొంటుంది. అంటే అమెరికా సర్కారు ఇంచుమించుగా దివాలా తీస్తుందన్నమాట. వడ్డీ చెల్లింపుగానీ, పరిపక్వ బాండ్లకు చెల్లించాల్సిన డబ్బునుగానీ గడువులోగా ఇవ్వలేకపోవడాన్ని దివాలాగా పరిగణించవచ్చు. ఒకవేళ ఆ పరిస్థితి తలెత్తితే అది అమెరికా చరిత్రలోనే మొదటిసారి అవుతుంది.

నేతల పంతాలు, పట్టింపులు ...

అమెరికా ప్రతినిధుల సభలో ప్రతిపక్ష రిపబ్లికన్లదే మెజారిటీ. పాలకపక్ష డెమోక్రాట్లకు సెనేట్ (ఎగువ సభ)లో సంఖ్యాబలముంది. ఈ పరిస్థితుల్లో బడ్జెట్ ఆమోదం పొందాలంటే ఒబామా సర్కారుకు విపక్ష సహకారం తప్పనిసరి 'ఒబామా కేర్' పేరిట అమెరికా ప్రభుత్వం ప్రవేశపెట్టిన ఆరోగ్య బీమా చట్టానికి నిధుల కేటాయింపును ఓ ఏడాదిపాటు వాయిదా వేస్తే తప్ప బడ్జెట్ ఆమోదానికి అంగీకరించేది లేదని రిపబ్లికన్లు తెగేసి చెబుతున్నారు. ప్రతినిధుల సభలో రిపబ్లికన్ల నాయకుడు (స్పీకర్) జాన్ బోయేనర్ 'అమెరికా దివాలాను అడ్డుకోవడానికి తాను సిద్ధంగా ఉన్నానని' ఇటీవల ప్రకటించారు. ఒకవేళ అమెరికా దివాలా తీస్తే దానికి శ్వేతసాధమే బాధ్యత వహించాల్సి ఉంటుందనీ, బోయేనర్ తేల్చి చెప్పారు. అమెరికా తీవ్ర ఒడిదుడుకుల్లో కొట్టుమిట్టాడుతున్నా

చర్చలకు సిద్ధంగాలేని రాజకీయ పక్షాలు - చివరికి అగ్రరాజ్యాన్ని దివాళా తీయించేందుకూ సిద్ధపడుతున్నాయన్నమాట!

'మాతో చర్చలకు నిరాకరించడం ద్వారా ఒబామా ఈ దేశాన్ని దివాళా ప్రమాదంలోకి నెడుతున్నారు' అని బోయేనర్ ఇటీవల ఆరోపించారు. 'అమెరికా తన రుణ చెల్లింపుల్లో దివాళా స్థితికి దిగజారాలని నేను కోరుకోవడం లేదు. కానీ, అప్పు అపరిమితంగా పెరిగిపోతోంది. ఈ సమస్య పరిష్కారంపై పెద్దయెత్తున చర్చలు జరపకుండా రుణపరిమితి పెంపునకు నేను అంగీకరించను. ఒకవేళ అలా చేస్తే అది నా బాధ్యతారాహిత్యమే అవుతుంది' అని బోయేనర్ వ్యాఖ్యానించారు. మరోవంక ఒబామా సహా ఆయనకు సన్నిహితంగా ఉండే ఉన్నతాధికారులంతా సంక్షోభం ముదరడానికి అవతలివ్వనిదే బాధ్యత అని ఆరోపిస్తున్నారు. రాజకీయ ఆరోపణలు, ప్రత్యారోపణల్లో నాయకులు మునిగితేలుతుంటే మరోవంక - 'అక్టోబరు 17తో కొత్త రుణాలు తెచ్చుకునే సామర్థ్యాన్ని అమెరికా కోల్పోతుంది. ఇది గమనించకుండా ప్రతినిధుల సభ నిప్పుతో చెలగాటం ఆడుతోంది' అని ట్రెజరీ కార్యదర్శి జాకబ్ ల్యూ హెచ్చరించారు. కనీసం స్వల్పకాలిక రుణాలు తెచ్చుకునే వెసులుబాటుకోసమైనా ఇరుపక్షాలూ ఓ రాజీకి రావాలని, తద్వారా దీర్ఘకాలిక రుణపరిమితి పెంపునకు మరింత సమయం దక్కుతుందని కొందరు ఆర్థిక నిపుణులు చేస్తున్న సూచనలు రాజకీయ హోరులో వినిపించకుండా పోతున్నాయి.

తరుగుతున్న ద్రవ్య నిలువలు ...

అక్టోబరు 17 దాటితే అమెరికా వద్ద రుణ చెల్లింపులకు గాను కేవలం 3,000 కోట్ల డాలర్ల సొమ్ము మాత్రమే మిగులుతుందంటున్న ట్రెజరీ కార్యదర్శి మాటలు పరిస్థితి తీవ్రతను కళ్లకు కడుతున్నాయి. ఈ పరిణామాలు అమెరికా రుణదాతల్లో ఆందోళన పెంచుతున్నాయి. అమెరికా దివాళా తీస్తే దానివల్ల డాలర్ పై ఒత్తిడి పెరుగుతుంది. ఫలితంగా దాని విలువ దారుణంగా కోసుకుపోతుంది. ఆ మేరకు అమెరికా అప్పు కొండతలవుతుంది. అగ్రరాజ్యం దివాళా తీయడమంటే ప్రపంచ ఆర్థిక కేంద్రం వెలవెలపోవడమే. ఆ దేశంపై ఆధారపడి మనుగడ సాగించే ఇతర ఆర్థిక వ్యవస్థలు దెబ్బతినడానికి ఆ తరువాత ఎక్కువ సమయం పట్టకపోవచ్చు 2008 నాటి ప్రపంచ ఆర్థిక సంక్షోభం ఇదే విషయాన్ని నిరూపిస్తోంది. 'సబ్ ప్రైమ్' (గృహ రుణ)తో మొదలై లేమాన్ బ్రదర్స్ దివాళాతో పెనురూపం దాల్చిన ఆర్థిక సంక్షోభం కొద్ది నెలల్లోనే ప్రపంచ దేశాలను అతలాకుతలం చేసిన దారుణం నేటికీ అందరినీ వణికిస్తూనే ఉంది.

కోసుకుపోతున్న పరపతి 'రేటింగ్'

'అమెరికా విత్త సంక్షోభం మాకు ఆందోళన కలిగిస్తోంది. దివాళా ప్రమాదం నుంచి గట్టెక్కించుకు వాషింగ్టన్ నాయకత్వం గట్టి చర్యలు తీసుకోవాలి. ఈ విషయంలో ఏ మాత్రం అశ్రద్ధ చేసినా ప్రపంచ ఆర్థిక వ్యవస్థ ప్రమాదంలో పడుతుంది. చరిత్ర నేర్పిన పాఠాలను అమెరికా అర్థం చేసుకుని వ్యవహరిస్తుందనుకుంటున్నాను' చైనా ఆర్థిక శాఖ ఉప మంత్రి యూ గువాంగ్ యావో వ్యక్తం చేసిన ఆందోళన అది. 2011లోనూ రుణపరిమితి పెంపుపై ఇదే తరహా ప్రతిష్టంభన ఏర్పడింది. చివరి నిమిషంలో అమెరికాలోని ఇరు రాజకీయ పక్షాలూ రాజీకి రావడంతో ముప్పు తప్పింది. కానీ, దాని దుష్ప్రభావం మాత్రం అప్పటికే ప్రపంచంపై పడింది. 'స్టాండర్డ్ & పూర్' సంస్థ తొలిసారిగా అమెరికా రుణ రేటింగును ఎఎఎ+ నుంచి ఎఎ+కు తెగ్గోసింది. ఆ తరువాత అది మళ్ళీ పెరిగింది లేదు. ఈసారి అమెరికా దివాళా తీస్తే రుణ రేటింగు మరింత కుంచించుకుపోవడం ఖాయం. రుణాలు ఇచ్చే దేశాలు, సంస్థలు, కంపెనీలు సాధారణంగా ఈ అంతర్జాతీయ రేటింగ్ సంస్థలపైనే ఆధారపడుతుంటాయి. ఆ పరిస్థితుల్లో అగ్రరాజ్యానికి అప్పు

ఇచ్చేందుకు ముందుకు వచ్చేవారు కరువవుతారు. ఫలితంగా ఇతర దేశాల ద్రవ్య నిలువల చలామణీ సైతం తగ్గిపోయి ప్రతిష్టంభన ఏర్పడుతుంది. తద్వారా వివిధ దేశాల ఆర్థిక కార్యకలాపాల్లో మందగమనం ఏర్పడుతుంది. అది ప్రపంచ ఆర్థిక, రుణ సంక్షోభానికి దారితీస్తుంది. పారిశ్రామిక ఉత్పత్తి కోసుకుపోయి, వస్తువుల సరఫరా, గిరాకీ పూర్తిగా తగ్గిపోతాయి. ఆకలి, దారిద్ర్యం ప్రపంచ దేశాలను చుట్టుముట్టే ప్రమాదం పొంచి ఉంది.

సెనేట్లో ఉభయ పార్టీల మధ్య ఒప్పందం కుదరడంతో ఎట్టకేలకు అమెరికా రుణ పరిమితి సంక్షోభం, ప్రభుత్వ మూసివేత సంక్షోభం తాత్కాలికంగా పరిష్కారం అయ్యాయి. జనవరి 15 వరకు ప్రభుత్వ ఖర్చులు ఎల్లమారే బడ్జెట్, ఫిబ్రవరి 7 వరకూ అందుబాటులో ఉండే రుణ పరిమితి పెంపుదల ... ఒప్పందంలోని ప్రధాన అంశాలు. అనగా సంక్షోభం వాయిదా వేశారు తప్ప పరిష్కారం కాలేదు. పరిష్కారం చేసుకోవడానికి వీలయిన చర్చలు చేయడానికి సమయం మాత్రం దక్కించుకున్నారు. దానర్థం పరిష్కారం తద్వారా అని కాదు. ఫిబ్రవరి 7 తేదీతో ఋణ పరిమితి పెంపుదల సంక్షోభం పెంపుదల సంక్షోభం మరోసారి రంగం మీదికి వస్తుంది. జనవరి 15 నాటికి మరోసారి ప్రభుత్వం మూసివేతకు గురయ్యే ప్రమాదం పొంచి ఉంది.

అయితే రెండు వారాల పాటు కొనసాగిన మూసివేత, రుణ పరిమితి పెంపుదల విషయంలో ఏర్పడిన ప్రతిష్టంభన అమెరికా ఆర్థిక వ్యవస్థకు చేయవలసిన నష్టాన్ని చేసేశాయి. 'స్టాండర్డ్ & పూర్' రేటింగ్ సంస్థ ప్రకారం ఈ 16 రోజుల్లో రోజుకి 1.5 బిలియన్ డాలర్ల చొప్పున 24 బిలియన్ల మేరకు ఆర్థిక వ్యవస్థ నష్టపోయింది. ఈ నష్టం వలన 2013 చివరి త్రైమాసికంలో అమెరికా జి.డి.పి. వృద్ధి రేటు 0.6% మేరకు కోతకు గురయిందని ఎస్సెఇ అంచనా వేసింది. అంటే చివరి త్రైమాసికంలో జి.డి.పి. వృద్ధి రేటు 0.5 శాతమే (వార్షిక వృద్ధి 2%) నమోదవుతుంది. ఈ నష్టం ఒక ఎత్తయితే ఆర్థిక వ్యవస్థ పైన ప్రపంచ వ్యాపితంగా నమ్మకం సడలడం మరొక ఎత్తు. ఫలితంగా రుణ సేకరణ మునుపటిలా నల్లరు మీద నడక అయితే కాబోదు.

"బాటం లైన్ ఏమిటంటే ప్రభుత్వ మూసివేత అమెరికా ఆర్థిక వ్యవస్థకు నష్టం కలిగించింది" అని పరపతి మూల్యాంకనా సంస్థ (క్రెడిట్ రేటింగ్ ఏజెన్సీ) ఎస్ & పి పేర్కొంది. బుధవారం సెనేట్లో కుదిరిన ఒప్పందం ద్వారా ప్రభుత్వానికి జనవరి 15 వరకే నిధులు అందిస్తుందని, రుణ సేకరణ ద్వారాలు ఫిబ్రవరి 7 వరకు మాత్రమే తెరిచి ఉంటాయని ఎస్ & పి గుర్తు చేసింది. దానర్థం ఇదే సంక్షోభం మూడు నెలల తర్వాత మళ్ళీ తలెత్తుతుందని స్పష్టం చేసింది. ఇంత కొద్ది కాలంలో వినియోగదారుల ఉరవడి పునరుద్ధరణ కష్టమేనని హెచ్చరించింది.

సెనేట్లో ఉభయ పార్టీలు కలిసి కూర్చుని తాజా బిల్లును తయారు చేశాయి. ఫలితంగా సెనేట్లో 81-18 ఓట్ల తేడాతో బిల్లు నెగ్గింది. ప్రతినిధుల సభ మెజారిటీ నాయకుడు (స్పీకర్) జాన్ బోయే నర్ ఈ బిల్లుకు అడ్డు చెప్పకపోవడంతో అక్కడ 285-144 కోట్ల తేడాతో బిల్లు నెగ్గింది. అధ్యక్షుడు ఒబామా సంతకం చేసిన వెంటనే బిల్లు చట్ట రూపం దాల్చింది. ఉభయ పార్టీల ఆమోదంతో తయారయిన బిల్లే అయినప్పటికీ ప్రతినిధుల సభలో దానిని 144 మంది సభ్యులు వ్యతిరేకించడం గమనార్హం.

మరొక పరపతి మూల్యాంకనా సంస్థ 'మూడీస్ ఎనలిటిక్స్' ప్రకారం ప్రభుత్వ మూసివేత వలన అమెరికా ప్రభుత్వానికి 55 బిలియన్ డాలర్ల నష్టం చేకూరింది. 2005 నాటి భీకర తుఫాను కత్రినా వలన అమెరికాకు జరిగిన నష్టంతో ఇది సమానం. ప్రకృతి ప్రకోపాన్ని ఎలాగూ అడ్డుకోలేము. కానీ ప్రభుత్వ మూసివేత అనివార్యం ఏమీ కాదు. మానవ నిర్మిత ఉత్పాదకాలకూ, ప్రకృతి ప్రకోపాలకూ తేడా లేకుండా పోవడమే ఇక్కడి విషాదం.

ఎవకెఎంఎస్ నల్లగొండ జిల్లా జనరల్ కౌన్సిల్

22.10.2013న నల్లగొండ టౌన్లోని జూనియర్ లెక్చరర్స్ భవన్లో అఖిల భారత రైతు - కూలీ సంఘం (ఎవకెఎంఎస్) జనరల్ కౌన్సిల్ జరిగింది. ఈ కౌన్సిల్కు సంఘం జిల్లా అధ్యక్షులు కా|| మేక రాంరెడ్డి అధ్యక్షత వహించారు. జనరల్ కౌన్సిల్ సందర్భంగా భూ సంస్కరణలు - పాలకవర్గాల విధానాలు" అనే అంశంపై "తొలకరి" పత్రిక సంపాదకులు కె. రవి మాట్లాడుతూ ఆగమేఘాల ద్వారా ఈ మధ్యన కేంద్రప్రభుత్వం ప్రవేశపెట్టిన ముసాయిదా భూసంస్కరణల చట్టం ఎన్నికల ఎత్తుగడలలో భాగమేనన్నారు. ఇప్పటికే రాష్ట్రంలో వున్న అనేక రైతాంగ భూములు వ్యవసాయేతరుల చేతుల్లోకి వెళ్ళాయనీ, గతంలో ప్రవేశపెట్టిన సంస్కరణల వల్ల నిరుపేదలకు, దళితులకు భూములు అందకుండా పోయాయని ఆవేదన వ్యక్తం చేశారు. ఇతర రాష్ట్రాలలో ఎక్కడా లేని విధంగా ఈ రాష్ట్రంలో వ్యవసాయేతరులు భూములు కొనుగోలుచేసేందుకు ప్రభుత్వం అనుమతించింది. ఇది వ్యవసాయ రంగానికి గొడ్డలిపెట్టుగా మారిందన్నారు.

పార్టీ జిల్లా కార్యదర్శి కా|| కె. అచ్యుతరామారావు మాట్లాడుతూ భూమి సమస్యమీద రైతు-కూలీలు సంఘటితపడి, ఉద్యమాలను కొనసాగించాలని పిలుపునిచ్చారు. కా|| కాకి లక్ష్మారెడ్డి (స్వాతంత్ర్య సమరయోధులు) ప్రత్యేక ఆహ్వానితులుగా హాజరై ప్రసంగిస్తూ వ్యవసాయ రంగంలోకి పాలకవర్గాలు తీసుకొచ్చిన విధానాలు లోపభూయిష్టంగా వున్నాయనీ, దున్నే వాడికే భూమి రావాలంటే నాటి తెలంగాణ సాయుధ రైతాంగ పోరాట స్ఫూర్తితో ఉద్యమించాలని పిలుపునిచ్చారు.

సంఘం జిల్లా ప్రధాన కార్యదర్శి కా|| కె. అనంతరెడ్డి మాట్లాడుతూ గతంలో తెలంగాణ, తెభాగ, నల్లబ్బరీ, శ్రీకాకుళ, గోదావరి లోయ ప్రతిఘటనా పోరాటాలన్నీ భూమి సమస్య మీదనే జరిగాయనీ, ఆ పోరాటాల ఫలితంగా వచ్చిన భూ సంస్కరణల చట్టాలు అమలు కాలేదనీ ఆందోళన వ్యక్తం చేశాడు. రైతాంగ పోరాటంలో వస్తున్న అన్యవర్గ ధోరణులకు వ్యతిరేకంగా ఉద్యమించాలని పిలుపునిచ్చారు.

కా|| గుర్రం వెంకట రెడ్డి (న్యాయవాది) మాట్లాడుతూ ఇప్పటికే అనేక చట్టాలు వచ్చినా, రైతు కూలీలకు న్యాయం చేయలేదని, కోర్టులు భూస్వాముల పక్షాన నిలుస్తున్నాయని అన్నారు. ఈ కౌన్సిల్కు ముందు సంఘం జెండాను కా|| మేక రాం రెడ్డి ఆవిష్కరించారు. అమరవీరులకు సంతాప సూచకంగా కౌన్సిల్ రెండు ని||లు మౌనం పాటించింది. ఈ కార్యక్రమంలో అరుణోదయ కళాకారులు పాటలు పాడారు. కౌన్సిల్కు 80 మంది ప్రతినిధులు హాజరయ్యారు.

జిల్లా నూతన కార్యవర్గం :

అధ్యక్షులుగా మేక రాంరెడ్డి, ఉపాధ్యక్షులుగా కా|| మామిదాల బిక్షపతి, ప్రధాన కార్యదర్శిగా కోమటిరెడ్డి అనంతరెడ్డి, సహాయ కార్యదర్శిగా ఓరెబోయిన యాదయ్య, కోశాధికారిగా కల్లెపు అడివయ్య, మరో ఆరుగురితో కార్యవర్గం ఎన్నుకోబడింది.

తీర్మానాలు :

1. భూసంస్కరణల చట్టం ఈ మధ్యనే ప్రవేశపెట్టినప్పటికీ ముసాయిదాలోని అనుకూలమైన అంశాలను తక్షణం అమలు పరచాలి. 2. భూ గరిష్ట పరిమితిని విధించి నిరుపేదలైన దళితులకు భూమిని పంచాలి. 3. రైతాంగ ఉత్పత్తులకు గిట్టుబాటు ధరలు కల్పించాలి. 4. పార్లమెంటులో 10 జిల్లాలతో కూడిన హైదరాబాద్ రాజధానిగా తెలంగాణ బిల్లును ప్రవేశపెట్టాలి. 5. ఆదివాసీలకు అన్యాయం చేసే పోలవరం ప్రాజెక్టును రద్దుచేయాలి. 6. ఫ్లోరోసిస్ బాధితులకు తక్షణం ఉపశమన కార్యక్రమం ప్రవేశపెట్టి, శాశ్వతంగా ఫ్లోరోసిస్ను అరికట్టే చర్యలుచే పట్టాలి.

నష్టం నష్టమే ...

“శాశ్వత పరిష్కారం కోసం చర్యలు చేయడానికి మరింత సమయం అందిపుచ్చుకోవడం కోసమే రాజకీయ నాయకులు తాత్కాలిక ఒప్పందానికి వచ్చారన్న అవగాహన వినియోగదారుల నమ్మకంపై తీవ్ర ప్రభావం చూపుతుంది. ముఖ్యంగా ప్రభుత్వ ఉద్యోగుల్లో అపనమ్మకం బాగా పెరుగుతుంది. ప్రభుత్వ విధాన సంక్షోభం మళ్ళీ తలెత్తుతుందని, మరో మూసివేత తప్పదనీ ప్రజలు భావిస్తే వాళ్ళు (వ్యయం కోసం) తమ చెక్కుకొని తెరవడానికి నిస్సందేహంగా తటపటాలుస్తారు. దానివల్ల మరో హాల్డే సీజన్ వృధా పోనుంది” అని ఎస్ & పి వ్యాఖ్యానించింది. శాశ్వత ఒప్పందం సాధ్యం కాకపోతే ఈసారి లేమాన్ సంక్షోభం కంటే ఘోరమైన పరిస్థితి ఉత్పన్నం కాక తప్పదని ఎస్ & పి విశ్లేషకుడు జాన్ చాంబర్స్ విశ్లేషించాడు.

చైనా ప్రభుత్వ మీడియా అమెరికా పాలకులు సంక్షోభాలను తయారు చేస్తున్నారని మండి పడింది. అమెరికా అప్పులో ప్రధాన భాగం చైనా ప్రభుత్వానిదే కావడంతో ఆ దేశం ఆందోళన సహజం. రాజకీయ నాయకుల ఆటలు మొత్తం ప్రపంచ ద్రవ్య మార్కెట్ను అంచు మీదికి నెట్టేస్తున్నదని, అమెరికా పరపతి కూడా నష్టపోతున్నదని చైనా మీడియా హెచ్చరించింది.

దాలర్ కరెన్సీయే ప్రస్తుతం అనధికార ప్రపంచ కరెన్సీగా వ్యాప్తిలో ఉంది. అంటే ప్రపంచ దేశాలు విదేశీ వాణిజ్యం కోసం తమ విదేశీ నిధులను దాలర్లోనే నిలువ చేసుకుంటున్నాయి. అమెరికా ఆర్థిక వ్యవస్థలో కొనసాగుతున్న అనిశ్చితి దాలర్

విలువను కూడా అనిశ్చితిలో పడేస్తోంది. దానితో దాలర్ అంతకంతకూ ఆకర్షణ కోల్పోతోంది. దేశాలు ప్రత్యామ్నాయ రిజర్వ్ కరెన్సీ సృష్టించాలన్న డిమాండ్తో స్వరం పెంచుతున్నాయి.

ప్రత్యామ్నాయ కరెన్సీ సృష్టికి తగిన పరిస్థితులను ఏర్పరచడంలో చైనా దూకుడుగా వెళ్తోంది. దాదాపు 16కి పైగా దేశాలతో సొంత కరెన్సీలలో వ్యాపారం చేసుకోగల ఒప్పందాలు కుదుర్చుకున్న చైనా బ్రిక్స్ దేశాలతో కూడా అదే తరహా ఒప్పందం చేసుకుంది. చైనా, ఈ నెలలోనే యూరోపియన్ యూనియన్తో యూరో - యువాన్ కరెన్సీ మార్పిడి ఒప్పందం చేసుకోవడం గమనార్హం. ఈ ఒప్పందాలన్నీ దాలర్ ప్రాముఖ్యతను తగ్గిస్తున్నాయి. దాలర్ ఆకర్షణ తగ్గిపోతే అమెరికా సార్వభౌమ రుణ పత్రాలకు కూడా ఆకర్షణ పడిపోతుంది. అనగా అమెరికాకి రుణ సేకరణ ఇంకా కష్టం అవుతుంది.

దురహంకార విధానాలు మానుకుని, సమానత్వ ప్రాతిపదికన ఇతర దేశాల సార్వభౌమ హక్కులను గుర్తించకపోతే, పూర్వ ప్రాభవాన్ని పునరుద్ధరించుకోవడం అమెరికాకు కష్ట సాధ్యమైన పని.

భారత్కూ తాకిడి తప్పదు

ఈ సంక్షోభ సెగ భారత్ను తాకేందుకు ఎంతో సమయం పట్టదు. 2008 నాటికి దేశ ఆర్థిక వ్యవస్థ (బ్యాంకులు, బీమా సంస్థలు) విదేశీ బహుళజాతి ద్రవ్య కంపెనీలతో అంతగా మమేకం కాలేదు. పైపెచ్చు దేశీయంగా పొదుపు స్థాయి ఎక్కువగా ఉండటమూ అప్పట్లో భారత్ను కొంతమేర కాపాడింది. అపాటి

కామ్రేడ్ కందుల వెంకన్న మృతికి పార్టీ నల్లగొండ జిల్లా కమిటీ సంతాపం



25.10.2013న కామ్రేడ్ కందుల వెంకన్న (45 వయస్సు), మరణించాడు. నల్లగొండ జిల్లా, మునుగోడు ప్రాంతం, కోతులారం గ్రామానికి చెందినవాడు. ఈ గ్రామంలోని సీనియర్ రైతు - కూలీ సంఘం నాయకులు వట్టికోట నర్సింహ నాయకత్వంలో కా|| వెంకన్న సంఘంలోకి వచ్చాడు. 10వ తరగతి వరకు చదువుకున్నాడు. సమాజంలోని అవినీతి, అక్రమాలను ఎదిరిస్తూ, గ్రామంలోని యువజన సంఘంలో పనిచేశాడు. గ్రామం వరకే పరిమితం గాకుండా చుట్టుముట్టు గ్రామాల్లో యువజన సంఘాలను విస్తరింప చేశాడు. ప్రగతిశీల యువజన సంఘం (పీవైఎల్)లో జిల్లా ఉపాధ్యక్షులుగా పనిచేశాడు. ఆ ప్రాంతంలో విప్లవ ముసుగులో అతివాద అరాచక శక్తులకు వ్యతిరేకంగా ధైర్యంగా నిలబడి పనిచేశాడు. తనకు సంబంధం లేని ఒక హత్య కేసులో అక్రమంగా ఇరికించారు. తాను అజ్ఞాతంలో వుండి నల్లగొండ ప్రాంతంలో రైతు కూలీ ఉద్యమంలో పనిచేశాడు. అమరుడు కామ్రేడ్ విక్రం (మందడి సత్తిరెడ్డి) కా|| సైదులు నాయకత్వంలో పేద ప్రజలను సంఘటిత పరుస్తూ, అనేక రైతు కూలీ ఉద్యమాలు నిర్మించాడు. సారా వ్యతిరేక పోరాటంలో ప్రముఖ పాత్ర పోషించాడు. గుట్టాలకు వ్యతిరేకంగా యువకులను సమీకరిస్తూ అనేక సదస్సులు నిర్వహించాడు. అవినీతి, అక్రమాలు, మహిళలపై జరుగుతున్న దాడులకు, అత్యాచారాలకు, వరకట్న దురాచారాలకు వ్యతిరేకంగా యువతీ యువకులను కదిలించాడు. ఈ సందర్భంగా అనేక అక్రమ కేసులను ఎదుర్కొన్నాడు. రెండు సంవత్సరాలు జైలు జీవితం గడిపాడు. 4 సంవత్సరాలు అజ్ఞాతంలో వుండి పనిచేశాడు. పార్టీలో వచ్చిన రివిజనిజానికి, అరాచకత్వానికి, ఆర్థిక దాడులకు వ్యతిరేకంగా పనిచేశాడు. ప్రజలపైన, పార్టీపైన అత్యంత విశ్వాసంతో ఉండి పనిచేశాడు. చివరగా హైదరాబాదులో సెప్టెంబరు 29న జరిగిన తెలంగాణ సదస్సులో పాల్గొన్నాడు. వెంకన్నకు భార్య వెంకటమ్మ, ఒక కుమారుడు, ఒక కూతురు వున్నారు. కా|| కందుల వెంకన్న మృతికి సి.పి.ఐ (ఎం.ఎల్) న్యూడెమోక్రసీ నల్లగొండ జిల్లా కమిటీ తీవ్ర సంతాపాన్ని తెలియజేస్తోందనీ, కా|| వెంకన్న మృతి పేద ప్రజలకు తీరని లోటుగా భావిస్తోందనీ పార్టీ జిల్లా కార్యదర్శి కామ్రేడ్ కె. అచ్యుతరామారావు ఓ ప్రకటనలో తెలియజేశారు.

పెద్దాపురంలో అధిక ధరలకు వ్యతిరేకంగా ధర్నా

తూర్పు గోదావరి జిల్లాలోని పెద్దాపురం మండల కేంద్రంలో అధిక ధరలను తగ్గించాలని కోరుతూ 24.09.2013న 100 మందితో ధర్నా జరిగింది. ఈ ధర్నానుద్దేశించి పార్టీ జిల్లా నాయకులు వి. చిట్టిబాబు, పాండు, ఎం.యేసు, జి. బాలరాజు, కె. బాలరెడ్డి, వెంకన్న, అర్జున్, ఎరుకులు, రాంబాబు, శాంతి మాట్లాడారు. అధిక ధరలను వెంటనే తగ్గించాలని నినదించారు.

పెద్దాపురం డివిజనులో కుల నిర్మూలన సదస్సులు

కట్టమూరు : పెద్దాపురం రూరల్ కట్టమూరు గ్రామంలో కుల నిర్మూలనా సదస్సు గంటా బాలరాజు అధ్యక్షతన జరిగింది. ఈ సదస్సులో పార్టీ జిల్లా నాయకులు వి. చిట్టిబాబు ముఖ్యవక్తగా ప్రసంగించారు. సదస్సులో ఎం. యేసు, జి. ఆదినారాయణ, కె. లక్ష్మి, బి. సత్యనారాయణ, బొబ్బిలి రాజేష్, ఎస్. సత్యనారాయణ, వి. లక్ష్మి, జి. భద్రం, ఎరుకమ్మ, రాంబాబు, మంగ, వి. శాంతి, అర్జున తదితరులు పాల్గొన్నారు. 26.09.2013న కాకినాడలో 100 మందితో, 28.09.2013న పెద్దాపురంలో 100 మందితో, 27.06.2013న జగ్గంపేటలో 100 మందితో సదస్సులు నిర్వహించారు.

రిపోర్టులు, రచనలు
పంపవలసిన చిరునామా :

ఎడిటర్
ప్రజాపంథా

ఇం.నెం. 2-1-716
(B- 6, F- 7) ఎస్.ఐ.ఎస్
కాలేజీ ఎదురుగా,
ఓయిరోడ్డు, విద్యానగర్,
హైదరాబాద్ - 500 044.
ఫోన్ : 9490700944

ప్రభావాన్ని తట్టుకోవడానికే భారత ప్రభుత్వం అపసోపాలు పడింది. వడ్డీ రేటును ఆర్.బి.ఐ. భారీగా తగ్గించింది. మరోవంక ఎగుమతి రాయితీలు ఇచ్చి దిగుమతి సుంకాలను ప్రభుత్వం దాదాపుగా ఎత్తివేసింది. అన్ని జాగ్రత్తలు తీసుకున్నా 'వాలెన్టీర్' బ్యాంకుల్లో పెద్దఎత్తున మదుపు చేసిన ఐసీఐసీఐ వంటి ప్రైవేటు బ్యాంకులు భారీగా నష్టపోయాయి. ఆనాడు ప్రభుత్వం తీసుకున్న ఆర్థిక ఉద్దీపన చర్యలే నేడు రూపాయి పతనానికి కారణమయ్యాయని ఆర్థికమంత్రి చిదంబరం కొన్ని రోజుల క్రితం వ్యాఖ్యానించారు. అందులో నిజానిజాలను పక్కనపెడితే - అమెరికాలో తలెత్తే సంక్షోభ ప్రభావం నుంచి ఈసారి తప్పించుకోవడం మాత్రం చాలా కష్టం. ఈ అయిదేళ్లలో విదేశీ ద్రవ్య సంస్థల పాత్ర మన దేశంలో బాగా విస్తరించింది. ఎఫ్ఐఐ, ఎఫ్డీఐల కోసం భారత ప్రభుత్వం అనేక సరళీకరణ, ప్రైవేటీకరణ విధానాలకు లాకులెత్తింది. మన సార్వభౌమ రుణ బాండ్లలో ప్రవేశానికి విదేశీ ఫండ్ సంస్థలకు ప్రభుత్వం కొంతమేర అనుమతి ఇచ్చింది. అంటే మన ఆర్థిక సార్వభౌమత్వం పాక్షికంగానైనా విదేశీ ద్రవ్య సంస్థల చేతుల్లోకి వెళ్లిపోయినట్లే! కనుక అమెరికా సంక్షోభం ప్రభావం అనివార్యంగా భారత్పై ఉంటుంది. రూపాయి బలపడినట్లు కనిపిస్తున్నా అది తాత్కాలిక ఊరటే. దివాలా తధ్యమన్న సూచనలు ఏ మాత్రం కనిపించినా ప్రపంచ స్టాక్ మార్కెట్ల పతనం ప్రారంభమవుతుంది. ఈ పరిస్థితుల్లో అమెరికాలోని రాజకీయ పక్షాలన్నీ ఏకాభిప్రాయానికి వచ్చి ముంచుకొస్తున్న సంక్షోభాన్ని అడ్డుకునేందుకు నిర్మాణాత్మక పరిష్కారాలను కనుగొనడం తప్ప మరో మార్గం లేదు.

- ఎన్. విజయ శేఖర్

కామ్రేడ్ చంద్రం, తదితరులపై గుడ్డి ద్వేషంతో డి.వి.కె సాగిస్తున్న దుష్ప్రచారం, అబద్ధాలు, నక్సీకరణలు

గత (అక్టోబరు 15, 2013) సంచిక తరువాయి

డి.వి.కె. మురా నీతి(మాలిన) సూత్రాలు :

తమ మురా రాష్ట్రంలో న్యూడెమోక్రసీ రాజకీయాలూ, సిద్ధాంతాలూ, నిర్మాణ సూత్రాలూ అమలు చేస్తున్నట్లు మేము వారిని రివిజనిస్టులని తప్పుడు ప్రచారం చేస్తున్నట్లు వాపోతున్నాము. ఒకవేళ తమవి రివిజనిస్టు రాజకీయాలని భావించినా అఖిల భారత మహాసభ దాకా వుండి ఆంతరంగిక పోరాటం సాగించాలని, అక్కడ రివిజనిజం గెలిస్తే అప్పుడు పార్టీ నుండి వెళ్లిపోవాలని హితబోధ చేస్తున్నారు. ఈ పద్ధతినే మేము 1996, 2004 మహాసభల సందర్భంగా అనుసరించాము. ఇది డి.వి.కె. రివిజనిస్టు మురాకు తెలియనది కాదు. అఖిల భారత మహాసభల్లో వరుసగా సి.పి.ఐ (ఎం.ఎల్) న్యూడెమోక్రసీ రాజకీయాలు నెగ్గినా రాష్ట్రంలో ఆ రాజకీయాలు అమలు కాలేదు. కారణం రాష్ట్రంలో రివిజనిస్టు రాజకీయాలు మెజారిటీలో వుండి, నిర్మాణం కూడా వారి చేతిలో వుండడమే. అయినప్పటికీ డి.వి.కె. మురా న్యూడెమోక్రసీ రాజకీయాలు అమలు చేస్తున్నట్లు, కేంద్రీకృత ప్రజాస్వామిక సూత్రాలకు లోబడి పనిచేస్తున్నట్లు చెప్పుకుంటూ వచ్చింది. కాని ప్రస్తుతం పరిస్థితులు మారిపోయాయి.

జిల్లా మహాసభల సందర్భంగా డి.వి.కె. తదితరులు తాము 40 సంవత్సరాలుగా న్యూడెమోక్రసీ రాజకీయాల్ని భిన్నాభిప్రాయాలు వున్నా అమలు జరిపామని, కేంద్రకమిటీ నిర్మాణాన్ని గౌరవించామని ఈ పరిస్థితులు మారాలని ప్రతినిధులకు బోధించారు. తమ లైన్సు గెలిపించమని, ఒక్కసారి కేంద్రకమిటీ నాయకత్వాన్ని తమకు వచ్చేలా చూడమని విజ్ఞప్తులు చేసుకున్నారు. ఈ విజ్ఞప్తులను ప్రతినిధులు ఈసడించుకున్నారు. అనంతరం ఫిబ్రవరి - మార్చి 2012 సం॥లో సభ్యత్వ ప్రాతిపదికన కేంద్ర మహాసభకు ప్రతినిధుల్ని ఎంపిక చేయాలని పి.సి. మెజారిటీ మూడు తీర్మానాలు చేసి కేంద్ర కమిటీకి పంపించింది. మార్చి చివరిలో యిదే “అఖిల ఉత్తరం” అని కూడా హెచ్చరిస్తూ లేఖ పంపించారు. మొత్తం పార్టీలో ఎ.పి. సభ్యత్వం 80 శాతమనీ, అందువల్ల తమకు 80 శాతం ప్రతినిధులు కావాలని డిమాండ్ చేశారు. ఇది అంగీకరించకపోతే పార్టీ నుండి చీలిపోతామని ప్రచారం చేసుకున్నారు. ఈ విషయం దివాకర్ - సూర్యంల ద్వారా తెలుసుకున్న కా॥ చంద్రం వగైరాలు ఏప్రిల్ చివరిలో ప్రధాన కార్యదర్శిద్వారా డి.వి.కె., వి.వి., రాయల సుభాష్ చంద్రబోస్‌లతో సంప్రదింపులు జరిపించారు.

2012 మార్చిలోనే డి.వి.కె. మురా నాయకులు పార్టీ నుండి చీలిపోయి సి.పి.ఐ(ఎం-ఎల్) రెడ్ ఫ్లాగ్ పెట్టుకోవడానికి అన్ని ఏర్పాట్లు చేసుకున్నారు. జిల్లాల్లోని తమ అనుచరులకు ఈ మేరకు ఆదేశాలు పంపించారు. జిల్లాల్లో చీలికకు అన్ని ఏర్పాట్లు జరిగాయి. ఈ ప్రయత్నాల్లో భాగంగానే బెంగాల్‌లోని తమ మిత్రులు వడివడిగా ముందుకు సాగారు. ఈలోగా కా॥ చంద్రన్నపై ఆయన బంధువు కొన్ని ఆరోపణలు చేస్తూ 16.05.2012న లేఖ రాశాడు. (నిజానికి 08.05.2012 నుండి 16.05.2012 దాకా డి.వి.కె., రవి తదితరులు సతీష్ పేరిట ఈ లేఖను తయారు చేశారు.) ఈ లేఖ అనంతరం డి.వి.కె., వి.వి., రవిల మురా పార్టీని చీల్చే తమ వ్యూహాన్ని మార్చుకున్నారు. న్యూడెమోక్రసీలో నిర్మాణ సంక్షోభాన్ని సృష్టించడానికి, పార్టీని ముక్కలు ముక్కలు చేయడానికి పథకాలు రచించారు. ఈ లేఖలో చంద్రం తదితరుల్ని పార్టీ నుండి వెళ్లిపోయేలా చేయడానికి, మహాసభల అనంతరం కేంద్రకమిటీ భరతం పట్టడానికి కుట్రలు పన్నారు. ఎట్టకేలకు కేంద్రకమిటీ ప్రమత్తతను ఉపయోగించుకొని చంద్రం తదితర విప్లవ శక్తులు న్యూడెమోక్రసీ నుండి వెళ్లిపోయేలా కుట్రలు, కుయుక్తులు సాగించి, విజయం సాధించారు. ఇన్ని కుట్రలూ, కుయుక్తులూ సాగిస్తూ చివరికి సి.పి.ఐ (ఎం-ఎల్) రెడ్ ఫ్లాగ్ పెట్టుకోవడానికి అన్ని ఏర్పాట్లు చేసుకున్న డి.వి.కె., వి.వి., రాయలబోస్‌ల మురా మాకు కేంద్రీకృత ప్రజాస్వామిక సూత్రాలు బోధించటం విడ్డూరంగా వుంది. ఈ హితబోధలు చూస్తే “నవ్విపోదురుగాక నాకేటి సిగ్గు” అన్నట్లున్నాయి.

కేంద్ర కమిటీ మెజారిటీ డివికె మురావి రివిజనిస్టు రాజకీయాలని చెప్పింది

డి.వి.కె. మురాను రివిజనిస్టు రాజకీయాలనడాన్ని 06.07.2013న జరిగిన కేంద్రకమిటీ తిరస్కరించినది డి.వి.కె రాశాడు. ఈ సమావేశానికి దాదాపు సంవత్సర కాలం ముందే పంజాబ్ రాష్ట్ర కమిటీ డి.వి.కె. మురావి రివిజనిస్టు రాజకీయాలని ఏకగ్రీవంగా తీర్మానించి కేంద్రకమిటీకి పంపింది. ఆంధ్రప్రదేశ్ రాష్ట్ర కమిటీ మెజారిటీ తమ రివిజనిస్టు రాజకీయాలు మెజారిటీగా

చేసుకోవడానికి ప్రయత్నిస్తున్నదని విమర్శించింది. ఎ.పి. కమిటీని రద్దు చేసి మహాసభకు ముందుకు సాగమని కోరింది. ఈ సమావేశంలో ఆ రాష్ట్రం నుండి సి.సి.లో వున్న కేంద్రకమిటీ సభ్యుడు కేంద్రకమిటీ డాక్యుమెంటు (రివిజనిజంపై) రాసినపుడు డి.వి.కె. మురాది మితవాదం మాత్రమే అనుకున్నాననీ, తీరా డాక్యుమెంటు అధ్యయనం చేస్తే అది రివిజనిజమని స్పష్టమైందని చెప్పాడు. డి.వి.కె., వి.వి., రవిలది రివిజనిజమని తాను భావిస్తున్నానని ప్రకటించాడు. కేంద్ర కమిటీలు కమిషన్ చైర్మన్‌గా వున్న కామ్రేడ్ వై. సాంబశివరావు (వై.ఎస్.ఆర్) తానుకూడా పై అభిప్రాయమే కలిగి వున్నానని ప్రకటించాడు. అంటే పది మంది వున్న సి.సి.లో (ప్రస్తుతం 9 మంది) ఐదుగురు ఈ ముగ్గురి డాక్యుమెంటును రివిజనిస్టు డాక్యుమెంటు అని ప్రకటించారని అర్థం. సి.సి. మెజారిటీ వారిది రివిజనిస్టు రాజకీయాలని చెప్పిందని అర్థం. అందువల్ల సి.సి. మా వాదనను తిరస్కరించినదనే డి.వి.కె. వాదన కుంటి సమర్థన తప్ప వాస్తవం కాదు.

న్యూడెమోక్రసీ పార్టీలో ఆంధ్ర రాష్ట్ర ఉద్యమం అత్యధిక మెజారిటీ అనటం సందేహం లేదు. అందులోనూ నిర్మాణంలో రివిజనిస్టు నాయకత్వమే మెజారిటీగా వుండటం వల్ల రివిజనిస్టు పద్ధతులూ, విధానాలే ఆచరణలో అమలు జరుగుతున్నాయి. కేంద్ర మహాసభల్లో న్యూడెమోక్రసీ రాజకీయాలే మెజారిటీగా నెగ్గినా ఆంధ్ర ప్రదేశ్‌లో (మొత్తం పార్టీలో మెజారిటీగా వున్న) డి.వి.కె. మురా రాజకీయాలే అమలు జరుగుతాయి. ఇది 1996 నుండి మేము చూస్తున్న అనుభవం. అందువల్లనే సూతన ప్రజాస్వామిక విప్లవ ప్రయోజనాలను కాపాడుకొనుటకు ఈ రాష్ట్రంలో రివిజనిస్టులు మెజారిటీగా లేకుండా నిబంధనావళి సవరించి రాష్ట్ర మహాసభ జరపాలని మేము కోరాం. దీర్ఘకాలంగా రివిజనిస్టు రాజకీయాల్లో పొందిన అనుభవాల రీత్యా ఇది అత్యంతావశ్యకమని మేము అలా కోరాం.

ఈ మేరకు 2003లోనే రెండంచల సభల పద్ధతిని కేంద్రకమిటీ చర్చించింది. “రివిజనిస్టు”గా మారిన వాళ్ళను కేంద్ర కమిటీ సభ్యులుగా పెట్టవద్దనే సవరణ తెచ్చింది. ఈనాటి పార్టీ ప్రధాన కార్యదర్శి ప్రకాశ్‌దాస్ దానికి వివరమైన సవరణ కూడా ప్రతిపాదించాడు. చంద్రన్న ఈ సవరణకు సవరణ, వివరణా రాసియిచ్చాడు. అయినా ఈనాడు కేంద్ర కమిటీ ‘పార్టీ ఐక్యత’, కేంద్రీకృత ప్రజాస్వామిక సూత్రాల, పేరిట ఆంధ్రరాష్ట్రంలో రివిజనిస్టు రాజకీయాల్ని అదుపులో పెట్టే చర్యలకు పూనుకోలేకపోతున్నది.

మేము రాష్ట్రంలో డి.వి.కె. మురా ఈ రాష్ట్రంలో తమ రివిజనిస్టు రాజకీయాల్ని ఆధిపత్యంలోకి తెచ్చుకోవడానికి అన్ని రకాల దుర్మార్గపు పద్ధతులకూ, కరుడు గట్టిన మురా నిర్మాణ పద్ధతులకూ పూనుకుంటున్నదని వివరించాం. 1967-68 సంవత్సరాల తర్వాత ఒక విప్లవ సంస్థ ఏదీ ఈనాడు డి.వి.కె. మురా అనుసరిస్తున్న దుర్మార్గాలకూ, మురా పద్ధతులకూ పాల్పడలేదని వివరించాం. ఈ మురా తమ రివిజనిస్టు రాజకీయాల్ని, ఘోరమైన తప్పుడు నిర్మాణ పద్ధతుల్ని సమర్థించుకోవడానికి కామ్రేడ్ చారు మజుందార్, కామ్రేడ్ చంద్ర పుల్లారెడ్డిల ‘అతివాద’ రాజకీయాలకూ, నిర్మాణ పద్ధతులకూ వ్యతిరేకంగా జరిగిన ఆంతరంగిక పోరాటాల్ని వుటంకించడం సిగ్గు చేటైన విషయం.

న్యూడెమోక్రసీ పేరు పెట్టుకునే అర్హత ఎవరికి వుంటుంది?

1967 నుండి విప్లవకారులు సి.పి.ఐ., సి.పి.ఐ(ఎం)ల రాజకీయాల్ని వ్యతిరేకిస్తున్నారు. వాళ్ళ రాజకీయాలకు వ్యతిరేకంగానే సి.పి.ఐ.(ఎం-ఎల్) తదితర విప్లవ సంస్థలు ఏర్పడ్డాయి. 1970 నాటి సి.పి.ఐ.(ఎం-ఎల్) కార్యక్రమం, పంథాలు ప్రాథమికంగా సరైనవని మహాపాథ్యాయుడు మావో నాయకత్వాన గల చైనా కమ్యూనిస్టు పార్టీ సి.పి.ఐ(ఎం-ఎల్) ప్రతినిధి వర్గానికి చెప్పింది. వీటి కొనసాగింపుగానే కామ్రేడ్ సి.పి. 1980, 81 మహాసభ, ప్లీనల డాక్యుమెంటును రూపొందించారు. వాటినే ఈనాటి వరకూ సి.పి.ఐ(ఎం-ఎల్) న్యూడెమోక్రసీ అమలు చేస్తున్నది. కామ్రేడ్ సి.పి. రూపొందించిన ఈ డాక్యుమెంటునే సి.పి.ఐ(ఎం-ఎల్) న్యూడెమోక్రసీ శ్రేణులు అమలు చేస్తున్నాయి. కాని డి.వి.కె., వి.వి. 1980, 81లో ఒకసారి ప్రత్యామ్నాయ డాక్యుమెంటు పెట్టారు. అటు తర్వాత 1980లో వచ్చిన గుణపారాలతో ఆ తరువాత జరిగిన ప్రతి మహాసభల సందర్భంగా సవరణలతోనే కొనసాగుతూ వచ్చారు. కాని ప్రస్తుతం ఈ మహాసభ సందర్భంగానే తమ రివిజనిస్టు సూత్రాల విశ్వరూపంతో డి.వి.కె, వి.వి., బోస్‌ల మురా ముందుకు వచ్చింది. ఈ మురా ముందుకు తెచ్చిన రివిజనిస్టు రాజకీయాలకూ - 1980, 81 డాక్యుమెంటు రాజకీయ, సిద్ధాంత డాక్యుమెంటు అవగాహనకూ ఎక్కడా సారూప్యత

(సాపత్యం) లేదు. అందువల్ల డి.వి.కె. మురాకు సి.పి.ఐ (ఎం-ఎల్) న్యూడెమోక్రసీ పేరు చెప్పుకునే అర్హత లేదు. ఆ పేరు పెట్టుకునే రాజకీయ అర్హతా, వారసత్వం మాకే వున్నాయి.

ఈ నేపథ్యం వల్లనే 05.10.2013న జరిగిన కేంద్రకమిటీ సమావేశం మమ్మల్ని పార్టీ నుండి బహిష్కరిస్తున్నట్లు చెప్పడానికిగానీ, పత్రికలకు ప్రకటనలు యివ్వడానికిగానీ నిర్ణయించలేదు. మమ్మల్ని రాజీనామా చేయమని వచ్చిన కోర్కెను కూడా ఎవరూ అంగీకరించలేదు. చర్చల అనంతరం స్నేహపూర్వకంగా విడిపోదామనే వైఖరి చేపట్టారు.

మేము తెగతెంపుల లేఖ యిచ్చిన తర్వాత 06.07.2013న జరిగిన సి.సి. సమావేశంలో మా డిమాండ్లు అంగీకరించలేక పోతున్నామని, మహాసభల్లో పాల్గొనమని కోరుతూ తీర్మానించారు. అంతేగాని ఆదేశించలేదు. కాని రాష్ట్ర మహాసభకు హాజరు కమ్మని సి.సి. మమ్మల్ని ఆదేశించినది డి.వి.కె. రాశాడు. ఇదొక పెద్ద అబద్ధం. అయినప్పటికీ ఆ తీర్మానం అమలు చేయుటకు రాష్ట్ర కమిటీగానీ, కేంద్ర కమిటీగానీ ప్రయత్నించలేదు. రాష్ట్ర మహాసభకు మమ్మల్ని ఏ కమిటీ ఆహ్వానించలేదు. కేంద్ర కమిటీ సభ్యులు రాష్ట్ర మహాసభకు వచ్చిన విషయంగానీ, వెళ్ళిన విషయం గానీ ఎవరూ మాకు చెప్పలేదు. ఎవరూ మమ్మల్ని ఆహ్వానించకుండా, సమాచారం కూడా తెలుపకుండా మేము రాష్ట్ర మహాసభను బహిష్కరించామని, కేంద్ర కమిటీ తీర్మానాన్ని ధిక్కరించామని డి.వి.కె. రాయటం అత్యంత నీతిహీనమైన విషయం. కేంద్రకమిటీ చేసిన తీర్మానాన్ని ధిక్కరించింది డి.వి.కె. మురా నాయకత్వంలోని రివిజనిస్టు రాష్ట్ర కమిటీ, కేంద్రకమిటీలేగాని మేము కాదు. కేంద్రకమిటీ తీర్మానించినపుడే మా వైఖరి చెప్పాం. ఏది ఏమయినా తీర్మానం చేసిన కేంద్ర కమిటీ దాని అమలుకు చేసిన ప్రయత్నాలు ఏమీ లేవు. అందువల్ల మేము కేంద్రకమిటీ తీర్మానాన్ని ధిక్కరించామనీ, కేంద్రీకృత ప్రజాస్వామిక సూత్రం పాటించలేదని డి.వి.కె. మాపై విమర్శలు చేయటం ఏ మాత్రం నిజాయితీ అనిపించుకోలేదు.

మేము సి.పి.ఐ (ఎం-ఎల్) న్యూడెమోక్రసీ పేరు వుపయోగించుకోవడం రాజకీయంగా సరైనదే, నిర్మాణ రీత్యా సరైనదే. 1980, 81 నుండి ముఖ్యంగా 2004లో ఆమోదించిన న్యూడెమోక్రసీ డాక్యుమెంటు మావి. కేంద్ర కమిటీలోని 9 మందిలో ఇద్దరి డాక్యుమెంటును బలపర్చినవాళ్ళ సంఖ్య ఐదు. అందువల్ల ఏ రకంగా చూసినా ‘న్యూడెమోక్రసీ’ పేరు వాడుకోవడానికి మాకు అన్ని రకాలుగా హక్కు వుంది. అందుకే కేంద్రకమిటీ 05.10.2013నాడు స్నేహపూర్వకంగా విడిపోదాం. న్యూడెమోక్రసీ పేరు పెట్టుకోవడానికి ఎవరికైనా హక్కు వుంటుందని చెప్పింది. కామ్రేడ్ ప్రకాశ్‌దాస్ నాయకత్వాన గల సి.పి.ఐ(ఎం-ఎల్) న్యూడెమోక్రసీ అని, కామ్రేడ్ చంద్రం నాయకత్వాన గల సి.పి.ఐ(ఎం-ఎల్) న్యూడెమోక్రసీ అని రాసుకోవచ్చని చెప్పింది. అందువల్ల ఎలాంటి హేతుబద్ధతా లేకుండా, సమంజసత్వంగానీ, నీతి నియమంగానీ లేకుండా డి.వి.కె. బరితెగించి ఈ విషయంలో పిచ్చి రాతలు రాస్తున్నాడేమో పరిశీలించుకోమని కోరుతున్నాం.

కేంద్రీకృత ప్రజాస్వామ్యం - డి.వి.కె మురా ఆచరణ :

15.08.2013న డి.వి.కె. మురా మహాసభ జరిగింది. అందులో కేంద్ర కమిటీ కొరకు ఆమోదించిన తీర్మానాన్ని దాన్ని ఆమోదం లేకుండానే పత్రికలకు వెంటనే విడుదల చేశారు. ఇది ఏ కేంద్రీకృత ప్రజాస్వామిక సూత్రమో డి.వి.కె. తెలవివ్వాలి! 06.07.2013నాటి సి.సి. తీర్మానం ప్రకారం రాష్ట్ర సభలకు మమ్మల్ని పిలవకపోవడం ఏ కేంద్రీకృత ప్రజాస్వామిక సూత్రమో డి.వి.కె., వి.వి., బోస్‌లే చెప్పాలి!

కేంద్ర కమిటీ సభ్యుడు కా॥ చంద్రన్నపై 16.05.2012నాడు కొన్ని ఆరోపణలు చేస్తూ సతీష్ అనే వ్యక్తి ఒక లేఖరు ‘రాశాడు’. దాని మీద సి.సి.లో చర్చకూడా జరగక ముందే అంటే 30.05.2012కంటే ముందే వి.వి. నిజామాబాద్, ఆదిలాబాద్ జిల్లాల్లో “మనకొక పెద్ద తిమింగలం దొరికింది”. “కేంద్ర కమిటీలో చర్చించకుండానే బహిష్కరించవచ్చు” అనే ప్రచారాలు సాగించాడు. ఇదే ప్రచారం విజయవాడ, హైదరాబాద్, ఖమ్మం మొదలైన చోట్ల కూడా జరిగింది. ఇది ఏ కేంద్రీకృత ప్రజాస్వామిక సూత్రమో డి.వి.కె. మురాయే వివరించాలి. కేంద్ర కమిటీ సభ్యుడిపై రాష్ట్ర కమిటీ విచారణ జరిపింది. ఇది నిబంధనావళిలో ఏ సూత్రం ప్రకారం చేశారో వారే తెలవివ్వాలి. 45 రోజుల్లో ఎంక్వయిరీ చేయాలని పి.సి. తీర్మానిస్తే ఎన్నిరోజులైనా తీసుకోవడని రాష్ట్ర కార్యదర్శి ఆమోదించడం ఏ నిర్మాణ సూత్రమో డి.వి.కె. చెప్పాలి. ఫిర్యాదులు చెప్పుకోవడానికి వస్తే లేటరు

రాయమని 'రాపించడం', "విచారణ కమిటీ వేస్తాం, అన్ని విషయాలు చెప్పుకోమని చెప్పి, అతనితో రాయించటం" ఏ నిర్మాణ సూత్రమో డి.వి.కె. మురాకే తెలియాలి. పి.సి. తీర్మానం ప్రకారం విచారణ కమిటీ వ్యవహరించనపుడు దాన్ని ప్రశ్నించకపోవడం ఏ ప్రజాస్వామిక సూత్రమో డి.వి.కె. వివరించాలి. ఇ.సి. నిర్ధారణల పేరిట అది ఎంక్వయరీ చేయని విషయాల్ని నిర్ధారణల చేయడం, వ్యాఖ్యానాలు చేయడం ఏ పద్ధతే డి.వి.కె. వివరించాలి. సి.సి.లో ఇ.సి. రిపోర్టును చర్చించక ముందే రాష్ట్ర మహాసభ సమీక్షలో చేర్చడం, చంద్రన్నకు వ్యతిరేకంగా పార్టీ శ్రేణులకు పిలుపివ్వడం ఏ కేంద్రీకృత ప్రజాస్వామికమో డి.వి.కె మురా చెప్పాలి. ఖమ్మం జిల్లా కమిటీ ఆఫీసును సరేంద్ర పేరు నుండి మార్చాలని సి.సి. చెప్పింది. ఇంతవరకూ మార్చలేదు. ఇది ఏ కేంద్రీకృత ప్రజాస్వామికమో? పి.సి. వ్యాఖ్యల పేరిట కా! చంద్రన్నను జార్జిబుష్ తో పోల్చడం, ఆయన ముందు రెండే మార్గాలున్నాయని హెచ్చరించడం పార్టీలో ఏ కేంద్రీకృత ప్రజాస్వామిక సూత్రమో డి.వి.కె. రివిజనిస్టు మురాకే తెలియాలి. అంతులేకుండా కేంద్రీకృత ప్రజాస్వామిక సూత్రాలు, నీతిబోధలు వల్లించే డి.వి.కె కి ఇవి తప్పనిపించవా?

1992 మహాసభల తర్వాత డి.వి.కె., వి.వి., బోస్లు రాష్ట్రంలో ముఖ్యంగా ఖమ్మం, ఆదిలాబాద్, నిజామాబాద్ జిల్లాల్లో సాగించిన రాజకీయ, నిర్మాణ, కుట్రలూ, కుయుక్తుల ముందు కామ్రేడ్ చారుమజుందార్, కామ్రేడ్ చంద్రప్రల్లారెడ్డి గార్లు చేసిన రాజకీయ తప్పిదాలూ, నిర్మాణ తప్పిదాలూ బలాదుర్. అవి దేనికి వీరి చర్యలతో పోటీపడలేవు. వాళ్ళు తమ జీవితాల్లో ఎన్నడూ ఈ ముగ్గురిలాంటి రివిజనిస్టు సిద్ధాంతాల్ని ముందుకు తేలేదు. చివరికి వేరేపార్టీ (సి.పి.ఐ(ఎం-ఎల్) రెడ్ ఫ్యాగ్ లాంటిది) పెట్టుకోవడానికి కూడా పూనుకోలేదు.

రాష్ట్ర మహాసభలో ముగ్గురు సి.సి.యం.లపై క్రమశిక్షణా చర్య తీసుకోవాలని తీర్మానించారు. దీనితో నిమిత్తం లేకుండానే డి.వి.కె. మురా కేంద్రకమిటీ సభ్యుల్ని బహిష్కరిస్తున్నట్లు పత్రికలకు చెబుతారు. రాయస్తారు. ఇది ఏ కేంద్రీకృత ప్రజాస్వామిక సూత్రం? 06.07.2013న కేంద్రకమిటీ సమావేశం జరిగిన కొద్ది రోజులకే "ఆంధ్రజ్యోతి" దినపత్రికలో కా! చంద్రన్నకు వ్యతిరేకంగా ఎంక్వయరీ కమిటీ నిర్ధారణల పేరిట అనేక అబద్ధాలు రాయించారు. ఇది ఏ కేంద్రీకృత ప్రజాస్వామిక విధానమో? డి.వి.కె. మురాయే చెప్పాలి.

ముగ్గురు కేంద్రకమిటీ సభ్యులకు తెలియకుండానే 16, 17, సెప్టెంబర్, 2013న కేంద్ర కమిటీ సమావేశం జరిగింది. అందులో ఆలిండియా మహాసభలకు సంబంధించిన అన్ని విషయాలు ప్రైవేటుగా చర్చించారు. అధికార మినిస్ట్రీలో రికార్డు చేయలేదు. అక్కడి నుండి వచ్చిన తర్వాత సూర్యం, దివాకర్లు కామ్రేడ్ చంద్రం, టాన్యా, ఎస్.వి.లను బహిష్కరించాలని సి.సి. నిర్ణయించిందని ప్రచారం చేశారు. కేవలం ఫార్మాటిగానే తర్వాతి సి.సి.కి పిలిచారని కూడా చెప్పారు. సి.సి. సభ్యుల్ని ఒక సమావేశానికి పిలవకుండా కొన్ని నిర్ణయాలు చేసుకొని అనంతరం మరో సమావేశానికి వాళ్ళను ఆహ్వానించడం ఎలాంటి కేంద్రీకృత ప్రజాస్వామికమో డి.వి.కె. మురాయే చెప్పాలి.

కేంద్రీకృత ప్రజాస్వామిక సూత్రాలు దేనికొరకు?

విప్లవోద్యమ నిర్మాణానికి విప్లవ పార్టీ కావాలి. విప్లవ పార్టీకి విప్లవ రాజకీయాలు, విప్లవ సిద్ధాంతమూ వుండాలి. వీటిని అమలు చేయడానికి కమ్యూనిస్టులకు విప్లవ నిర్మాణ సూత్రాలుండాలి. విప్లవ రాజకీయాలు, సిద్ధాంతమూ లేకుండా విప్లవ నిర్మాణం వుండదు. విప్లవ నిర్మాణంలో కేంద్రీకృత ప్రజాస్వామిక సూత్రం అత్యంత ప్రాముఖ్యతగలది.

విప్లవ పార్టీకి విప్లవ రాజకీయాలూ, సిద్ధాంతమూ వున్నప్పుడే కేంద్రీకృత ప్రజాస్వామిక సూత్రాలు పాటించబడుతాయి. విప్లవ నిర్మాణం రివిజనిస్టుల చేతికిపోతే వాళ్ళు కేంద్రీకృత ప్రజాస్వామిక సూత్రాలు అమలు చేయరు. అమలు జరగనీయరు. రాజకీయాలు, సిద్ధాంతాలూ విప్లవ గాడి తప్పిన తర్వాత అలాంటి పార్టీలో, కమిటీల్లో చీలికలు అనివార్యం.

అయితే రివిజనిస్టు సిద్ధాంతాలు జీర్ణించుకొని వాటి రక్షణ కొరకు డి.వి.కె. మురా కేంద్రీకృత ప్రజాస్వామిక సూత్రాలు పాటించమని విప్లవ శ్రేణుల్ని వత్తిడి చేస్తున్నది. అదిరింపులూ, బెదిరింపులూ, కుట్రలూ, కుయుక్తులూ సాగిస్తున్నది. కేంద్రీకృత ప్రజాస్వామిక సూత్రాల అమలు విషయంలో డి.వి.కె. మురా ద్వంద్వ విధానాలూ, పద్ధతులూ అనుసరిస్తున్నది. కల్లు వ్యాపారంపై నిజామాబాద్ లో పెద్ద తుఫాన్ చెలరేగింది. చాలా కాలం రాష్ట్ర కమిటీ దృష్టికి రాకుండా డి.వి.కె., వి.వి., బోస్లే ఆ వ్యవహారాన్ని డీల్ చేశారు. విధి లేని పరిస్థితుల్లోనే పి.సి. దృష్టికి తెచ్చారు. పి.సి. ఎంక్వయరీ కమిటీ వేసింది. ఎంక్వయరీ కమిటీ ఏకగ్రీవంగా రిపోర్టు ఇచ్చింది. దాన్ని

మెజారిటీ పి.సి. ప్రకృత పడవేసింది. డి.వి.కె. తయారు చేసిన రిపోర్టును ఆమోదించింది. కాని కా! చంద్రంపై ఏకగ్రీవంగా వచ్చిన రిపోర్టును చిలువలు, పలువలు చేసి ప్రచారం చేస్తున్నారు. కా! చంద్రంపై పి.సి. రిపోర్టు రాస్తే దానికి కితాబులు ఇచ్చారు. కల్లుగితపై పి.సి. రాసిన వ్యాఖ్యల్ని తప్పుపడుతూ అతని వైఖరులపై అనేక వ్యక్తిగత విమర్శలు రాశారు. ఇది డి.వి.కె. మురా ద్వంద్వ వైఖరికి ఒక మచ్చుతునక!

1999లో పాపాను డి.ఎల్.సి. కార్యదర్శిగా తొలగించిన దగ్గర నుండి ఖమ్మం జిల్లా పార్టీ నిర్మాణాన్ని పూర్తిగా రివిజనిస్టుమయం చేయడానికి బోస్, డి.వి.కె., వి.వి. లు చేసిన ప్రయత్నాలు జగమెరిగిన సత్యం. ఖమ్మం నుండి రాష్ట్ర మహాసభకు ఎంపికైన 56 మంది ప్రతినిధుల్లో విప్లవ రాజకీయాలు బలపరిచేవాళ్ళు 6 మంది. నిజామాబాద్ సభలో యిద్దరికి వోటు వేయకుండా తమను వ్యతిరేకించిన వారిని ప్రతినిధులుగా రాకుండా డి.వి.కె. చేసిన ప్రయత్నాలు ఆ జిల్లాలో పార్టీ శ్రేణులన్నిటికీ తెలిసిన విషయమే. ఆదిలాబాద్ లో సభల సందర్భంగా వి.వి. అమలు జరిపిన 'ప్రజాస్వామ్యం' గురించి ఎంత తక్కువ మాట్లాడుకుంటే అంత మంచిది. ఆరుగురు జిల్లా కమిటీ సభ్యులు ఒక భూమి వివాదంలో ఇ.సి. రిపోర్టుపై లెటరు పెడితే పి.సి.కి తెలియకుండా వి.వి. సాగించిన రాయబారాలూ, రాజీ ప్రయత్నాలూ అక్కడి డి.సి. సభ్యులందరికీ తెలిసినవే. ఖమ్మం జిల్లాలో కోట్ల రూపాయలు విలువైన ఆస్తుల్ని పంచాయితీ తీర్చే పేరిట పోటు రంగారావు, రాయల చంద్రశేఖర్ వగైరాలు రిజిస్టరు చేయించుకున్నారు. 2012 ఫిబ్రవరిలో కా! యస్.వి. రాష్ట్ర కమిటీ దృష్టికి తెచ్చేదాకా ఇది పి.సి.కి తెలియదు. దీని సందర్భంగా రంగారావు వగైరాలు కిడ్నాప్ లకు పాల్పడిన వార్తలు ఖమ్మం పత్రికల్లో కూడా వచ్చాయి.

విద్యార్థి సంఘాన్ని - ఉక్కులాంటి పి.డి.యస్.యును తుక్కుగా మార్చడానికి - బోస్ 20 సంవత్సరాలు చేసిన ప్రయత్నాలు అందరికీ తెలిసినవే. 9 మంది పి.సి. సభ్యుల సమక్షంలో వాలంటీర్లు కర్రలు పట్టుకొని ఖమ్మం విద్యార్థి మహాసభలో సాగించిన దౌర్జన్యకాండ ఈ మురా నాయకుల ప్రజాస్వామ్యానికి, కేంద్రీకృత ప్రజాస్వామ్య సూత్రాలకూ పరాకాష్ఠ!

పార్టీ, ప్రజా సంఘాల ప్రత్యామ్నాయ ఏర్పాట్లు - డి.వి.కె. మురా అక్కసు

మేము సి.పి.ఐ (ఎం-ఎల్) న్యూడెమోక్రసీ పేరిట రాష్ట్రంలో వేరే పార్టీ పెట్టుకున్నాం. ఇది నీతిబాహ్యమని, అనైతికమని, కేంద్రీకృత ప్రజాస్వామిక సూత్రాలకు వ్యతిరేకమని చాలా చాలా రాశాడు డి.వి.కె.. సంవత్సరంసరనాడే పార్టీ నుండి విడిపోయి సి.పి.ఐ (ఎం-ఎల్) రెడ్ ఫ్యాగ్ పేరిట వేరే పార్టీని పెట్టుకోవాలని ఏర్పాట్లు చేసుకున్న డి.వి.కె. మురా యిలా నీతులు వల్లిస్తుంటే ఆశ్చర్యం వేస్తున్నది, ఎర్ర జండాల పార్టీల ఐక్య కార్యాచరణ అంతిమంగా ఒకే కమ్యూనిస్టు పార్టీ నిర్మాణానికి దారితీయాలని బోధించిన డి.వి.కె. ఈనాడు యిలా రాయటం చూస్తుంటే కపటత్వానికి హద్దులు లేవా అనిపిస్తున్నది. మేము సిద్ధాంత రీత్యా డి.వి.కె. మురా రాజకీయాలు పరిణామాత్మక దశ నుండి గుణాత్మక దశకు చేరాయని భావించాం. పూర్తి రివిజనిస్టు రాజకీయాలూ మారాయని నిర్ధారించుకున్నాం. అందుకే రివిజనిస్టు రాష్ట్ర కమిటీ నుండి విడిపోయి వేరే రాష్ట్ర కమిటీని ఏర్పరుచుకుంటామని - సి.పి.ఐ (ఎం-ఎల్) న్యూడెమోక్రసీ, ఎ.పి. రాష్ట్ర కమిటీగా - కేంద్రకమిటీకి తెలియచేశాం. 15.06.2013నాడు ప్రస్తుత కేంద్ర కమిటీ క్రిందనే పనిచేస్తామని కూడా తెలియజేశాం. అటు తర్వాత ప్రజా సంఘాలను కూడా ప్రత్యామ్నాయంగా ఏర్పరుచుకోవాలనుకున్నాం. చర్యలు ప్రారంభించాం. కేంద్ర కమిటీకి తెలియజేశాం. దాని నుండి ఎలాంటి డైరెక్షనూ రాలేదు. అందుకే పురోగమించాం.

అన్ని రాజకీయ పార్టీలూ నేడు ఏదో ఒక రూపంలో తమ తమ అనుబంధ ప్రజా సంఘాలను ఏర్పాటు చేసుకుంటున్నాయి. అదే విధంగా రాష్ట్రంలో మేము రాజకీయంగానే రివిజనిస్టు రాష్ట్ర కమిటీతో విడిపోయాం. కనుక దానికనుగుణంగానే ప్రజా సంఘాలు ఏర్పరుచుకుంటున్నాం. నిజానికి రాష్ట్ర విద్యార్థి సంఘంలో 4 సంవత్సరాలుగా కొన్ని జిల్లాలకు ఇ.సి.లో ప్రాతినిధ్యమే లేదు. ఖమ్మం జిల్లాలో ఇప్పుడో ఒక సెక్షన్ ను నాయకత్వం నుండి గెంటివేసి మొత్తం పెత్తనాన్ని కైవసం చేసుకుంటున్న పరిస్థితి వుంది. తూర్పుగోదావరిలో ఇప్పుడు జిల్లా సెక్రటరీ ఒకవైపు మొత్తం జిల్లా ఇ.సి. మరోవైపు వున్న స్థితి వుంది. ఆదిలాబాద్, కరీంనగర్ లో ఇప్పుడు యిష్టానుసారం నడుస్తున్నాయి. పార్టీలో విభేదాలు ప్రజా సంఘాలపై ప్రత్యక్షంగా పనిచేస్తున్నాయి. ప్రజా సంఘాల నాయకులంతా పార్టీ నాయకులే. అందువల్ల రాష్ట్రంలో పార్టీ చీలిన తర్వాత ప్రజా సంఘాల చీలిక అనివార్యమై పోయింది. డి.వి.కె., వి.వి., బోస్ ల నాయకత్వాన వున్న

రాష్ట్ర కమిటీ రివిజనిస్టుగా మారిన తర్వాత ప్రజా సంఘాలలో వుండే వీరి అనుచరులు విప్లవ ప్రజా సంఘాల ప్రణాళికలు అమలు చేస్తారా? అలా చేయలేరు.

సి.పి.ఐ., సి.పి.ఐ(యం)లు చీలక వాటి ప్రజా సంఘాలు కూడా చీలాయి. 1984 చీలిక తర్వాత విప్లవ ప్రజాసంఘాలు చీలికకు గురైనాయి. కొన్ని సందర్భాల్లో పార్టీలూ, ప్రజా సంఘాలు పాత పేరే వుంచుకున్నాయి. కొన్ని సందర్భాల్లో వేరే పేర్లు పెట్టుకున్నాయి. ఇప్పుడు సి.పి.ఐ (ఎం-ఎల్) న్యూడెమోక్రసీలోనూ, వాటి ప్రజాసంఘాల్లోనూ రాష్ట్రంలో విచిత్రమైన పరిస్థితి. రివిజనిస్టు రాష్ట్ర కమిటీ నుండి మెజారిటీ విప్లవ శ్రేణులు విడివడి సి.పి.ఐ (ఎం.ఎల్) న్యూడెమోక్రసీ గానే రాష్ట్రకమిటీ ఏర్పడింది. కాని సి.సి. మాత్రం ఐక్యత కోసం రివిజనిస్టు రాష్ట్ర కమిటీని బలపరుస్తున్నది. అందువల్ల రివిజనిస్టు కమిటీ కేంద్రకమిటీ అండతో పాతపేరు కొనసాగించుకునే పరిస్థితి. మేము న్యూడెమోక్రసీ విప్లవ రాజకీయాలకు వారసులుగా పాతపేరే కొనసాగిస్తున్న పరిస్థితి. ప్రజా సంఘాల్లో కూడా యిదే పరిస్థితి. అందువల్ల ఏ పేరు పెట్టుకోవాలో, ఏవి వద్దో ఆదేశించే అధికారం డి.వి.కె. మురాకు లేదని తెలియజేస్తున్నాము. అంతిమంగా ఎవరు పార్టీకి, ఆయా పేర్లతో ప్రజాసంఘాలకు నిజమైన వారసులో ఆచరణే రుజువు చేసితీరుతుంది. రివిజనిస్టు రాజకీయాలు చేపట్టిన డి.వి.కె మురా మా రాష్ట్రకమిటీకి, మా రాష్ట్ర, జిల్లా ప్రజా సంఘాలకు కేంద్రీకృత ప్రజాస్వామి సూత్రాలు, నిర్ధారణ పద్ధతులు పదే పదే బోధించడం సబబుకాదు..

ఎ.పి. రివిజనిస్టు రాష్ట్ర కమిటీతో తెగతెంపులకు కారణాలేమిటి?

మేము డి.వి.కె. రివిజనిస్టు మురాతో తెగతెంపులు చేసుకోవడానికి రాజకీయ, సిద్ధాంత విభేదాలు కారణం కాదని, డి.వి.కె. మురా తెగ ప్రచారం చేస్తున్నది. ఇవన్నీ 1980 నుండి, ప్రతి మహాసభ సందర్భంగా చర్చిస్తున్నవేననీ, మహాసభల సందర్భంగా యివి సహజమని వాదిస్తున్నారు. కా! చంద్రన్న చీకటి కార్యకలాపాలపైన, ఆర్థిక నేరాలపైన చర్చకు నిలబడలేక పలాయనం చేస్తున్నాడని కాకిగోల చేస్తున్నారు. చేయిస్తున్నారు. మరి వాస్తవాలేమిటి?

డి.వి.కె., వి.వి.లు 1980 మహాసభల సందర్భంగా ప్రత్యామ్నాయ డాక్యుమెంట్లు పెట్టారు. అవి రాష్ట్ర-కేంద్ర సభల్లో చిత్తు చిత్తుగా ఓడించబడ్డాయి. అప్పటి నుండి 1994 దాకా వీరి నుండి ఎలాంటి సవరణలూ లేవు. 1990 రాష్ట్ర మహాసభల్లో డి.వి.కె. పి.సి.లోకి వచ్చాడు. 1992లో డి.వి.కె., వి.వి., రవిలు కేంద్ర కమిటీలోకి వచ్చారు. 1994లో "రాజకీయ పార్టీలపై వర్గీకరణ" అనే నోటును వి.వి. కేంద్రకమిటీకి ఇచ్చాడు. 1996లో సి.పి.ఐ., సి.పి.ఐ(ఎం)లతో ఎన్నికల పొత్తులు, 2.66 పై సవరణ, ఎన్నికల ద్వారా ప్రభుత్వాలు ఏర్పాటు, పి.డి.యస్ (ఎన్నికల ప్రంట్ కొరకు) సవరణ ఇచ్చారు : రాజకీయ పోరాటంతోపాటు నిర్మాణంతో ఆధిక్యత, రాష్ట్ర కమిటీలో తమ మెజారిటీ కొరకు తీవ్రంగా పోరాడారు. 1997లో "రాజకీయ పార్టీ వర్గీకరణ"పై స్పెషల్ ప్లీనం జరిగింది. 2004 మహాసభల సందర్భంగా ఎన్నికల కొరకు పార్టీ రిజిస్ట్రేషన్ సవరణ వగైరాలు ఇచ్చారు. వీటన్నిటిపై సి.సి. విమర్శలు చేసింది. అయినా వాటిని ఈ మురా సభ్యులు సవరించుకోవడం లేదు. 2004లో కూడా రాష్ట్రంలో తమ రాజకీయాలకు నిర్మాణంలో కూడా మెజారిటీ వుండేలా చూసుకోవడానికి కుట్రలూ, కుయుక్తులూ సాగించారు.

ఈ నేపథ్యంలోనే 2003, 2004 సంవత్సరాల్లో "రివిజనిజం"పై సవరణ, "రెండంచల పద్ధతి"పై కేంద్రకమిటీలో చర్చ సాగాయి. 2004లో తీవ్రమైన చర్చల నేపథ్యంలోనే డి.వి.కె., వి.వి., బోస్లు సి.సి. నుండి తప్పుకున్నారు. అయితే ప్రస్తుత మహాసభ సందర్భంగా 1980 నుండి తమలో వచ్చిన కొత్త కొత్త ఆలోచనలన్ని కలిపి ఒక డాక్యుమెంటును ఇచ్చారు. ఇదొక సమగ్రమైన రివిజనిస్టు డాక్యుమెంటు. దీనికి పార్టీలో తావులేదని వారే పార్టీ నుండి వెళ్ళిపోయి సి.పి.ఐ (ఎం-ఎల్) రెడ్ ఫ్యాగ్ పెట్టుకోవాలని 2012 మార్చి - ఏప్రిల్ లో పదక రచనలు చేశారు.

ఇంతలో 2012 మేలో కామ్రేడ్ చంద్రన్నపై సతీష్ పెట్టిన ఆరోపణల పత్రం సృష్టించబడింది. దీన్ని ఉపయోగించుకొని ఆంధ్రప్రదేశ్ లో సి.పి.ఐ (ఎం-ఎల్) న్యూడెమోక్రసీలోని విప్లవ శ్రేణుల్ని సర్వనాశనం చేయుటకు డి.వి.కె. మురా కుట్రలూ, కుయుక్తులూ మొదలు పెట్టింది. ఈ రివిజనిస్టు (డి.వి.కె., వి.వి., బోస్) మురా నిర్మాణ కుట్రలు 2012 చివరికల్లా స్పష్టమయ్యాయి. అవి రానూ, రానూ 2013 ఏప్రిల్ లో పరాకాష్ఠకు చేరాయి. అందుకే పార్టీ ఐక్యతను కాపాడుకోవడానికి, రాష్ట్రంలో న్యూడెమోక్రసీ రాజకీయ, సిద్ధాంతాల్ని, పార్టీ నిర్మాణాన్ని కాపాడుకోవాలనే ఉద్దేశ్యంతో 2013 మే కేంద్ర కమిటీకి ముగ్గురు కేంద్ర కమిటీ సభ్యులు ఒక లెటరు ఇచ్చారు.

సి.సి. ఆ లెటరును సీరియస్ గా పట్టించుకోలేదు. సి.సి. వైఖరి చూశాక రాష్ట్ర మహాసభలకు హాజరుకావడం వల్ల ప్రయోజనం లేదని మేము నిర్ణయానికి వచ్చాం. 1992 నుండి జరుగుతున్న మహాసభల అనుభవాలు చూసిన తర్వాత ఈ నిర్ణయానికి రాక తప్పలేదు. అందుకే 15.06.2013 నాడు ఎ.పి. రాష్ట్ర కమిటీతో తెగతెంపుల లేఖ రాశాము.

ఇదొక ప్రత్యేక పరిస్థితి. ఈ మురా రాజకీయ, సిద్ధాంత, నిర్మాణ చర్యలు పరిణామాత్మక దశ నుండి గుణాత్మక దశకు చేరాయి. ఒక సమగ్రమైన రివిజనిస్టు రాజకీయ, సిద్ధాంత డాక్యుమెంటు పెట్టారు. పార్టీని మొత్తం నిర్మాణ రీత్యా కైవసం చేసుకోవడానికి పూనుకున్నారు. అది సాధ్యం కాదంటే వేరే పార్టీ పెట్టుకోవడానికి రాష్ట్రంలోని తమ శ్రేణుల్ని సంస్కరించేసుకున్నారు. 1968లో పాలకొల్లు ప్లీనం ద్వారా రాష్ట్రంలో సయోదిజనిజం నుండి విడివడి విప్లవ సంస్థగా ఏర్పడ్డాము. కాగా యిప్పుడు విప్లవ సంస్థ రివిజనిస్టు సంస్థగా మారుతున్న ప్రమాదకర పరిస్థితి ఏర్పడింది. దీన్ని పార్టీలో ఐక్యత కోరుకునే శక్తులుగాని, కేంద్రకమిటీలోని కొందరుగాని గమనించ లేకపోతున్న స్థితి. అందుకే రాష్ట్రంలో మన పార్టీలోని విప్లవ శక్తుల్ని కాపాడుకోవడానికి, కామ్రేడ్ సి.పి. రూపొందించిన ప్రతిఘటనా పోరాట పంథాను పరిరక్షించుకోవడానికి మేము ఈ తెగతెంపుల వైఖరిని తీసుకున్నాం. అంతేగాని కామ్రేడ్ చంద్రన్నపై సతీష్ పెట్టిన ఆరోపణల్ని ఎదుర్కోలేక ఎంత మాత్రంకాదు.

కుట్ర పూరితంగా సృష్టించబడిన సతీష్ లెటరు

1990 రాష్ట్ర మహాసభల నాటికే పార్టీ శ్రేణుల్లో కొన్ని తప్పుడు ధోరణులూ, అన్యవర్గ ధోరణులూ తలెత్తాయి. వాటిని సవరించడానికి సైద్ధాంతిక కృషి జరగాలని, తప్పులు దిద్దుకునే ఉద్యమం అవసరమని పి.సి. సెంటరులో అనుకున్నారు. ఆ మేరకు రాష్ట్ర కమిటీ మొదటి సర్క్యులరు రూపొందించింది. ఆ సందర్భంగానే కొన్ని విభేదాలు మొదలయ్యాయి. ఎం.వి. ప్రసాద్ వెళ్ళిపోయాక రెండవ సర్క్యులర్ వచ్చింది. 1994లో మూడవ సర్క్యులరు వచ్చింది. అందులోనే మన పార్టీ సంస్కరణవాద పార్టీగా, రివిజనిస్టు పార్టీగా మారే ప్రమాదం వుందని, పడక కుర్చీ రాజకీయాలకు మరో కేంద్రంగా మారే ప్రమాదం ఉందని హెచ్చరించుకున్నాం. ఇందులోనే కా! సి.పి., పైలా, రాజన్నలు మనపై చేసిన కొన్ని విమర్శలు కరెక్టునుకోవడానికి అవకాశం వున్నట్లు కూడా రాసుకున్నాం. సర్క్యులర్లు యిస్తున్నా తప్పుడు ధోరణులు పెరుగుతూనే వున్నాయి. 1996 మహాసభ తర్వాత 4వ సర్క్యులరును విడుదల చేస్తున్న తరుణంలో పి.సి.లో పెద్ద చర్చ జరిగింది. పోటు ప్రసాద్ రాష్ట్ర కార్యదర్శి బోస్ మీద, రమ మీద ప్రత్యక్ష విమర్శలు చేశాడు. అలిగిపోయాడు. పి.సి.కి. రాజీనామా లేఖ కూడా పంపించాడు. ఈ సర్క్యులర్లో కొన్ని ఉదారవాద వైఖరులున్నట్లు చంద్రన్న వగైరాలు కూడా అభిప్రాయం చెప్పారు. పి.సి. లేఖకు సమాధానం రాయటం పార్టీలో పెద్ద చర్చను తెచ్చింది.

పోటు ప్రసాద్ కు సమాధానం పేరిట డి.వి.కె. పార్టీలో విప్లవ చేపను చంపివేసే రాతలు రాశాడు. సెక్రటేరియట్ లో డి.వి.కె. మురా ఒకవైపు చంద్రం, వై.ఎస్.ఆర్. ఎం.ఎన్.ఎస్., టాన్యాలు మరొక వైపుగా చర్చలు తీవ్రంగా సాగాయి. 1996 మహాసభల కంటే ముందే కా! చంద్రన్న రాష్ట్ర కార్యదర్శి బోస్ లో తలెత్తుతున్న రాజకీయ భావాలపై వివరమైన లేఖ రాశాడు. జొన్నా కోటయ్యగారి ఇంటర్వ్యూపైన కూడా రాష్ట్ర వ్యాపితంగా పెద్దచర్చ సాగింది. డి.వి.కె. మురా ఈ ఇంటర్వ్యూ పార్టీ ఆదర్శాలకు వ్యతిరేకమని ప్రచారం సాగించింది. దీనిపై కేంద్ర కమిటీ ఈ ఇంటర్వ్యూ కమ్యూనిస్టు, సాంప్రదాయాలకు అనుగుణంగా వుందని తీర్మానించింది. ఖమ్మం డివిజన్ పరిణామాలు - ఎంక్వయిర్ - రెండు రిపోర్టులు రాయటం జరిగాయి. ఒక రిపోర్టును చంద్రం వగైరాలు పెట్టారు. దీన్ని రాష్ట్రంలో శ్రేణులకు అందించమని కేంద్ర కమిటీ చేసిన తీర్మానాన్ని మెజారిటీ పి.సి. అమలు చేయలేదు. అంగడి చెన్నయ్య బ్రతికివున్నంత కాలం చెన్నయ్యకూ - చంద్రానికి, మొత్తం గుంటూరు డి.సి.కి వ్యతిరేకంగా వున్న డి.వి.కె. మురా చెన్నయ్య మరణించాక మరో వైఖరి చేపట్టింది. చెన్నయ్య విమర్శల్ని మోస్తూ చంద్రన్నకు వ్యతిరేకంగా పోరాటం ప్రారంభించారు. వీటన్నిటికీ కారణం 1996 మహాసభలకు ముందు బోస్ కి చంద్రం రాసిన లేఖ, 1996 రాష్ట్ర మహాసభల సందర్భంగా జరిగిన రాజకీయ, నిర్మాణ విభేదాలు ముఖ్యంగా ఖమ్మం డివిజన్ వ్యవహారాల్లో బోస్ మురాకు వ్యతిరేకంగా చంద్రన్న నిలబడటమే. ఈ నేపథ్యంలో చంద్రన్నను రాజకీయంగా దెబ్బగొట్టడానికి సాకుల కొరకు ఎదరు చూస్తున్న తరుణంలో ఈ మురాకు సతీష్ దొరికాడు. డి.వి.కె. మురా ఎగిరి గంతుయడం ప్రారంభించింది.

కా! చంద్రన్న ట్రస్టు డబ్బును సతీష్ ను నమ్మి అతని వద్ద వుంచాడు. దీనితో సతీష్ యిళ్ళ స్థలాలు కొని రెండు యిళ్ళు నిర్మించుకున్నాడు. రెండు కార్లు కొన్నాడు. ఇవన్నీ తన షేర్ మార్కెట్

లాభాలతో చేసుకుంటున్నట్లు నమ్మించాడు. తన దగ్గర చంద్రన్న ఉంచిన డబ్బు తనుకొన్న స్థలం నిమిత్తం పేపర్ వస్తే వాడుకున్నానని చెప్పాడు. స్థలం అమ్మి వడ్డీతో సహా యిస్తానని నమ్మబలికాడు సతీష్. చివరికి నకిలీ దస్తావేజులు ఇచ్చి కా! చంద్రన్నను మోసం చేశాడు. ఈ నేపథ్యంలో ట్రస్టు డబ్బు రికవరీ కొరకు వేరే వాళ్ళ పేరిట వున్న సతీష్ ఇంటిని చంద్రన్న తూర్పుగోదావరి జిల్లా కమిటీ సభ్యుడు రాజారావు పేరిట 08.05.2012న రిజిష్టరు చేయించాడు. అప్పటికే నిజామాబాద్ కల్లు సొసైటీ వివాదం సందర్భంగా పి.సి.లో ఏర్పడిన అభిప్రాయ భేదాలవల్లనూ, సమయాభావం వల్లనూ చంద్రన్న నిజామాబాద్ జిల్లా కమిటీ వాళ్ళకు చెప్పకుండానే తన రిజిస్ట్రేషన్ పని పూర్తి చేసుకున్నాడు. అదే రోజు సతీష్ డి.వి.కె. దగ్గరికి వచ్చాడు. డి.వి.కె. అతన్ని రాష్ట్ర కార్యదర్శి బోస్ దగ్గరకు తీసుకెళ్ళాడు. వారం రోజులు తమ దగ్గర వుంచుకొని లెటరు తయారు చేసి సంతకం పెట్టించుకున్నారు. ఆ లెటరు చదివిన వాళ్ళకెవరికైనా ఇది అట్టే అర్థమయిపోతుంది. తామే లెటరు రాయమన్నట్లు డి.వి.కె. మురా అంగీకరించింది కూడా. అందువల్ల లెటరు రాయడమనేది సతీష్ కు పుర్రోలే పుట్టిన బుద్ధి కాదు. డి.వి.కె. మురాకు పుట్టిన బుద్ధి యిది.

కా! చంద్రన్న పి.సి. సెంటరు, సెక్రటేరియట్ సభ్యుడు. 1980 నుండి కేంద్ర కమిటీ సభ్యుడు. స్వల్పకాలం రాష్ట్ర కేంద్ర కమిటీల కార్యదర్శిగా కూడా పనిచేశాడు. అలాంటి కామ్రేడ్ పై ఎవరైనా లెటరు రాస్తే ఆయన్నుండి వివరణ కోరాలి. అటు తర్వాత మిగతా పి.సి. సభ్యులకు యివ్వాలా? లేదా? అనేది నిర్ణయించుకోవాలి. ఏ చిన్న ఉత్తరం వచ్చినా సంబంధిత కమిటీ ద్వారా రావాలని తిప్పి పంపే బోస్, డి.వి.కె.లు ఆ పని చేయలేదు. నేరుగా సతీష్ పేరిట వున్న ఉత్తరాన్ని పి.సి. సభ్యులందరికీ అందించారు. అందరితోపాటు కా! చంద్రన్నకు కూడా అందించారు. ఈ మురా అనుసరించిన ఈ పద్ధతిలోనే దురుద్దేశాలు దాగి వున్నాయి. ఈ విషయం గ్రహించిన చంద్రన్న లిఖిత పూర్వకంగా సతీష్ ఆరోపణలకు 29.05.2012న సమాధానం రాశాడు. 30.05.2012 నాడు పి.సి. సభ్యులకు అందించాడు. ఈ ఆరోపణలపై పార్టీ ఎంక్వయిర్ జరపమని కూడా పి.సి.లో కోరాడు.

ఇ.సి. లోపభూయిష్టమైన విచారణ

31.05.2012 నాడు పి.సి. ఐదుగురితో ఎంక్వయిర్ కమిటీ వేసింది. సతీష్ చంద్రన్న లెటర్లలో వున్న ఆరోపణల్ని ప్రత్యారోపణల్ని విచారించమని తీర్మానించింది. కొత్త ఆరోపణలు వస్తే పి.సి. కార్యదర్శి అనుమతితో విచారించామని చెప్పింది. ఈ విచారణ కమిటీకి 45 రోజులు గడువు ఇచ్చింది. కాని విచారణ కమిటీ 100 రోజులు తీసుకున్నది. సెప్టెంబరు రెండవ వారంలో రిపోర్టు పి.సి. సభ్యులకు ఇచ్చారు. దీనికి కూడా చంద్రన్న లిఖిత పూర్వకంగా సమాధానం రాసి ఇచ్చాడు. అక్టోబరు 5 నుండి 10వ తేదీ వరకు జరిగిన రాష్ట్ర కమిటీ సమావేశం విచారణ కమిటీ రిపోర్టుపై చర్చించింది. చంద్రన్న తల్లి తమ గ్రామంలో భూమి అమ్ముకొని గుంటూరు రూరల్ లో 1989లో కొనుక్కున్న ఒకటిన్నర ఎకరా భూమి, చంద్రన్న మామ తన కూతురికీ, అల్లుడికి యివ్వాలనే ఉద్దేశంతో 1992లో 45 వేలు పెట్టి కొన్న ఇంటి స్థలం రెండు చంద్రన్న కొన్నాడని తేల్చింది. చివరికి విచారణ కమిటీ పెద్దలే అవి చంద్రన్న కొన్నవి కావు “కంట్రోలు చేస్తున్నవి” అని మార్చారు. కా! చంద్రన్న మరో ఐదుగురు రాష్ట్ర కమిటీ సభ్యులు ఈ రిపోర్టును పూర్తిగా తిరస్కరించారు. దివాకర్ - ఆయన భార్య రూపీ తటస్థంగా పోటు వేశారు. (ప్రస్తుతం వారే చంద్రన్నకు వ్యతిరేకంగా పనిగట్టుకొని ప్రచారం చేస్తున్నారు. అదివేరే విషయం.) మెజారిటీ పి.సి. క్రమశిక్షణా చర్యలు ప్రతిపాదిస్తూ, రిపోర్టును కేంద్ర కమిటీకి పంపాలని తీర్మానించింది.

ఈ విచారణే సరిగ్గా పి.సి. నిర్ణయించినట్లు విచారణ జరగలేదని, సాక్ష్యాలపై ఆధారపడి తీర్పులు లేవని, సాక్షులు చెప్పనివి చెప్పినట్లు, చెప్పినవి చెప్పనట్లు నమోదు చేశారని చంద్రన్న అభ్యంతరం పెట్టాడు. కొందరి వాంగ్మూలాలు రికార్డు చేయకుండానే వారు చెప్పినట్లు తర్వాత రాసుకున్నారని తెల్పాడు. తనకు అనుకూలంగా వచ్చిన సాక్ష్యాలు బాడీ లాంగ్వేజి పేరిట తిరస్కరించటం చేశారని పేర్కొన్నాడు. ఆరోపణలు చేసిన సతీష్ అతని కుటుంబ సభ్యుల సాక్ష్యాలపైనే ఆధారపడి రిపోర్టు తయారు చేశారని రాశాడు. ఇది ఆపాదమస్తకం పక్షపాతంతో కూడిన రిపోర్టు అనీ, ఇది రాజకీయ కక్షతో తయారు చేసిన రిపోర్టుని కూడా చంద్రన్న తన సమాధానంలో రాత పూర్వకంగా పేర్కొన్నాడు. అందుకే దీనిపై కేంద్ర కమిటీ పునర్విచారణ చేయాలని రాత పూర్వకంగా 2012 అక్టోబరు మొదటి వారంలోనే కోరాడు. 2013 జనవరి రెండోవారంలో మరోసారి కోరాడు. జనవరి చివరన జరిగిన కేంద్ర కమిటీలో కోరాడు. ఇలా ఇప్పటికీ అరడజను సార్లక పైగా కేంద్ర కమిటీని కోరుతూనే వున్నాడు. మహాసభల పేరిట కేంద్రకమిటీ విచారణ వాయిదావేస్తూ వచ్చింది. మరోవైపు మెజారిటీ పి.సి. కేంద్ర

నల్లగొండలో విజయవంతమైన పిడియన్ యూ శిక్షణా తరగతులు

పీడియన్ యూ రాష్ట్రస్థాయి రాజకీయ శిక్షణా తరగతులు 17, 18 అక్టోబర్ 2013న నల్లగొండ పట్టణంలో 17 జిల్లాలకు చెందిన 150 మంది ప్రతినిధులతో (జెసిఎస్ ప్రపసాద్ నగర్)లో జరిగాయి. పీడియన్ యూ బిగిపిడికిలి జెండాను రాష్ట్ర అధ్యక్షులు ఎం. రామకృష్ణ ఆవిష్కరించారు. శిక్షణా తరగతుల ప్రారంభానికి ముందు అమరవీరులకు సంతాపం పాటిస్తూ 2 నిమిషాలు మౌనం పాటించారు.

ఈ శిక్షణా తరగతులను సి.పి.ఐ (ఎం.ఎల్) న్యూడెమోక్రసీ జిల్లా కార్యదర్శి కా! కె. అచ్యుతరామారావు ప్రారంభించారు. ఇందులో భాగంగా నల్లగొండ డిగ్రీ కళాశాల వైస్ ప్రిన్సిపాల్ శ్రీ కట్ట భగవంతురెడ్డి విద్యార్థులనుద్దేశించి ప్రసంగించారు. అనంతరం కా! కోలాశంకర్ హాలులో “గతితార్కిక భౌతిక వాదం” అనే అంశంపై సి.ఎస్. సాగర్, “నూతన ప్రజాస్వామిక విప్లవం - విద్యార్థుల కర్తవ్యాలు” అనే అంశంపై ఎస్. రాజారావు (ఎఐకెఎంఎస్ రాష్ట్ర నాయకులు), “చారిత్రక భౌతికవాదం” అనే అంశంపై తిరుగుబాటు పత్రిక ఎడిటర్, పీడియన్ యూ రాష్ట్ర మాజీ అధ్యక్షులు కా! ఎం. శ్రీనివాస్, “అర్థ శాస్త్రం - స్థూల పరిచయం” అనే అంశంపై జవహర్ డిగ్రీ భారతి కళాశాల (కావలి-నెల్లూరు) కామర్స్ అధ్యాపకులు సి.హెచ్. శ్రీనివాసరావు, “విద్యారంగ పరిస్థితులు - విద్యార్థుల కర్తవ్యాలు” అనే అంశంపై డిటిఎఫ్ జిల్లా నాయకులు మధాకర్ రెడ్డి బోధించారు. ఈ క్లాసులకు పి. నర్సయ్య, జి. గనరాజు, ఎ.డి. రాము, బి. కిరణ్, నరసింహారావులు అధ్యక్షత వహించారు. ఈ శిక్షణా తరగతులకు ఎఐకెఎంఎస్ జిల్లా కార్యదర్శి కా! కె. అనంతరెడ్డి ముగింపు సందేశం ఇచ్చారు.

పీడియన్ యూ రాష్ట్ర నూతన కార్యవర్గం ఎన్నిక

పీడియన్ యూ రాష్ట్ర జనరల్ కౌన్సిల్ తేదీ 29.08.2013న హైదరాబాదులో జరిగింది. పలు తీర్మానాలు ఆమోదించిన అనంతరం ఉద్యమాన్ని పటిష్టం చేసుకునేందుకు నూతన కార్యవర్గాన్ని ఎన్నుకున్నది. రాష్ట్ర అధ్యక్షులుగా ఎం. రామకృష్ణ, ఉపాధ్యక్షులుగా పి. నర్సయ్య, గనరాజు, ఎ.డి. రాము, రాష్ట్ర ప్రధాన కార్యదర్శిగా కె. మల్లికార్జున్, సహాయ కార్యదర్శిగా బి. నరసింహారావు, బి. కిరణ్, ఇ. భూపణం, కోశాధికారిగా ఎన్. భాను చందర్ లతోపాటు మరో 11 మందితో నూతన కార్యవర్గాన్ని ఎన్నుకున్నారు.

కమిటీ అభిప్రాయాలతో పనిలేకుండానే రాష్ట్ర మహాసభకు సమర్పించే సమీక్షలో విచారణ కమిటీ నిర్ధారణల పేరిట చేర్చి డిశంబరు 2012లో జరిగిన పి.సి.లో అందరికీ ఇచ్చారు. ఇది నిర్మాణ వ్యతిరేకమని కా! వై.ఎస్.ఆర్., చంద్రన్న, టాన్యా, ఎన్.వి., చిట్టిపాటి తదితరులు వ్యతిరేకించారు.

ఇ.సి. నిర్ధారణల పేరిట డి.వి.కె. అబద్ధాలు

అసలు విచారణ కమిటీ నిర్ధారణలే ఏకపక్షంగా, పక్షపాతంతో వుంటే విచారణ కమిటీ రిపోర్టుపై చంద్రన్న సమాధానాలు - దానిపై పి.సి. కామెంట్స్ పేరిట డి.వి.కె. మురా ఇ.సి. రిపోర్టుతో సంబంధం లేకుండా అనేక అంశాలు పేర్కొన్నారు. విచారణ కమిటీ నిర్ధారించని వాటిని కూడా నిర్ధారించినట్లు అబద్ధాలు రాశారు. విచారణ కమిటీ విచారించని అంశాలుంటే తిరిగి కమిటీల అనుమతి తీసుకొని విచారించాలి. నిజ నిర్ధారణ గావించాలి. అలాకాకుండా డి.వి.కె. మురా వ్యాఖ్యానాల పేరిట ఇ.సి. తేల్చిని విషయాలను కూడా నిజ నిర్ధారణలుగా ప్రకటించింది. ఇది ఈ మురాకు చంద్రన్నపై వున్న రాజకీయ కక్షను స్పష్టంగా తెలియ చేస్తున్నది.

కేంద్ర కమిటీ సభ్యుడిపై కేంద్ర కమిటీకి పంపిన రిపోర్టుపై ఆ కమిటీ అభిప్రాయం చెప్పక ముందే రాష్ట్ర కమిటీ తన సమీక్షలో చేర్చి మహాసభలో చర్చనీయాంశం చెయ్యవచ్చునా? సి.సి. తన అభిప్రాయం చెప్పక ముందే క్రింది దాకా ప్రచారం చెయ్యవచ్చునా? పత్రికలకు లీకు చెయ్యవచ్చునా? ఈ చర్యలన్నీ కేంద్రీకృత ప్రజాస్వామిక సూత్రాలకు లోబడే జరిగాయో? ఈ చర్యల లక్ష్యం నిజనిర్ధారణలు చేసి అవసరమైతే క్రమశిక్షణా చర్యలు తీసుకోవటం కాదు. కా! చంద్రన్నను ఈ ఆరోపణల పేరిట పార్టీ శ్రేణుల్లో, ప్రజల్లో అపఖ్యాతి పాలుచేసి రాజకీయంగా దెబ్బ కొట్టడం, తద్వారా ఎ.పి.లో రివిజనిస్టు మురాను చాలా కాలంగా ఎదుర్కొంటున్న విప్లవ శ్రేణుల్ని నాశనం చేయటం.

(ముగింపు వచ్చే సంచికలో)

జాప్యం చేయకుండా తెలంగాణ రాష్ట్రాన్ని వెంటనే ఏర్పాటు చేయాలి!

నాలుగు కోట్ల తెలంగాణ ప్రజల ఆకాంక్ష అయిన తెలంగాణ రాష్ట్ర ఏర్పాటు తుది దశకు చేరుకుంటున్నది. గత నాలుగు సంవత్సరాలుగా అవిశ్రాంతంగా కొనసాగుతున్న ఈ ప్రజా ఉద్యమం దేశంలో 29వ రాష్ట్రంగా తెలంగాణను ఏర్పరచబోతున్నది. ఎన్నెన్నో త్యాగాలు, అనన్య సామాన్యమైన పోరాటాలు తెలంగాణ రాష్ట్రాన్ని సాకారం చేయబోతున్న వేళ మళ్ళీ ఈ ప్రక్రియను అడ్డుకోజూసే ప్రయత్నాలు తారాస్థాయికి చేరుతున్నాయి. తెలంగాణను అడ్డుకునితీరు తామనే పేరిట కోస్తాంధ్ర, రాయలసీమ ప్రాంతాల్లో ప్రజల్ని రెచ్చగొట్టే వైపుగా కార్యక్రమాలు కొనసాగుతున్నాయి. సీఎ్ ఆంధ్రప్రదేశ్ పేరిట అశోకబాబు లాంటి ఎపీ ఎన్టీవో నేతలు రెండు నెలలకు పైగా ఉద్యోగులచే, కార్మికులచే నిరవధిక సమ్మె చేయించారు. ముఖ్యమంత్రి కిరణ్ కుమార్ రెడ్డి వెన్నుదన్నుగా సాగిన ఈ ఆందోళన తెలంగాణ రాష్ట్ర ఏర్పాటును ఎట్టి పరిస్థితుల్లో జరుగనియబోమనే వద్దతుల్లో ముందుకొచ్చింది. నిన్నటి వరకు జైల్లో ఉండి బెయిల్ పై బయటకొచ్చిన వై.ఎస్. జగన్ మోహన్ రెడ్డి సమైక్యంధ్ర శంఖారావం పేరిట హైదరాబాద్ లో అక్టోబర్ 26న భారీ బహిరంగసభను నిర్వహించాడు. అంతకు ముందు రాష్ట్ర ప్రతిపక్షనాయకుడు చంద్రబాబు నాయుడు యాత్రను జరిపి ఏకంగా ఢిల్లీలో నిరాహార దీక్షను సైతం జరిపాడు.

తెలంగాణను అడ్డుకోవడానికి నేడు వై.ఎస్. జగన్ పార్టీ బరితెగించి ముందుకు వస్తుంటే, అధికారంలోని ముఖ్యమంత్రి కిరణ్ సైతం అదే రీతిన వ్యవహరించడమే గాకుండా అడ్డగోలుగా మాట్లాడుతున్నాడు. తెలంగాణను ఇన్నే హైదరాబాద్ లోని సీమాంధ్ర ప్రజలకు, ఉద్యోగులకు నష్టం జరుగుతుందనీ, సీమాంధ్ర ప్రాంతానికి నీళ్ళు రావని కటిక అబద్ధాలకు తెగబడుతున్నాడు. భారత రాజ్యాంగ స్ఫూర్తికి విరుద్ధంగానే గాకుండా తెలంగాణ ప్రజల ప్రజాస్వామిక ఆకాంక్షకు అడ్డుగా నిలుస్తున్నాడు. చంద్రబాబు నాయుడు సైతం ఇరు ప్రాంతాలకు న్యాయం జరగాలనేపేరిట తెలంగాణను ఏర్పడకుండా చేయాల్సినదంతా చేస్తున్నాడు. ఇలా కాంగ్రెస్ లోని కిరణ్ గ్రూపు, వై.ఎస్.ఆర్. పార్టీ జగన్ బాబు, టీడీపీ అధినేత చంద్రబాబు చివరాలరు దశలో కొనసాగిస్తున్న అడ్డుకునే ప్రయత్నాలు ఆయా పార్టీల నిజ రూపాలను బహిర్గత పరుస్తున్నాయి.

తెలంగాణపై అధిష్టానం ఏ నిర్ణయం తీసుకున్నా కట్టుబడి ఉంటానని, అది రాష్ట్రానికి సంబంధించిన సమస్య కాదని పదేపదే చెబుతూ వచ్చిన ముఖ్యమంత్రి కిరణ్, తీరా అదే పార్టీ అత్యున్నత నిర్ణయక విభాగమైన సీడబ్ల్యూసీ ఏకగ్రీవ నిర్ణయం తీసుకుంటే ఊసరవెల్లిలా రంగులు మార్చుతున్నాడు. తమ లేఖ వల్లే కాంగ్రెస్ పార్టీ, దాని ప్రభుత్వం తెలంగాణకు అనుకూలంగా నిర్ణయం తీసుకున్నాయని గొప్పలు చెప్పుకున్న తెలుగుదేశం పార్టీ తీరా నిర్ణయం వచ్చేసరికి ఎవరినడిగి విభజిస్తున్నారని ఆ పార్టీ సీమాంధ్ర నాయకులు వీధుల్లో కొచ్చారు. చంద్రబాబు నాయుడు సైతం మాటమార్చి సమన్వయం పేరిట తెలంగాణకు సైంధవుడిలా అడ్డుపడే చీకటి కుట్రలకు మళ్ళీ తెరలేపుతున్నాడు. తెలంగాణను ఇచ్చే శక్తి గానీ, ఆపే శక్తిగానీ తమ పార్టీకి లేదని ఇదుపుల పాయ మొదలుకొని పరకాల దాకా చెబుతూ వచ్చిన వైఎస్సార్ సీపీ నేడు రివల్వగేర్ లో సమైక్యంధ్ర పేరిట నిస్సిగ్గుగా ప్రజల్ని రెచ్చగొడుతూ వస్తున్నది.

ఈ పార్టీలు చివరాలరు దశలో చేస్తున్న ప్రయత్నాలు ఏలాగు తెలంగాణ ప్రాంతంలో దుకాణం ఖాళీ అయినందున కనీసం మిగతా ప్రాంతంలో అయినా అధిపత్యంలోకి రావడానికేనన్నది తిరుగులేని వాస్తవం. అందుకే ఈ పార్టీలు ప్రత్యేకించి ముఖ్యమంత్రి కిరణ్ తో సహా తెలంగాణకు అడ్డుపడే విధంగా అడ్డగోలు వాదనలకు, అసత్యాలకు అన్నిటిని మించి చీకటి కుట్రలకు తెగపడుతున్నాడు.

కాలయాపన కొడిగడుతున్న కేంద్ర సర్కార్

తెలంగాణ ఉద్యమానికి తలొగ్గి 2009 డిసెంబర్ 9న “తెలంగాణ రాష్ట్ర ఏర్పాటు ప్రక్రియ ప్రారంభమవుతుందని” కాంగ్రెస్ పార్టీ నాయకత్వంలోని యూపీఏ సర్కార్ ప్రకటించింది. తీరా రెండు వారాలు తిరక్కుముందే యూటర్న్ తీసుకున్న ఈ సర్కార్, ఆనాటి నుండి అంతలేని కాలయాపన కొడగట్టింది. తెలంగాణపై అన్నిపార్టీలు నిర్ణయం తీసుకున్నప్పటికీ నిన్నటి దాకా కాంగ్రెస్ పార్టీ సంస్థాగతంగా నిర్ణయం తీసుకోకుండా సమన్వయ సంవత్సరాల తరబడి నానబెట్టింది. ఫలితంగా వేయి మందికి పైగా తెలంగాణ బిడ్డలు ఆత్మహత్యల పాలయ్యారు. గత నాలుగు సంవత్సరాలుగా తెలంగాణ ప్రాంతమంతా నిరంతర ఉద్యమాలతో, పోరాటాలతో, ఆందోళనలతో అట్టుడుకుతుంటే తీరా 2014 ఎన్నికలను దృష్టిలో వుంచుకుని కాంగ్రెస్ పార్టీ నిర్ణయం తీసుకోక తప్పలేదు. యూపీఏ భాగస్వామ్య

సంఘాలు సైతం తెలంగాణకు అనుకూలంగా ఏకగ్రీవంగా నిర్ణయం తీసుకుని రెండు నెలలు అయినప్పటికీ పార్లమెంట్ లో బిల్లు పెట్టలేదు. వర్షాకాల సమావేశాల్లో అందుకు అవకాశం ఉన్నప్పటికీనీ, బిల్లును శీతాకాల సమావేశాల్లో పెడతామంటూ ఇంకా కాలయాపన కొడిగడుతున్నది కేంద్ర సర్కార్.

కేంద్ర ప్రభుత్వం రాష్ట్ర విభజనపై మంత్రుల బృందాన్ని (group of ministers - GOM) ఏర్పాటు చేసినప్పటికీ అందుకు తగు కాలవ్యవధిని నిర్ణయించలేదు. రాష్ట్ర విభజన సందర్భంగా తలెత్తే సమస్యలపై ఇంతకు ముందే ఆంట్లోని కమిటీని ఏర్పాటు చేసినా దానికి సైతం కాలపరిమితిని నిర్ణయించకపోవడంతో ఈ కమిటీలన్ని కాలయాపనకేనా అనే అనుమానం తెలంగాణ ప్రజల్లో కలుగడానికి ఆస్కారం ఏర్పడింది. కేంద్ర మంత్రులు, కాంగ్రెస్ పార్టీ అధికార ప్రతినిధులు రోజుకోమాట, పూటకోతీరు అనే వద్దతుల్లో చేస్తున్న ప్రకటనలు సైతం ఇటు తెలంగాణ ప్రజల్లో, అటు సీమాంధ్ర ప్రజల్లో అనేక అనుమానాలను రేపుతున్నాయి. 2014లోపు తెలంగాణ ఏర్పడబోతుందని కొందరూ, కాదు కాదు 2014 ఎన్నికల తర్వాతే అని కేంద్ర మంత్రులు, కాంగ్రెస్ పార్టీ అధినాయకులు చేస్తున్న ప్రకటనలు ప్రజల్ని కలవరపరుస్తున్నాయి.



హైదరాబాద్ పై కిరి కిరి

తెలంగాణను అడ్డుకోలేమని స్పష్టంగా అర్థమయినప్పటికీ, కొందరు కోస్తాంధ్ర, రాయలసీమకు చెందిన నాయకులు హైదరాబాద్ పై కిరికిరికి దిగుతున్నారు. చిరంజీవి లాంటి కేంద్ర మంత్రి హైదరాబాద్ ను శాశ్వతంగా కేంద్ర పాలిత ప్రాంతం (యూటీ)గా చేయాలని అజ్ఞానంతో మాట్లాడుతున్నాడు. హైదరాబాద్ ను తెలంగాణ నుండి విడదీసే కుట్రలు, కుతంత్రాలు నేడు జోరుగా సాగుతున్నాయి. హైదరాబాద్ లో కోస్తాంధ్ర, రాయలసీమ ప్రాంతాల నుండి వచ్చిన ఉద్యోగులకు, ప్రజలకు రక్షణ లేదని కటిక అబద్ధాలకు తెగబడుతున్నారు. అశోకబాబుతో హైదరాబాద్ లో సభ పెట్టింది ఇదే విషయాన్ని చెప్పించారు. ముఖ్యమంత్రి కిరణ్ కుమార్ ఇదే ఎన్టీవోలకు రాష్ట్ర విభజనను ఆపే శక్తి మీ చేతుల్లోనే ఉందని రెచ్చగొట్టి విధంగా పబ్లిక్ గా మాట్లాడుతున్నాడు. అక్టోబర్ 31(డి) ని అడ్డం పెట్టి తెలంగాణను ఆపాలని అహంకార పూరితంగా మాట్లాడుతున్నాడు. స్థానిక రిజర్వేషన్లకు చెందిన 371(డి)కి కొత్త రాష్ట్రాలను ఏర్పాటు చేసే ఆర్టికల్ 3కు ఏలాంటి సంబంధం లేదు. రాజ్యాంగంలోని ఆర్టికల్స్ 3, 4 ప్రకారం జరగాల్సిన ప్రక్రియను 371 (డి)తో జతకలిపి మాట్లాడడమంటే మోకాలికి బట్టతలకు ముడిపెట్టడం లాంటిదే.

కేంద్ర హోం మంత్రి నివేదిక ప్రకారం తెలంగాణ రాష్ట్రంగా ఏర్పడినప్పటికీ 10 సంవత్సరాల పాటు హైదరాబాద్ మహానగరాన్ని ఉమ్మడి రాజధానిగా నిర్ణయించారు. రెండు రాష్ట్ర ప్రభుత్వాలు ఇక్కడి నుంచే పరిపాలన కొనసాగిస్తాయని చెబుతున్నారు. ఈ పదేదడ్డ కాలంలోనూ హైదరాబాద్ పై తమ పట్టును, అధిపత్యాన్ని కొనసాగించుకోవడానికిగాను కొన్ని బడా బడా కార్పొరేట్, సంపన్న వర్గాలు తప్పక ప్రయత్నిస్తాయి. అంతేకాదు, ఉమ్మడి రాజధాని పేరిట హైదరాబాద్ అస్థిత్వాన్ని సమూలంగా మంటగలిపే దుర్మార్గానికి ఒడిగట్టాలనీ ఈ దోపిడీ వర్గ శక్తులు కాచుకుని తీరతాయి. తెలంగాణలో హైదరాబాద్ అంతర్భాగం తప్ప వేరుకానేకాదు.

కోస్తాంధ్ర - రాయలసీమ ప్రాంతానికి నూతన రాజధానిని ప్రకటించడం ద్వారా, దాన్ని త్వరితగతిన ఏర్పాటు చేయడం ద్వారా ఆ ప్రాంత ప్రజలకు పరిపాలన మరింత చేరువలోకి తీసుకు రావాల్సిన అవసరముంది. శాస్త్ర, సాంకేతిక పరిజ్ఞానం బాగా అభివృద్ధి చెందిన ఈ కాలంలో నూతన రాజధాని ఏర్పాటుకు పదేళ్లు అవసరంలేదు. ఐదేళ్లలోపే రాజధానిని నిర్మించవచ్చు. హైకోర్టును గుంటూరులో

ఏర్పాటు చేయాలనే డిమాండ్ ఇప్పటికే ఉన్నందున దాన్ని వెంటనే ఏర్పాటు చేసుకోవచ్చు.

విభజన సందర్భంగా తలెత్తే సమస్యలను కొత్త రాష్ట్రాల ఏర్పాటు సందర్భంగా ఇప్పటి వరకు ఏ విధమైన పద్ధతులు అనుసరించారో ఆ విధంగానే పరిష్కరించుకోవచ్చు. నీళ్ళు, నిధులు, కరెంట్, ఉద్యోగాలు, ఆస్తులు, అప్పులు ఇలాంటి ముఖ్యమైన సమస్యలపై పరస్పరం చర్చించుకుని పరిష్కారం చేసుకోవచ్చు. ఉభయ ప్రాంతాలు ఎదుర్కొంటున్న సమస్యలను వాస్తవిక దృక్పథంతో చర్చించడం వల్ల వాటి పరిష్కారానికి పూనుకోవాలి. అంతేగాని తెలంగాణ వస్తే కోస్తా, రాయలసీమలకు నీళ్ళు రావనీ, ఉద్యోగాలుండవనీ, బొగ్గులేక కరెంటు ఉండదనే కట్టుకథలు, అవాస్తవాలు ప్రచారం చేయడం క్షమాార్హం కాదు.

విభజన సందర్భంలో ఉభయ ప్రాంతాల ప్రజల మధ్య వైషమ్యాలను, విద్వేషాలను రెచ్చగొట్టజూసే పాలకపార్టీల పట్ల, దోపిడీ శక్తుల పట్ల ప్రజలు అప్రమత్తంగా వ్యవహరించాలి. తమ స్వార్థ ప్రయోజనాలకు అనుగుణంగా ఎవరు రెచ్చగొట్టే వైఖరులను చేపట్టినా వాటిని ఉభయ ప్రాంతాల ప్రజలు తిప్పికొట్టాల్సిన అవసరముంది. తెలుగు ప్రజలు రెండు రాష్ట్రాల్లో ఉంటున్నారని తప్ప పరస్పరం వీరి మధ్య వైషమ్యాలు, విద్వేషాలు ఉండాల్సిన అవసరం లేదని చైతన్యవంతంగా ఎలుగెత్తి చాటాల్సిన అవసరముంది. ఉభయ ప్రాంతాల్లో ప్రజలెదుర్కొంటున్న సమస్యలపై తక్షణం, భవిష్యత్ లో ఉమ్మడిగా కలిసి పోరాటాలు, ఉద్యమాలు చేయాల్సిన అవసరం ఉంటుందనే అవగాహనను కల్పించాలి. ఉభయ ప్రాంతాల ప్రజల మధ్య సోదర భావాన్నీ, సౌభ్రాతృత్వాన్ని కాపాడే వైపుగా నిరంతర ప్రయత్నాలను కొనసాగించాలి. ప్రయివేటీకరణ, ప్రపంచీకరణ విధానాల మూలంగా ముంచుకొస్తున్న అనేక రకాల సమస్యల పరిష్కారం కోసం ఉభయ ప్రాంతాల ప్రజల్ని నిలబెట్టాల్సిన అవసరం ఈనాడేకాదు, భవిష్యత్ లో కూడా ఎంతగానో ఉంటుంది.

హైదరాబాద్ పై ఎందుకింత రాద్ధాంతం ?

హైదరాబాద్ మహానగరాన్ని ఎలాగైనా తమ చెప్పు చేతల్లో ఉంచుకోవడానికిగాను నేడు కోస్తాంధ్ర, రాయలసీమకు చెందిన బడా బడా కార్పొరేట్ కంపెనీల అధిపతులూ, వ్యాపార, వాణిజ్య, సినీ రంగాల అధిపతులూ, రియల్టర్లు, కొంత మంది రాజకీయ నాయకులు తీవ్రంగా ప్రయత్నాలు సాగిస్తున్నారు. ఇక్కడి ప్రాంతానికి చెందిన ఉద్యోగులకు, ప్రజలకు రక్షణ లేదని చెప్పడం వెనుక వారి వారి ప్రయోజనాలు దాగున్నాయనే విషయాన్ని జాగ్రత్తగా గమనించాలి. కోస్తాంధ్ర, రాయలసీమ నుండి వచ్చిన ఉద్యోగులు, ప్రజలు ఒక్క హైదరాబాద్ మహానగరంలోనే లేరు. తెలంగాణా అంతటా విస్తరించి ఉన్నారు. తెలంగాణా ప్రజలతో కలిసి మెలిసి జీవిస్తున్నారు. కేవలం హైదరాబాద్ గురించి మాట్లాడుతున్న వీరు వీరి రక్షణ, భయాల గురించి మాట్లాడడంలేదంటేనే వీరి దురుద్దేశ్యాలు అర్థం చేసుకోవచ్చు. హైదరాబాద్ లోనూ, దాని చుట్టుపక్కల ప్రాంతాల్లో ప్రభుత్వ అధికారాన్ని అడ్డంపెట్టుకుని వందల, వేల, లక్షలాది ఎకరాల భూముల్ని కబ్జా చేశారు. లక్షల కోట్ల రూపాయల విలువచేసే ఈ భూభాగోతం ఎక్కడ బయటపడుతుందోననే స్వార్థం కొద్దే ఈ శక్తులు నేడు హైదరాబాద్ ను యూటీ చేయాలని మాట్లాడుతున్నాయని అర్థం చేసుకోవాలి. తాము గత 40, 50 సంవత్సరాలుగా సాగించిన భూ కబ్జాలు, అక్రమ లావాదేవీలను మరుగుపరుచుకోవడానికే నేడుఅడ్డగోలు వాదనలకు సైతం దిగుతున్నాయని అర్థం చేసుకోవాలి.

హైదరాబాద్ రాజధానిగా 10 జిల్లాలతో కూడిన తెలంగాణ రాష్ట్రం ఏర్పాటే తెలంగాణ ప్రజలందరూ కోరుకునేది. ఈ కోర్కెకు అనుగుణంగా కేంద్ర ప్రభుత్వం శీతాకాల పార్లమెంటు సమావేశాల్లో బిల్లు ప్రవేశపెట్టి, తెలంగాణ రాష్ట్రాన్ని ఏర్పాటు చేయాల్సి ఉన్నది. ఇంకా కాలయాపనకు దిగరాదు. అంతేకాదు హైదరాబాద్ మహానగరంపై ఎలాంటి ఆంక్షలు, అధిపత్యం, దోపిడీ పెత్తనాలు లేకుండా వ్యవహరించాల్సి ఉన్నది. కేంద్ర ప్రభుత్వం, దాన్ని నడిపిస్తున్న కాంగ్రెస్ పార్టీ గత చరిత్రను చూసినపుడు తెలంగాణ బిల్లును ఆమోదించేవరకు, దానిపై రాష్ట్రపతి ముద్ర పడేవరకూ ఎలాంటి సంబరాలు గానీ, వేడుకలు గానీ చేసుకోవడం తొందరపాటే అవుతుంది. సంపూర్ణంగా తెలంగాణా ఏర్పడే వరకు నాలుగు కోట్ల ప్రజలందరూ అప్రమత్తంగా ఉండాల్సిన అవసరముంది. హైదరాబాద్ నగరాన్ని ఫక్తు వ్యాపార కేంద్రంగా మార్చుకుని అంతలేని లాభాల దాహాన్ని తీర్చుకోవాలను కుంటున్న సీమాంధ్ర దోపిడీ శక్తుల కుట్రల్ని, కుతంత్రాల్ని నిరంతరం పసిగట్టి, వాటిని ఓడించాల్సి ఉన్నది.

భారత వ్యవసాయ రంగంలో మార్పులు - ఒక గాథ

భారత దేశంలో వ్యవసాయ రంగంలో వస్తున్న మార్పుల స్వభావం ఏమిటన్నది దేశంలో ఒక చర్చగా ఉంటోంది. ముఖ్యంగా కమ్యూనిస్టు పార్టీలలో, ఇంకా ముఖ్యంగా విప్లవ కమ్యూనిస్టు పార్టీలలో ఈ అంశంపైన తీవ్రమైన చర్చలను చూస్తున్నాము. భారత దేశ వ్యవసాయ రంగంలో పెట్టుబడిదారీ ఉత్పత్తి విధానం (కాపిటలిస్ట్ మోడ్ ఆఫ్ ప్రొడక్షన్) ప్రవేశించిందని కొంతమంది వాదిస్తుండగా, మరికొందరు ఆ వాదనను తిరస్కరిస్తున్నారు. అర్థవలన, అర్థ భూస్వామ్య వ్యవస్థగా నిర్వచించబడిన భారత దేశ సామాజిక వ్యవస్థ దేశ ప్రలలోని వివిధ వర్గాల విప్లవాత్మక పాత్ర లేకుండా దానంతట అదే క్రమానుగతంగా పెట్టుబడిదారీ వ్యవస్థగా ఎలా మారుతుంది అనేది సమస్య. ఈ అంశాలపైన బెంగాల్ లో డాక్టర్ గా పని చేస్తున్న అమితాబ్ చక్రవర్తి, కారల్ మార్క్స్ రచించిన 'దాన్ కాపిటల్' లోని మౌళిక మార్క్సిస్టు బోధనల ఆధారంగా "ఏ నోట్ ఆఫ్ ట్రాన్సిషన్ ఇన్ ఇండియన్ అగ్రికల్చర్" అనే టైటిల్ తో ఒక చిన్నపాటి పుస్తకాన్ని రచించారు. డాక్టర్ అమితాబ్ ఆంగ్ల రచనకు ఇది యధాతథ అనువాదం.

(గత సంచిక తరువాయి భాగం)

పెట్టుబడిదారీ పూర్వ సంబంధం - అధిక వడ్డీ మరియు వర్తక పెట్టుబడులు :

పెట్టుబడిదారీ పూర్వ విధానం యొక్క గర్భం నుండి పెట్టుబడిదారీ వ్యవసాయం అభివృద్ధి చెందింది. మరియు పెట్టుబడిదారీ పూర్వ సంబంధం అధిక వడ్డీ, వర్తక పెట్టుబడులతో కలపబడి ఉంటుంది. కనుక ఒక ఆర్థిక వ్యవస్థలో అవి నిర్వహించే పాత్ర కూడా ఒక ఆర్థిక పరివర్తనను అవగాహన చేసుకోవడానికి సయపడుతుంది.

అధిక-వడ్డీ పెట్టుబడి, వర్తక పెట్టుబడి కవల సోదరులు. ఇవి పెట్టుబడిదారీ ఉత్పత్తి విధానానికి ముందు సుదీర్ఘ కాలం పాటు కొనసాగాయి. చారిత్రకంగా అధిక-వడ్డీ పెట్టుబడి అభివృద్ధి వర్తక పెట్టుబడి అభివృద్ధితో, ముఖ్యంగా మనీ డీలింగ్ పెట్టుబడి అభివృద్ధితో జతకూడి ఉంటుంది.

పెట్టుబడిదారీ పూర్వ సంబంధంలో అధిక-వడ్డీ పెట్టుబడి ఏయే రూప లక్షణాలను కలిగి ఉన్నదంటే: (1) "అమిత వ్యయపరులైన ఉన్నత వర్గాలకు అప్పులిచ్చి సంపాదించే అధిక-వడ్డీ, (2) సొంత శ్రమ పరిస్థితి కలిగి ఉన్న చిన్న ఉత్పత్తిదారులకు అప్పులు ఇవ్వడం ద్వారా వసూలయ్యే అధిక-వడ్డీ-ఇందులో చేతి వృత్తుల వారు కూడా కలిసి ఉన్నారు, కానీ రైతాంగమే ప్రధానం, ఎందుకంటే, ప్రత్యేకంగా పెట్టుబడిదారీ పూర్వ పరిస్థితిలో చిన్న స్వతంత్ర వ్యక్తిగత ఉత్పత్తిదారులను అనుమతించిన మేరకు, అనివార్యంగా వారిలో రైతాంగ వర్గమే ప్రబల మెజార్టీ. (1బిడ్, పేజీ 594)

భూమి సొంతదారులు శిథిలం కావడం, రైతులు, చిన్న ఉత్పత్తిదారులను దరిద్రంలోకి నెట్టివేయడం ద్వారా ద్రవ్య పెట్టుబడి పెద్ద మొత్తంలో ఏర్పడి, కేంద్రీకరించబడింది. అయితే మార్బ్బి ఏం చెబుతాడంటే, పాత ఉత్పత్తి విధానంతో ఈ క్రమం ఎంతవరకు రద్దు అవుతుంది అనేది, ఆధునిక యూరప్ లో జరిగినట్లుగా, మరియు అది పెట్టుబడిదారీ ఉత్పత్తి విధానాన్ని ఆధిపత్య స్థానంలో ఉంచేది లేనిది, చారిత్రక అభివృద్ధి దశ మరియు ఉనికిలో ఉన్న పరిస్థితులపైనే ఆధారపడి ఉంటుంది. (1బిడ్, పేజీ 594)

అధిక-వడ్డీ పెట్టుబడి, తాను అధిపత్యాల దశలో ఉన్నప్పుడు "పెట్టుబడిదారీ ఉత్పత్తి విధానంలో జరిగినట్లుగా, ఉత్పత్తి విధానాన్ని బలహీనపరుస్తుంది. ఉత్పాదక శక్తులను అభివృద్ధి చేయడానికి బదులు శక్తి విహీనం చేస్తుంది, అదే సమయంలో శ్రమ శక్తిని సైతం దెబ్బతీసే విధంగా శ్రామికుల సామాజిక ఉత్పాదకత అభివృద్ధిని అటంక పరిచే యమ యాతన పరిస్థితిని కొనసాగించజేస్తుంది. (1బిడ్, పేజీ 596)

పెట్టుబడిదారీ ఉత్పత్తి విధానంలో అధిక-వడ్డీదారుడు ఇక ఎంత మాత్రం ఉత్పత్తిదారులను వారి ఉత్పత్తి సాధనాల నుండి వేరు చేయలేడు, ఎందుకంటే వారు అప్పటికే వేరు చేయబడ్డారు కనుక. ఉత్పత్తి సాధనాలు వ్యాప్తి చెంది. చోట అధిక-వడ్డీదారుడు డబ్బు సంపదను కేంద్రీకరింపజేస్తాడు. అది ఉత్పత్తి విధానాన్ని మార్చజాలదు. (1బిడ్, పేజీ 596)

సరుకు పెట్టుబడి మరియు డబ్బు పెట్టుబడులను వ్యాపార పెట్టుబడి మరియు మనీ డీలింగ్ పెట్టుబడులుగా మారడం గురించి మళ్ళీ కేపిటల్ వాల్యూం 11, పార్టు 4 (పేజీ 267)లో చర్చించబడింది.

ట్రేడింగ్ కేపిటల్ తో వ్యాపారం చేసే వర్తకులను వ్యాపార పెట్టుబడి మరియు మనీ డీలింగ్ పెట్టుబడిగా విభజించవచ్చు, మార్కెట్ లోని సర్క్యులేషన్ రంగంలో సరుకు పెట్టుబడిగానూ, దాని రూపాంతరాల లోనూ ఉనికిలో ఉండే పెట్టుబడిని సర్క్యులేషన్ పెట్టుబడిగా ప్రత్యేకంగా వర్గీకరిస్తారు. ఉత్పాదక పెట్టుబడిగా అది నిర్వహించే విధులతో పోలిస్తే దీని విధులు విభిన్నంగా ఉంటాయి. మార్కెట్ లో కనిపించే ఈ రూపాంతరం చెందిన సర్క్యులేషన్ పెట్టుబడిలోని భాగం వ్యాపార పెట్టుబడి తప్ప మరొకటి కాదు. ఇది అన్ని వేళలా సర్క్యులేషన్ రంగంతో చుట్టుముట్టబడి ఉంటుంది. (1బిడ్, పేజీ 268)

వర్తక పెట్టుబడి యొక్క ప్రత్యేకత ఏమిటంటే అది కేవలం సర్క్యులేషన్ రంగంలో విధులు నిర్వహించే పెట్టుబడి మాత్రమే. పునరుత్పత్తి అను మొత్తం ప్రక్రియలో సర్క్యులేషన్ అనేది ఒక దశ మాత్రమే. ఏ విలువా సృష్టించబడదు. కనుక అదనపు విలువ కూడా ఉండదు. (1బిడ్, పేజీ 279)

వర్తక పెట్టుబడితో కేవలం సరుకుల రూపాంతరాలు మాత్రమే ఇమిడి ఉంటాయి. "ఉత్పత్తి చేయబడిన సరుకుల అమ్మకంలో అదనపు విలువ లభించినట్లయితే, అప్పటికే సరుకులలో ఉండడమే దానికి కారణం. కనుక రెండో చర్యలో సరుకుల (ఉత్పత్తి యొక్క అంశాలు)తో డబ్బు పెట్టుబడి జరిపే పున:మార్పిడిలో కొనుగోలుదారు కూడా ఎలాంటి అదనపు విలువనూ పొందలేడు" (1బిడ్, పేజీ 279). పారిశ్రామిక పెట్టుబడి లాగా పెట్టుబడిని ఉత్పాదక పెట్టుబడి నుండి వేరుపరిచే ఈ అవగాహన చాలా ముఖ్యం.

డాక్టర్ అమితాబ్ చక్రవర్తి

కనీసం ప్రత్యక్షంగా అయినా వర్తక పెట్టుబడి ఎలాంటి విలువను గానీ, అదనపు విలువను గానీ సృష్టించదని మార్క్స్ స్పష్టంగా చెప్పారు. సర్క్యులేషన్ కాలాన్ని తగ్గిస్తుంది కనుక పరోక్షంగా పారిశ్రామిక పెట్టుబడిదారులు ఉత్పత్తి చేసే అదనపు విలువను పెంచుకోవడానికి ఇంతవరకూ అది సహాయపడి ఉండవచ్చు. (1బిడ్, పేజీ 280)

వర్తక పెట్టుబడి యొక్క ఈ విధి పారిశ్రామిక పెట్టుబడి యొక్క ఉత్పాదకతను, దాని పోగుబడిని ప్రోత్సహిస్తుంది. (1బిడ్, పేజీ 280) వ్యాపార పెట్టుబడితో అదనపు విలువకు ఉండే సంబంధం గురించి మళ్ళీ ప్రస్తావించబడింది.

"తన వాస్తవ విధి అయిన అమ్మకానికి వీలుగా కొనుగోలు చేసే ప్రక్రియకు పరిమితం అయ్యే వ్యాపార పెట్టుబడి....విలువను గానీ, అదనపు విలువ గానీ సృష్టించదు". (1బిడ్, పేజీ 282)

వర్తక పెట్టుబడి యొక్క మరో లక్షణం ఏమిటంటే, వర్తక పెట్టుబడి యొక్క సాపేక్షక వృద్ధి పునరుత్పత్తి క్రమం యొక్క వృద్ధికి విరోధానుపాతంలో ఉంటుంది. కానీ మార్బ్బి ఈ కింది పేరాలో వివరించారు.

"ఇతర పరిస్థితులన్నీ అదే విధంగా కొనసాగుతున్నాయని ఊహించినట్లయితే, వర్తకుల యొక్క సాపేక్షక పెట్టుబడి మొత్తం, (హైబ్రిడ్ రూపాలకు ప్రాతినిధ్యం వహించే చిన్న డీలర్ ను మినహాయించి), సాధారణంగా, దాని టర్నోవర్ యొక్క వేగానికి విరోధానుపాతంలోనూ, తత్పరసానంగా పునరుత్పత్తి యొక్క శక్తికి విరోధానుపాతంలోనూ ఉంటుంది". (1బిడ్, పేజీ 287)

ఆసియా రూపాలలో ఆర్థిక క్షీణత మరియు రాజకీయ అవినీతిలకు మించి ఉత్పత్తి చేయకుండానే అధిక-వడ్డీ దోపిడి సుదీర్ఘకాలం పాటు కొనసాగుతుంది. ఎప్పుడైతే మరియు ఎక్కడైతే పెట్టుబడిదారీ ఉత్పత్తుల పూర్వావసరాలు ఉనికిలో ఉంటాయో, అప్పుడే ఒక వైపు పూర్వ ప్రభువులను, చిన్న ఉత్పత్తిదారులను నాశనం చేయడం ద్వారానూ, మరో వైపు శ్రామిక పరిస్థితులను పెట్టుబడిలోకి కేంద్రీకరింపజేయడం ద్వారానూ నూతన ఉత్పత్తి విధానం నెలకొనడానికి సహాయం చేసే సాధనాల్లో ఒకటిగా అధిక-వడ్డీ పెట్టుబడి పని చేస్తుంది.

ఇక్కడొక విషయాన్ని నొక్కి చెప్పాలి. "అధిక-వడ్డీ పెట్టుబడి, పెట్టుబడిదారీ ఉత్పత్తి విధానం ఉనికిలో లేకుండానే పెట్టుబడిదారీ లక్షణాలున్న దోపిడి పద్ధతిని ఉపయోగిస్తుంది". (1బిడ్, పేజీ 597)

భూ సంపదనుండి స్వతంత్రంగా ఉన్న డబ్బు సంపద (కూడబెట్టినది)-కేవలం డబ్బే తప్ప పెట్టుబడి కాజాలదు. కానీ అధిక-వడ్డీ సాధనం ద్వారా అతను అదనపు శ్రమను కొంత భాగంగా గానీ లేదా మొత్తంగా గానీ స్వాయత్తం చేసుకుంటాడు, మరియు ఉత్పత్తి

సాధనాలలో కొంత భాగం పైన పట్టు సంపాదిస్తాడు. ఆ విధంగా "అధిక-వడ్డీ, ఉత్పత్తి యొక్క సూక్ష్మ రంగ్రాలో నివసిస్తుంది". (1బిడ్, పేజీ 598)

వడ్డీతో కూడిన పెట్టుబడి పెట్టుబడిదారీ ఉత్పత్తి విధానంలో అత్యవసర అంశం. అధిక-వడ్డీ పెట్టుబడితో పోలిస్తే దీనికి ఉండే విభిన్న లక్షణం పెట్టుబడి యొక్క స్వభావాన్ని లేదా గుణానికి సంబంధించిన ఎంత మాత్రం కాదు. అది కేవలం తాను ఏ పరిస్థితుల కింద అయితే ఆపరేట్ అవుతుందో, ఆ పరిస్థితుల్లో వచ్చిన మార్పు మాత్రమే. అంతేకాక అది ఋణ గ్రహీత స్వభావంలో వచ్చిన మార్పు కూడా, పారిశ్రామిక వేత్త లేదా వర్తకుడి స్థానంలో ఉండి చెల్లింపులు లేని శ్రమను ఋణ పెట్టుబడి ద్వారా స్వాయత్తం చేసుకోగల ఋణ దాతతో మారిన ఋణ గ్రహీత ఘర్షణ పడతాడు.

పెట్టుబడిదారీ ఉత్పత్తి యొక్క సాధారణ ధోరణి గురించి - మరింత అదనపు విలువను ఉత్పత్తి చేసే సాధనంగా తద్వారా పెట్టుబడిదారులను మరింత సంపన్నులను కావించే సాధనంగా కనిపించే విస్తరించబడిన స్థాయి సంచయం లేదా ఉత్పత్తిపెట్టుబడిదారీ ఉత్పత్తి యొక్క సాధారణ ధోరణిలోనే ఇమిడి ఉంటుంది.

"కూడబెట్టే విషయానికి వస్తే, అది సరుకు ఉత్పత్తులన్నింటిలోనూ సాధారణంగా కనిపించే అంశం మరియు అభివృద్ధి చెందని పెట్టుబడిదారీ పూర్వ ఉత్పత్తి విధాన రూపకంలో దానికదే (కూడబెట్టడం) అంతిమంగా కూడా కనిపిస్తుంది". (1బిడ్, పేజీ 85)

రిజర్వ్ ఫండ్ :

సంచిత నిధి సబార్జినేట్ స్వభావం కలిగిన ప్రత్యేక సేవ కూడా నిర్వహించగలదు. దీనిద్వారా ఏమిటంటే, ఈ క్రమం పి....పి అనే రూపాన్ని పొందకుండానే, తద్వారా పెట్టుబడిదారీ పునరుత్పత్తిలోకి విస్తరించకుండానే, వలయాకారాలలోని పెట్టుబడుల కదలికలోకి అది ప్రవేశించగలదు.

వ్యవసాయ సమస్య - కారల్ కాట్ స్కీ

పెట్టుబడిదారీ విధానం, వ్యవసాయ మార్పులను సంబంధించి అధ్యయనం చేయడానికి ఈ రచనను ప్రత్యేకంగా ప్రస్తావించవలసిన అవసరం ఉంటుంది.

రైతాంగం మరియు పెట్టుబడిదారీ విధానం ఆంగ్ల ఎడిషన్ ను పరిచయం చేస్తూ హంజా ఆలాని, ధియోడర్ షనిన్లు లెనిన్ ను ఇలా ఉటంకించారు.

"కేపిటల్ మూడ్ వాల్యూమ్ తర్వాత నుండి ప్రస్తుత ఆర్థిక సాహిత్యంలో కాట్ స్కీ పుస్తకం అత్యంత ముఖ్యమైనది. ఇప్పటివరకు మార్క్సిజంలో వ్యవసాయంలో పెట్టుబడిదారీ విధానం గురించి ఒక క్రమబద్ధమైన అధ్యయనం లోపంగా ఉండగా ఆ ఖాళీని కాట్ స్కీ పూర్తి చేసాడు". "రష్యాలో పెట్టుబడిదారీ విధానం అభివృద్ధి" పుస్తకం చివర రాసిన పాఠ్యంలో లెనిన్ తనకు కాట్ స్కీ పుస్తకం అలస్యంగా అందడంతో దానిని తగిన విధంగా ఉపయోగించలేకపోయానని విచారం వ్యక్తం చేసారు. కాట్ స్కీ అధ్యయనం 1899లో వెలువడింది. 1895లో ఎంగెల్స్ మరణించిన తర్వాత మార్క్స్ రచనలకు సంపాదకత్వం వహించే కర్తవ్యాన్ని కాట్ స్కీ స్వీకరించారు. అదనపు విలువకు సంబంధించిన మార్క్స్ సిద్ధాంతాలకు, కేపిటల్ నాలుగవ వాల్యూంగా భావించబడిన భాగం, సంపాదకత్వం బాధ్యతను 1889లో ఎంగెల్స్, కాట్ స్కీ కి అప్పగించారు. "వ్యవసాయ సమస్య" పుస్తకం రెండు భాగాలు కలిగి ఉంది, పెట్టుబడిదారీ వ్యవస్థలో వ్యవసాయం అభివృద్ధి గురించి పార్ట్ 1 చర్చించగా, సోషల్ డెమోక్రటిక్ వ్యవసాయ విధానం గురించి పార్ట్ 2 చర్చించింది.

(ఇంకా వుంది)

అటవీ హక్కు చట్టం, 1/70 అమలుకోసం, పోడు భూముల పట్టాలకోసం వరంగల్లో కదం తొక్కిన గిరిజన రైతాంగం



వరంగల్ జిల్లాలో ఉన్నటువంటి లక్షా 20 వేల ఎకరాల పోడు భూములకు పట్టాలివ్వాలనీ, 1/70 చట్టాన్ని పటిష్టంగా అమలు పరచాలనీ, ఏజెన్సీలో సాగు చేసుకుంటున్న గిరిజన, గిరిజనేతర ప్రజలపై ఫారెస్టు వారి దాడులు నిలిపివేయాలని, అకాల వర్షాల కారణంగా నష్టపోయిన రైతాంగానికి తక్షణమే నష్ట పరిహారం చెల్లించాలని డిమాండ్ చేస్తూ సి.పి.ఐ. (ఎం.ఎల్) న్యూడెమోక్రసీ, అఖిల భారత రైతు కూలీ సంఘం (ఎఐకెఎంఎస్) వరంగల్ జిల్లా కమిటీల ఆధ్వర్యంలో నాలుగువేల మంది ప్రజలతో ర్యాలీ, ప్రదర్శన జరిగింది. హన్మకొండలోని వేయి స్తంభాల గుడి నుండి ప్రారంభమయిన ఈ ఊరేగింపు హన్మకొండ చౌరస్తా, అశోకా సెంటర్, పబ్లిక్ గార్డెన్స్, నక్కలగుట్ట, కాళోజీ సెంటర్, అదాలత్ సెంటర్, సుబేదారి మీదుగా సాగి అంతిమంగా కలెక్టరేట్ను దిగ్బంధించడం జరిగింది. ఈ ర్యాలీ అగ్రభాగాన జిల్లా పార్టీ, రైతు-కూలీ సంఘం నాయకులు ఉండగా, ప్రదర్శనకు ముందు భాగాన అరుణోదయ కళాకారుల డప్పు నృత్యం, పాటలు, కళారూపాలు అలరించాయి.

ఈ సందర్భంగా ముఖ్య వక్తలుగా హాజరైన అఖిల భారత

రైతు-కూలీ సంఘం (ఎ.ఐ.కె.ఎం.ఎస్) రాష్ట్ర ఉపాధ్యక్షులు కా॥ కె. అచ్యుత రామారావు, ఎస్. రాజారావులు మాట్లాడుతూ రాష్ట్ర ప్రభుత్వం ఏజెన్సీ గిరిజన ప్రజల హక్కులను తుంగలో తొక్కి గిరిజనేతర భూస్వాములను ప్రోత్సహించే విధంగా 1/70 చట్టాన్ని నిర్వీర్యం చేస్తున్నదనీ విమర్శించారు. అదే విధంగా వారు మాట్లాడుతూ ప్రభుత్వం కుట్రపూరిత వైఖరితో పోలవరం ప్రాజెక్టును నిర్మించాలని చూస్తున్నదనీ, దీనివల్ల వందలాది గిరిజన గూడేలు, గ్రామాలు, లక్షల మంది ప్రజలు నిర్వాసితులు అవుతున్నారని, తక్షణమే పోలవరం ప్రాజెక్టు నిర్మాణాన్ని ఆపివేయాలని వారు డిమాండ్ చేశారు. అభివృద్ధి పేరుతో ఏజెన్సీ ప్రాంతాల్లోని అపార ఖనిజ సంపదను దళారీ పెట్టుబడిదారీ వర్గాలకు దోచిపెట్టడానికి ప్రభుత్వమే అవకాశం కల్పిస్తున్నదనీ ఏజెన్సీ, గిరిజన ప్రాంతాల్లోని సహజ సంపదపై గిరిజనులకే హక్కు ఉండాలని వారు డిమాండ్ చేశారు.

అదే విధంగా సి.పి.ఐ (ఎం.ఎల్) న్యూడెమోక్రసీ వరంగల్ జిల్లా అధికార ప్రతినిధి కా॥ మండల వెంకన్న మాట్లాడుతూ గిరిజనులు ఏళ్ళ తరబడి సాగు చేసుకుంటున్న పోడు భూములకు

పట్టాలిచ్చి గిరిజన చట్టబద్ధ హక్కుల్ని కాపాడాలని ఆయన రాష్ట్ర ప్రభుత్వాన్ని డిమాండ్ చేశారు. అటవీ భూమిపై మాత్రమే ఆధారపడి జీవనం సాగించే గిరిజనులపై అటవీశాఖ అధికారులు నాన్ బెయిలబుల్ కేసులు పెట్టి భూ ఆక్రమణ దారులంటూ నిండా ఆరోపణలు చేయటం హేయమైన చర్య అన్నారు. తక్షణమే ఈ రకమైన పోలీస్, అటవీ శాఖ అధికారుల బెదిరింపులు, వేధింపులు మానుకోవాలని హెచ్చరించారు. ఇటీవలి అకాల వర్షాల కారణంగా నష్టపోయిన రైతాంగానికి తక్షణమే నష్టపరిహారం చెల్లించాలని ఆయన ప్రభుత్వాన్ని డిమాండ్ చేశారు.

ఈ కార్యక్రమంలో అఖిల భారత రైతు - కూలీ సంఘం జిల్లా కార్యదర్శి కా॥ దేశెట్టి రామచంద్రయ్య, అధ్యక్షులు కా॥ కోడి సోమన్న, నాయకులు కామ్రేడ్స్ ఆరెళ్ళి క్రిష్ణ, గంగుల దయాకర్, నున్నా అప్పారావు, ఆబర్ల రాజన్న, టి. రాజు, ఎ. రాజేందర్, లావుడ్య రాజు, గుజ్జు దేవేందర్, బండి కోటేశ్వరరావు, అనసూర్య, పీడియన్యు నాయకులు బోగా రవిచంద్ర, నర్సింహారావు, విజయ్ కన్నా, శ్రీశైలం, అరుణోదయ నాయకులు గుండె శ్రీను, పావయ్య, మురళి, నిర్మల తదితరులు పాల్గొన్నారు.

హైదరాబాద్లో జరుగబోయే ప్రపంచ వ్యవసాయ సదస్సును బహిష్కరించండి

ప్రపంచ వ్యవసాయ సదస్సు 2013 నవంబరు 4 నుండి 7వ తేదీ వరకు హైదరాబాద్లో జరుగబోతున్నది. నాలుగు రోజుల పాటు జరిగే ఈ సదస్సుకి 72 దేశాల నుండి ప్రతినిధులు హాజరుకాబోతున్నారు. ప్రపంచ వ్యవసాయ సదస్సు 2001 నుండి ప్రతి రెండు సంవత్సరాలకోసారి క్రమం తప్పకుండా జరుగుతుంది. 2011లో జరిగిన ప్రపంచ వ్యవసాయ సదస్సు బ్రెస్లెల్లో జరిగింది. మన రాష్ట్ర ప్రభుత్వం ఆతిథ్యం యిస్తానని కోరినందున ప్రపంచ వ్యవసాయ సదస్సు హైదరాబాద్లో జరపడానికి ప్రపంచ వ్యవసాయ ఫోరం చైర్మన్, న్యూజిలాండ్ మాజీ ప్రధాని అయిన జేమ్స్ బి. బోల్టర్ అంగీకరించారు. దానిలో భాగంగా 2012 ఏప్రిల్ 23-26 మధ్య ప్రపంచ వ్యవసాయ ఫోరం చైర్మన్ మరియు బోర్డు సభ్యులు హైదరాబాద్ సందర్శించి ప్రభుత్వంతో చర్చించి ఈ సదస్సు నిర్వహణను ఖరారు చేసుకున్నారు.

ప్రపంచ వ్యవసాయ సదస్సుకి 500 నుంచి 600 మంది ప్రతినిధులు హాజరవుతారు. దీనిలో గవర్నమెంటు ప్రతినిధులు, శాస్త్రవేత్తలు, రైతాంగం హాజరవుతారని ఎవరైనా ఆశిస్తారు. కాని ఈ సదస్సుకి యిప్పటికే బహుళజాతి సంస్థల సి.ఐ.ఓ.లు, కన్వాలియంట్లు ప్రతినిధులుగా రిజిస్టరు చేసుకున్నారని తెలుస్తుంది. ప్రపంచ వ్యాపితంగా రైతాంగం ఎదుర్కొంటున్న సమస్యలను చర్చించి పరిష్కార మార్గాలను చూపిస్తారని ఎవరైనా భావిస్తారు. ప్రపంచ దేశాల నుంచి వివిధ రకాలైన శాస్త్రవేత్తలను ఆహ్వానించి వారి సూచనలను సలహాలను చర్చించేందుకు ప్రపంచ వ్యవసాయ

సదస్సు వేదికగా వుంటుందని కూడా భావిస్తారు. కాని దీనికి భిన్నంగా బహుళజాతి సంస్థల కంపెనీల సి.ఐ.ఓ.లు తమ కంపెనీల యంత్రపరికరాలు, తమ కంపెనీల ఉత్పత్తుల అమ్మకాల కోసం వేదిక కాబోతున్నదని అర్థమవుతున్నది. సన్న, చిన్నకారు రైతాంగం ప్రయోజనాలకోసం సుస్థిర వ్యవసాయ విధానాల రూపకల్పన కోసం ప్రపంచ వ్యవసాయ సదస్సు వేదిక కావాలని ముఖ్యమంత్రి కిరణ్ కుమార్ రెడ్డి ఆకంక్ష వెల్లబుచ్చారు. చిన్న వ్యవసాయ దారుల ఆదాయం ఎలా మెరుగుపరచాలి, వ్యవసాయం పట్ల యువతను ఎలా ఆకర్షించాలి తదితర విషయాలు చర్చ జరపాలని అవసరమందని ముఖ్యమంత్రి అభిప్రాయం వ్యక్తం చేశారు. అధికోత్పత్తి, నూతన వంగడాలు గురించి గొప్పలు చెప్పుకుంటున్న తరుణంలోనే భారత వ్యవసాయదారులు 3 లక్షల మందికి పైగా ఆత్మహత్యలు చేసుకున్న వైనం కూడా మనముందు సజీవ సాక్ష్యాలుగా వున్నాయి.

ఎవరి అభిప్రాయాలు ఏమైనప్పటికీ ఈ సదస్సు ప్రధాన లక్ష్యం భారత వ్యవసాయ రంగాన్ని సామ్రాజ్యవాదుల ప్రయోజనాలకు అనుగుణంగా తీర్చిదిద్దడం. ప్రముఖ బహుళజాతి సంస్థ అయిన బేయర్ కంపెనీ, మోన్సాంటో, నోవోజైమ్స్, యుయస్ సోయాబీన్ ఎక్స్ పోర్టు కౌన్సిల్ తదితర బడా కంపెనీలు ఈ సదస్సు అజండాను రూపకల్పన చేశాయి. భారత దేశంలో పురుగుల మందు ద్వారా పరిచయమైన బేయర్ కంపెనీ సి.యి.ఓ. ఈ సదస్సుకి కీనోట్ సమర్పిస్తున్నాడు. యిప్పటికే ఆర్గనైజింగ్ కమిటీ కన్వీనర్ ప్రొఫెసర్

అల్లాస్ జానయ్య రాజీనామా చేయడం కూడా గమనించవలసిన విషయం. సదస్సుకి కావాల్సిన ఫండ్ను ఫోరమ్ సమకూర్చుకునే స్థితి నుండి ఆంధ్రప్రదేశ్ ప్రభుత్వం భరించడం నష్టకరం. ఇప్పటికే ప్రభుత్వం బహుళజాతి కంపెనీల ప్రయోజనాలకనుగుణంగా వ్యవహరించడం ఆందోళన కలిగిస్తున్న విషయం. మన నాయకులకు లంచాలిచ్చి మోన్సాంటో లాంటి బహుళజాతి సంస్థలు తమ గుత్తాధిపత్యాన్ని మన దేశంలో తన ఆధిపత్యాన్ని నెలకొల్పుకుంది. జన్మ్యూమార్పిడి పంటలను మన దేశంలోకి అనుమతించరాదని, పర్యవరణ, వ్యవసాయ శాస్త్రవేత్తలు రైతులు ప్రభుత్వాన్ని కోరుతున్నా ఆ మాటల్ని పెడచెవిన్ పెట్టి తమ కంపెనీల ప్రయోజనాలకనుగుణంగా వ్యవసాయ విధానాల్ని రూపకల్పన చేస్తున్నారు. ప్రపంచ వ్యవసాయ సదస్సు భాగస్వామ్యం నుండి ప్రభుత్వం వెంటనే బయటికి రావాలని అఖిల భారత రైతు - కూలీ సంఘం (ఎఐకెఎంఎస్) డిమాండ్ చేస్తుంది. సామ్రాజ్యవాద దేశాల ప్రయోజనాల కనుగుణంగా జరిగే ప్రపంచ వ్యవసాయ సదస్సును బహిష్కరించవలసినదిగా అఖిల భారత రైతు - కూలీ సంఘం ప్రజలకు విజ్ఞప్తి చేస్తోంది.

పి. టాన్యా

రాష్ట్ర అధ్యక్షులు

చిట్టిపాటి వెంకటేశ్వర్లు

రాష్ట్ర ప్రధాన కార్యదర్శి

అఖిల భారత రైతు - కూలీ సంఘం (AIKMS)



ಕುಟುಮ ಪೌರವಿಧಿ ವುಸ್ತುಕಾರ ಪರಿಶೀಲನಾವರದ್ಧಿಕ

ವುಸ್ತುಕರ ಪಂಖ್ಯ	KLVA102M317
ವುಸ್ತುಕರ ನೆರು	ವೆಕಾಪಂಥಾ
ತಾರೀಖು	07 February 2025
ಮುಂದು ಲಕ್ಕ	NO
ವೆಕುಕ ಲಕ್ಕ	NO
ಮುಕ್ತಂ ವೆಕಲು	13
ವರ್ದ ನೆಕಾ ವೆಕಲು	NO
ಖಾಕೆ ವೆಕಲು	NO
ಲೆಖ ವೆಕಲು	NO
ತಯಾರು ವೆಕಲು	Nandina
ವೆಕಲು ವರದರಿವಕರ	Nandina
ದ್ಯಾವ್ ವೆಕಲು	NAVEEDA
ವರದ್ಧ ವೆಕಲು	HEMA
ವೆಕಲು ಪರಿಶೀಲನಕರ	
ಗ್ರಂಥಿಂಗು ವೆಕಲು	
ಪ್ಯಾಕಿಂಗು ವೆಕಲು	
ಪಂಪಿತಿ	good